


IL-FESTA FIL-MARSA
U
-GHAQDA FESTI ESTERNI
SSma TRINITÀ



**Il-festa fil-Marsa u
l-Ghaqda Festi Esterni
SSma. Trinita'**

Pawlu Dimech

Mitbugh fil-Print Right, Marsa

WERREJ

IL-FESTI FIL-PARROĊĊI	1
IL-FESTI FIL-MARSA	7
L-IŻVILUPP TAL-FESTA	18
IL-FESTA WARA L-GWERRA	28
IL-FESTA FI SNIN HAMSINIJIET	35
IL-FESTA THABBAT WIĊĊHA MA' DIFFIKULTAJIET KBAR	43
IT-TWAQQIF TA' L-GHAQDA FESTI ESTERNI SSma. TRINITA'	53
IL-MIĠJA TAL-VARA TITULARI U L-FESTI TA' WARA	60
IL-FESTI TAL-75 SENA U L-HEĠĠA TAŻ-ŻGHAŻAGH	71
PROĠETTI U OPRI ARTISTIĊI	81
IL-FESTI F'DAWN L-AHHAR SNIN	87
LEJN FUTUR B'OTTIMIŻMU	100
KARIGI FIL-GHAQDA FESTI ESTERNI SSma. TRINITA', MARSA	102
BANED LI NĠIEBU MILL-GHAQDA TAL-FESTI SSma. TRINITA'	103
ISMIJIET TA' MEMBRI F'DAWN L-AHHAR 25 SENA	104
INNU MARĊ LIT-TRINITA' QADDISA	105
INNU MARĊ GHAQDA FESTI ESTERNI SSMA. TRINITA'	105
INNU LIT-TRINITA' QADDISA	106
INNU LIS-SANTIISMA TRINITA'	107
INNU POPOLARI LIS-SSMA. TRINITA'	109
INFORMAZZJONI DWAR L-AWTUR	110



Il-Festa tas-SSma Trinità fil-Marsa

IL-FESTI FIL-PARROĊĊI

Il-festa tal-parroċċa hija l-akbar u l-aktar ġrajja mportanti li ssehh ta' kull sena f'kull belt u raħal tal-gżejjer Maltin. Minkejja l-iżvilupp u l-progress li sar, anke f'dak li huwa divertiment tal-poplu, il-festa baqgħet l-avveniment ewlieni tal-parroċċi tagħna. Il-festa għalina hija xi haġa ħajja li l-poplu tagħna għadu jgħożż u jistennieha b'hegħa, interess u herqa. Għaliha jikkontribwixxi mhux biss il-finanzi neċessarji, iżda jiehu sehem attiv fiha. Fattur importanti li ma' jistax jithalla barra huwa x-xogħol volontarju marbut maċ-ċelebrazzjonijiet tal-festa. U alla hares ma' kienx hekk, għaliex kieku l-festi ma jsirux.

FESTI RELIĠJUŻI

Kull komunita' thoss li l-festa hija tagħha u għalkemm tiġi ċelebrata f'għieh il-patrni tal-parroċċi toħroġ l-epressjoni ta' "Viva l-festa tagħna". B'din l-istqarrija l-poplu juri li l-festa hija tiegħu, bħal ma' jingħad għall-knejjes parrokkjali: "Il-knisja tagħna" u b'hekk tidher li hija parti minnu u għandu rabta f'għerug fondi maġuna mal-karattru, il-kultura u l-identita' nisranija Maltija. Tinhass ukoll l-għaqda shiħa mal-padrni tal-parroċċi tagħna. Il-festi reliġjużi huma ċelebrati mill-festi tal-kalendarju liturġiku tal-knisja kattolika.

L-akbar festa għall-insara hija dik tal-Qawmien ta' Kristu mill-mewt, iżda l-Knisja thegħeġ billi nersqu lejn Kristu u permezz tiegħu, lejn Alla billi nħobbu u naghmlu festi wkoll lill-qaddisin. Trid li permezz tal-festi nsara jiftakru fl-opra u l-frott tas-salvazzjoni ta' Ġesu' li jidhru wkoll fil-qaddisin tiegħu¹. L-aspett reliġjuż huwa bir-raġun kollu l-qofol u bl-attenzjoni partikolari jkunu l-funzjonijiet li jsiru l-knisja. Din tkun mzejina għal din l-okkażjoni skond id-drawwa ta' pajjiżna b'damask u opri ta' l-arti fil-fidda, rakkmu u tiżjin iehor. Dan huwa xhieda qawwija tal-fidi tagħna u ta' missirijietna li b'tant saġrificji kbar taw kull ma' kellhom għall-qima, għieh u glorja t'Alla.

Il-programm tal-festi jinkludi ċelebrazzjonijiet solenni li wara thejjija ta' ċerti granet jispiċċaw bil-qofol tal-purċissjoni bil-vara titolari fit-toroq u l-barka sagramentali fil-knisja. Meta dawn ikunu preparati sewwa, iħallu gid spiritwali li l-Mulej biss jaf bih. Dawn il-funzjonijiet jistgħu jservu okkażjoni ta' thegħiġ u tiġdid fil-ħajja spiritwali ta' bosta nsara. Imma l-festa ma' tieqafx biss gewwa l-ħitan tal-knisja, iżda toħroġ 'il barra mill-bibien tagħha. Għalkemm kulhadd jifhem li l-festa hija wahda nsibuha maqsuma fil-festa ta' gewwa u l-festa ta' barra fejn dawn ġeneralment jikkumplimentaw lil xulxin. Bil-festa r-raħal jinbidel mil-lejl għan-nhar u narawh jilbes il-libsa tal-festa bħalma s-siġra fir-rebbiegħa thaddar il-friegħi tagħha bil-weraq u l-ward. It-toroq, il-pjazez u l-isqaqien jinbiddu f'atmosfera ta' kuluri mediterrani bil-mixgħela, it-tiżjin ta' l-antarjoli bil-bandalori, pavaljuni, trofejs bi bnadar, pedestalli bi statwi, li

flimkien mad-daqq tal-qniepen, baned u l-hruq tal-loghob tan-nar isawru parti mill-folklor tal-festa Maltija.

ORGANIZZAZZJONI SERJA

Ix-xoghol kollu li titlob il-festa tinhtieg li jkun hemm organizzazzjoni serja u bil-galbu. Ghal dan l-iskop insibu t-twaqqif ta' diversi ghaqdiet u kumitati li jahdmu qattieh biex din il-manifestazzjoni religjuza popolari tkun suċċess f'kull attivita' li tkun organizzata. Min ikun responsabbli jmidd ghonqu ghax-xoghol b'sagrificċju personali u familjari, anki bil-gbir minn ghand il-parruċċani u l-partitarji meta l-arma bil-kemm ikun gie merfugh f'postu fil-festa li tkun għaddiet. Minn kmieni jibdedw it-tnejniet għall-festa tas-sena li tkun ġejja b'bosta laqgħat u kummissionijiet magħmula minn diversi kategoriji ta' nies: irġiel, żgħażaġh u nisa. Kull festa għandha l-organizzazzjoni għaliha u f'xi postijiet il-festa ta' barra hija marbuta ma' xi fratellanza jew kazin tal-banda li jkun hu li jiehu hsieb dawn il-hwejjeġ kollha, inkluż il-loghob tan-nar. Difatti, hafna mill-kmamar tal-loghob tan-nar li nsibu f'pajjiżna huma propjeta' u responsabbilta' tal-kazini tal-baned jew ghaqdiet piroteknici, marbuta mal-festa tar-raħal. F'ibliet u rħula ohra, insibu ghaqdiet tal-festi esterni li huma organizzati tant tajjeb u taħthom taqa' r-responsabbilta' tal-festa ta' barra.

Nistghu ngħidu bla tlaqliq, li jsir kull sforz possibbli biex il-festa tinexxi f'kollox, għajr xi waqtiet it-temp li jħoll u jorbot, l-iktar fl-attivitajiet ta' barra. Kien għal din ir-raġuni li hafna festi ġew trasferuti u sabu posthom fis-sajf, fejn l-istaġun tal-festi jibda minn Mejju sa' Settembru. Dan għaliex, it-temp ikun aktar bnazzi u jippermetti s-suċċess tal-festi ta' barra. Il-festi jiġbdu lejhom lit-turisti u l-barranin li mhux biss jimpressjonaw irwieħhom b'dak kollu li jaraw, imma jithalltu mal-poplu tagħna f'atmosfera ta' hbiberija li tant toġħgħobhom u timpresjonhom. Hekk stqarr miegħi wieħed turist Ġermaniż li ltajt miegħu f'wahda mill-festi tagħna: "Thossok qed tgħix għal f'it f'dinja tas-sahrijiet fejn jirrenja s-sliem u l-ferħ ġenwin. Dan minkejja l-istorbju tal-moti tal-qniepen mill-kampnari, il-hoss qawwi tal-murtali u d-daqq ta' l-istrumenti muzikali mill-baned imħalltin ma' l-ghajjat tal-bejjiegha tradizzjonali tal-qubbajd, imqaret, u ġelati".

Kien hemm żmien meta minħabba l-hajja moderna u divertiment iehor hasbu u beżgħu li l-festi ta' l-irħula tagħna ser jispiċċaw u forsi wkoll imutu b'mewta naturali.² Imma l-esperjenza wriet li l-festi flok naqsu kibru fiċ-ċelebrazzjonijiet tagħhom, fl-organizzazzjoni u saħansitra fit-tul tal-ġranet. Tant fejn il-festa qabel kienet tikkonsisti fit-tliet ijiem Tridu, lejlietha u nharha, illum tibda minn hafna ġranet qabel. Il-festa emigrat ma' niesna l-iktar fl-Awstralja. Il-Maltin bdew jiċcelebrawhom f'dik l-art li fiha emigraw u waqqfu ghaqdiet bħal ma' nsibu "Il-Holy Trinity Marsa Association" ta' New South Wales f'Sydney., l-Awstralja, fejn hemm jiċcelebraw il-festa tat-Trinita'

Qaddisa. Emigranti oħra jiġu jżuru lil qrabathom u jiehdu l-btala fostna fi żmien il-festa tar-raħal. Oħrajn jibgħatu kontribuzzjonijiet finanzjarji biex ikabbru l-festa, l-armar fil-knisja u l-każin tal-banda.

ĊELEBRATI KIF XIERAQ

Biex ngħidu kollox, ġieli li fxi festi f'pajjiżna tinbet ċerta pika bejn raħal u iehor, parroċċa u oħra jew inkella bejn każin u iehor kemm ta' l-istess festa jew festa sekondarja. Minħabba f'hekk jikber aktar l-entuzjażmu li hafna drabi jaqbeż il-limitu tiegħu u jħalli toġhma morra ta' firda li jtebbgħu l-festi. L-awtoritajiet tal-knisja, l-Isqfijiet u l-Kapillani, kemm il-darba semmgħu lehenhom fuq hekk u heġġew biex il-festi jkunu ċelebrati dejjem kif inhu xieraq, b'mod nistrani u wissew biex ma' tinzerghax u tikber il-firda, l-inkwiet u l-gwaj fost l-istess komunita.³ Meta jiġri hekk isostnu l-Isqfijiet, lill-qaddisin inkunu qed inżebilhuhom, mhux inqimuhom. Il-hsara ta' dan kollu mhux biss għaliex b'hekk flok okkażjoni ta' ferħ nistrani u għaqda nistranija, il-festi jinbidlu fi ġrajiet ta' għajb għall-fidi tagħna u tal-poplu.⁴

Imma xi whud li ma' jmiddu jdejhom għal xejn u li l-festi ma' jogħġbuhomx, jinqadew b'dawn ir-realtajiet u jkunu l-ewwel nies biex jikkritikaw biss l-aspetti negattivi u l-eseġerazzjonijiet li jsiru fxi festi tagħna. Fost kollox, hemm l-imġieba f'ċerti marċi fis-saħna tal-fanatizmu u fil-hruq ta' kwantita' ta' loġħob tan-nar li tajjeb ngħidu li kienu kkontrollati bil-ħnijiet. Hwejjeg bħal dawn huma kkundannati minn kulhadd. Dawn it-talin bil-kritika distruttiva tagħhom jippruwaw itappnu dak kollu li huwa sabiħ u ma' japprezzawx il-hidma fejjieda flimkien ma' l-aspett reliġjuż, soċjali, kulturali kif ukoll ekonomiku li għandhom il-festi għall-poplu Malti. B'daqshekk mhux qed infisser li ma jistax ikun hemm tiġib f'ċerti mġiebiet li jitolbu l-edukazzjoni u hwejjeg oħra li għandhom jiġu kkoreġuti. Hija responsabbilta' ta' kulhadd li nħarsu l-festi tagħna l-Maltin minn kull tingis li jista' jwassalhom għal xi falliment. Huwa ta' piż fuq spallejn kull individwu li jiehu sehem fil-festa biex ikun ta' eżempju bl-imġieba tiegħu lejn shaħbu u lejn il-barranin li jkunu fostna. Dawn il-barranin jistgħu jiġġudikaw iktar minna dak li jaraw tajjeb, imma anke dak li hu hażin. Fuq l-imġieba tagħna jkunu jstgħu jagħmlu ġudizzju kemm verament il-poplu Malti huwa poplu matur fil-fidi tiegħu mhux b'mod tradizzjonali biss, iżda b'konvinzjoni fit-twemmin nistrani tiegħu.

L-ARTI SAGRA

Fil-festi jidher aspett iehor li huma mportanti, dak tal-hila ta' hafna mill-artisti Maltin li hallew diversi opri kemm fil-mużika, kif ukoll fit-tiżjin ta' ġewwa l-knejjes u l-armar fit-toroq u l-pjazez tagħna. Bl-opri kbar li hallew fit-tiżjin tal-festi, kien għalihom mezz biex juru t-talenti u l-kapaċitajiet tagħhom fl-arti sagra. Għalkemm il-festi ta' l-irhula u l-ibliet fil-ġeżjier Maltin



Il-Knisja mžejna b'opri artističi fil-Festa

jixxiebhu, iżda f'kull waħda għandek issib il-karatteristiċi tagħha. F'xi whud hemm ċerti tradizzjonijiet u drawwiet li ntagħġnu tul is-snin. Il-festa rat żvilupp importanti l-iktar fis-seklu dsatax u għoxrin. F'ċerti rhula, l-iżjed qodma nafu li l-festa bdiet b'celebrazzjonijiet żgħar ta' xi funzjoni reliġjuża u soċjali. Eżempju ta' Għasar, quddiesa u tqassim tal-ħobż lill-foqra. Dan seħħ xi sekli ilu, imma kibret u rat tibdil tul iż-żminijiet. Ġara dan kollu għaliex sabet l-appoġġ tal-poplu li f'demmu jhobb il-festi u minn haġa żghira lest li jagħmel festa biex jaqta' mir-rutina tal-hajja ta' kuljum

Kull festa għandha l-istorja partikolari tagħha u l-mod kif żviluppat Sabiex waslet għall-istat li hija illum. L-istorja li ntişġet fil-ġrajjet li sawru fil-knejjes, każini u l-għaqdjet Maltin jagħmlu unur lil dawk kollha li hadmu u taw sehem fihom. Kien dan il-ħsieb li b'umilta' kollha se nipprova nwassal il-ġrajjet u l-iżvilupp tal-festa li ssir fil-parroċċa tat-Trinita' Qaddisa li fiha twieldet l-Għaqda tal-Festi Esterni Santissima' Trinita' ta' raħal twelidi, il-Marsa. B'wicċi minn quddiem ngħożż iż-żmien u l-hidma tiegħi f'din il-għaqda, li flimkien ma' shabi kollha hajjin u mejtin hdimna, stinkajna u fraħna f'dawn iż-żminijiet li sawwru l-istorja tagħha.

¹ Pastoralni fuq il-festi 1994

² Fost dawn kien hemm il-Professur Jeremy Boissevan

³ Diskors ta' l-Arċisqof lill-każini tal-baned (Seminar 14-3-1993)

⁴ Ittra Pastoralni, l-Erbgħa ta' l-ottava ta' l-Għid il-Kbir 1994



IL-FESTI FIL-MARSA

Tul is-sena liturgika tal-knisja jiġu ċelebrati l-festi tal-misterji qaddisa tas-salvazzjoni taghna. Tifkakar b'imhabba speċjali l-Imqaddsa Vergni Omm Alla u Ommna u tiċċelebra t-tifkira tal-Qaddisin.¹ Il-knisja kattolika trid li ahna nqimu lill-qaddisin u naghmlulhom festa qabel xejn biex niehdu l-eżempju tajjeb taghhom halli nhobbu 'l Alla dejjem aktar u biex niksbu l-ghajnuna t'Alla bl-interċessjonijiet taghhom. FL-istess hin, il-knisja trid ukoll li l-festi jghinuna nissahhu fl-ghaqda ta' bejnietna lkoll, permezz ta' imhabba vera ta' ahwa.²

Kull komunita' nisranija f'pajjiżna ghandha ċertu rabtiet u kult lejn it-titular tal-knisja, xi ġrajja tas-salvazzjoni, tal-Madonna taht xi titlu jew ta' diversi qaddisin protetturi. Fil-ġzejjer taghna, hafna drabi dawn huma marbutin mal-lokal jew ma' gruppi ta' nies li jiffurmaw fratellanzi u ghaqdiet. L-imhabba u l-qima tal-Maltin lejn il-qaddisin protetturi taghhom hija kbira. Mhux biss tintalab l-ghajnuna taghhom f'kull tiġrib tal-hajja, imma f'għieghom jiċċelebraw il-festi taghhom b'mod estern. B'dan il-mod ta' manifestazzjoni li hija turija ta' kif il-kultura nisranija ntgħagnet mat-tradizzjonijiet, drawwiet u l-aspetti l-oħra tal-hajja u l-istorja Maltija.

Il-komunita' parrokkjali tat-Trinita' Qaddisa fil-Marsa mhix eċċezzjoni għaliex fiha nibtu festi u ghaqdiet li jiehdu hsieb dawn iċ-ċelebrazzjonijiet reliġjużi, mhux biss mil-lat reliġjuż, imma wkoll mil-lat estern. Il-Ghaqda tal-Festi Esterni SSma. Trinita' tal-Marsa, li din is-sena 2000 qed tfakkar il-25 sena mit-twaqqif taghha hija eżempju għal dan il-ghan. Biex wiehed jiġbor it-taghrif mehtieg u x'wassal għat-twaqqif ta' l-Ghaqda tal-Festa li hija responsabbli mill-festi titulari ta' barra trid tidda mill-għeruf fondi tal-festi taghna l-Marsin. Għalhekk huwa hsieb tajjeb li nharsu harsa hafifa lejn il-festi li kienu jew għadhom jiġu ċelebrati fil-Marsa u naraw l-origini taghhom.

L-EWWEL FESTI FIL-MARSA

L-ewwel festi li nafu bihom bdew jiġu ċelebrati fuq skala żgħira fil-kappelli li kien hawn fil-Marsa, hafna qabel ma l-art tal-Marsa saret parroċċa. Fost l-ewlenin insemmu dik ta' Sidna Marija mteligha s-sema (l-Assunta) fil-knisja taghha fil-qasam "ta' Ċeppuna" mibnija għall-habta tas-seklu hmistax.³ Imbagħad meta l-avukat Ġużepi Żammit minn Bormla bena l-knisja tal-Madonna tal-Grazzi maghrufa b'"Ta' Ċejlu" fil-1870, b'diet tiġi mill-ewwel iċċelebrata l-festa. Din kienet issir mhux biss ġewwa l-knisja li tinsab f'xatt il-knisja quddiem il-baħar, iżda anke fuq barra. Xhieda ta' dan hija l-festa kbira li sehhet fil-Marsa f'Settembru ta' 1873. Ġewwa l-knisja ta' stil barokk kienet iċċelebrata quddies solenni u vespri. Fil-festa ta' barra sar l-armor u l-illuminazzjoni bit-tazzi taż-żejt. Biex tferrah ingiebet il-banda muzikali, fejn il-poplu ġie bi hgaru għal din il-festa tal-Madonna tal-Grazzi.



L-Altar armat għall-Festa tal-Kwaranturi

festa ta' l-Isem Imqaddes t'Alla bil-proċessjoni bil-bambin tax-xirka mill-istess membri. Illum dan jinsab fis-sagristija tal-knisja.

CORPUS CHRISTI U L-FESTI EWKARISTIĊI

Festa oħra li kienet minn dejjem iċċelebrata bl-akbar solennita' wara l-festa titolari kienet dik ta' Corpus Christi (Il-Ġisem u d-Demm ta' Sidna Ġesu' Kristu). Il-fratelli tal-fratellanza tas-Santissimu Sagrament u l-Qalb ta' Ġesu' mwaqqfa fil-parroċċa fil-1914 kienu jiehdu sehem u hsieb din il-festa għażiża. Għal dak inhar kienet tingieb il-mużika bħal tal-festa titolari.⁸ Il-proċessjoni kienet tghaddi mill-istess toroq tal-proċessjoni tal-festa tat-Trinita' Qaddisa. Il-festa ta' Corpus Christi fil-Marsa kienet issir il-Hadd fuq il-festa proprja tagħha, għaliex qabel il-festa tal-Ġisem u d-Demm ta' Kristu kienet festa kmandata u tiġi ċċelebrata l-Mamis fuq it-Trinita' Qaddisa. F'hafna toroq kienu jarmaw xi armar tal-festa tar-rahal u jiżżejjnu b'liedna, rand, qsari, tapiti u bandieri. Kienet u għadha tintuża l-isfera l-kbira, l-istess li tintuża fil-festa titolari li saret fl-1916. Fis-sena 1939 ingieb minn Milan l-Italja, l-baldakkin tar-rakkmu mahdum mis-sorijiet Sagramentini. Dan ingabar u sar bit-thabbrik tal-fratelli tal-fratellanza tas-Santissimu Sagrament u għalhekk kien jinhareġ darbtejn, fil-festa titolari u fil-festa ta' Corpus Christi.⁹ Wara t-tieni gwerra dinjija, il-festa ta' Corpus baqgħet tiġi ċċelebrata b'izjed solennita'. Twalu t-toroq bil-ftuh ta' Triq Zerafa, u bdew jinghataw tliet barkiet waqt il-proċessjoni minn tribuni u toroq differenti. Hekk kif fil-1949 fil-Marsa twaqqfet il-banda Trinita' Qaddisa bdiet tiehu sehem bid-daqq ta' l-innijiet Ewkaristiċi fil-proċessjoni kif jiehdu sehem ukoll l-għaqdiet kollha tal-Marsa. Fid-19 ta' Ġunju 1976, din il-festa bdiet issir is-Sibt flok il-Hadd wara t-tliet ijiem tal-Kwarantani.¹⁰ Fil-1997 bdiet issir bejn iż-żewġ parroċċi. Il-membri ta' l-Għaqda tal-Festi Esterni Santissima' Trinita' fil-laqgħa tat-12 ta' Mejju 1980 hadu rizzoluzzjoni biex jerfghu l-baldakkin fil-proċessjoni ta' Corpus. Hekk sar f'dik is-sena u s-snin ta' wara, meta l-baldakkin ġie miżmum mill-membri bi ftehim mal-fratellanza tas-Sagrament.

B'rabta mas-Santissimu Sagrament, il-fratelli tal-fratellanza tas-SSmu. Sagrament u l-Qalb ta' Ġesu' kienu jiehdu sehem ukoll fil-proċessjoni tat-Terza li kienet issir kull tielet Hadd tax-xahar u fil-vjlatku tal-maribondi. Proċessjonijiet oħra li għadhom isiru huma dik tal-festa tal-Qalb ta' Ġesu' u l-Vjlatku Solenni li johroġ fiz-żewġt iħdud fuq l-Ghid il-Kbir. Dan il-Vjlatku dejjem inghata attenzjoni u kien mistenni b'herqa mill-parroċċani li kienu jarmaw it-toroq qishom ġnien. Fl-1952 bdiet tiġi ċċelebrata l-festa tal-Qalb Imqaddsa ta' Ġesu' fil-kappella ta' 'Albert Town' fil-Marsa. F'din il-kappella li hija knisja żghira filjali mal-parroċċa tas-SSma. Trinita' isir Tridu lejliet u nhar il-festa, fejn titqaddes quddiesa u tohroġ proċessjoni fit-toroq principali ta' Albert Town. Il-proċessjoni ssir b'Ġesu' Ewkaristija. Sa f'it snin ilu kienet tiġi organizzata festa akbar. Kienu jiżżejjnu t-toroq u ġieli tingieb il-banda u jsir logħob tan-nar. Il-festa tal-Qalb Imqaddsa ta' Ġesu' tiġi ċċelebrata fil-knisja



**Il-Purċissjoni tal-Madonna
tar-Rużarju fl-1945**



**Il-Purċissjoni tad-Duluri
fl-1951**

parrokkjali ukoll. Fil-jiem tal-festa ssir quddiesa kantata u proċessjoni Sagrumentali mill-knisja tul xi toroq tal-parroċċa. Illum il-ġurnata flok tispicċa fil-knisja qed tispicċa fil-bitha tas-Sorrijiet Ulied il-Qalb ta' Ġesu' fi triq Balbi. Fil-parroċċa l-oħra, dik ta' Marija Reġina kienet tiġi ċelebrata l-festa tal-Qalb ta' Ġesu' li fil-proċessjoni kienet tiehu sehem il-banda "Marija Reġina". Izda din tnehhiet meta l-proċessjoni ta' Corpus Christi bdiet issir miż-żewġ parroċċi flimkien. Meta tlesta ċ-Ċentru Ewkaristiku tal-fergħa Ewkaristika fi triq li ġgħib l-istess isem bdiet ukoll tiġi ċelebrata l-festa f'dan il-lokal. B'hekk naraw li l-festi Ewkaristiċi dejjem kellhom kif suppost għandu jkollhom post speċjali fil-Marsa.

FESTI BI STATWI

IL-MADONNA TAR-RUŻARJU

Hekk kif għaddiet it-tieni gwerra dinjija, bdiet tiġi ċelebrata l-festa tal-Madonna tar-Rużarju Mqaddes bil-proċessjoni u għalhekk kienet l-ewwel statwa fil-Marsa li nharġet bil-purċissjoni fit-toroq tagħna fl-ewwel Hadd ta' Ottubru 1945. Is-sena ta' wara ġiet indurata.¹¹ Din il-festa devota sabet gheruq tajba għalix tkomplet tissafhaħ bis-sehem tal-membri tal-fratellanza ta' Sidna Marija tar-Rużarju Mqaddes li twaqqfet uffiċjalment fil-parroċċa fil-11 ta' Frar 1953.¹² Il-festa għadha sal-lum tiġi ċelebrata bi tliet ijiem Tridu u nhar il-festa titqaddes quddiesa kantata fil-ghodu u fil-ghaxija ssir quddiesa bil-vespri u proċessjoni bi-istatwa devota tal-Madonna. L-istatwa kienet thallset mis-Sur Carmelo Lia fil-bidu tal-parroċċa u nhadmet minn Wistin Camilleri.¹³ Il-fratelli tal-fratellanza tal-Madonna tar-Rużarju habirku bil-kbir biex ikabbru d-devozzjoni lejn Marija taht it-titlu tar-Rużarju. Biż-żmien bdiet issir mixgħela fi Triq Balbi u jintrama z-zuntier bil-bandalori. F'dawn l-aħħar snin il-festa tal-Madonna tar-Rużarju fil-Marsa bdiet tiġi ċelebrata t-tieni Hadd ta' Ottubru. L-Għaqda tal-Festi Esterni tgħin ukoll f'din il-festa devota biex tirnexxi kull sena.

IL-MADONNA TAD-DULURI

Festa oħra tal-Madonna fil-Marsa li tigbed folol kbar ta' nies hija dik li ssir gimgħa qabel il-Ġimgħa l-Kbira magħrufa minn kulhadd bħala d-Duluri. L-istatwa ta' Marija Addolorata nhadmet f'Lece l-Italja u kienet fil-knisja parrokkjali qabel is-sena 1916. Din thallset mis-Sur Carmelo Gatt.¹⁴ Nhar Hadd il-Palm tat-18 ta' Marzu 1951 inharġet għall-ewwel darba bil-proċessjoni. Baqgħet issir hekk kull sena sad-9 ta' Marzu 1976 meta minn dik is-sena l-quddiem bdiet tinhareġ fil-jum tal-Ġimgħa meta tiġi ċelebrata l-festa għażiża ta' Sidna Marija tad-Duluri hawn Malta. Din hija manifestazzjoni reliġjuża popolari li fiha tinhass d-devozzjoni u l-vera mhabba tal-



Il-Vjatzku fl-1930



San Franġisk t'Assisi

Marsin lejn Ommna Marija. Ma' din il-festa tad-Duluri hawn marbuta ċerti tradizzjonijiet fil-Marsa bhas-sawma tas-seba' bukkuni u fil-proċessjoni wara l-istatwa tad-Duluri xi ndividwi jimxu hafjin bhala wegħda.

SAN FRANĠISK T'ASSISI

Ma' jistax jonqos li l-parroċċa tat-Trinita' Qaddisa tal-Marsa li hija mmexxija mill-patrijet Franġiskani Kapuċċini ma' tiġix iċċelebrata l-festa tal-Patrijarka ta' San Franġisk t'Assisi.

Fis-27 ta' Lulju 1913 twaqqfet fil-Marsa t-Terz Ordni Franġiskan Sekulari.¹⁵ Dawn min-naħa tagħhom ppruvaw jgħixu l-valuri u l-kariżmi Franġiskani. Huma flimkien mal-patrijet xerrru d-devozzjoni u l-kult lejn dan il-qaddis, il-fqajjar tal-pjagi. Il-festa ta' San Franġisk kienet tiġi ċċelebrata fil-knisja parrokkjali ġewwa biss fl-ewwel Hadd fuq l-4 ta' Ottubru. Fil-1938, kien sar il-kungress tat-Terzjarji Franġiskan fejn l-istatwa tal-qaddis ġiet armata fuq l-artal maġġur.¹⁶ Il-vara ta' San Franġisk imwieżen minn żewġ angli kbar kienet saret għall-habta ta' l-1914 mill-istatwarju Ghawdx i s-Sur Wistin Camilleri u hallas għaliha s-Sur Giuseppi Portelli.¹⁷ It-Terzjarji li kienu numerużi thabbtu mhux fit biex din tinhareġ bil-proċessjoni u wara hafna taħbit ingħataw il-permessi meħtieġa mill-provinċja Franġiskana Kapuċċina. Ix-xewqa tagħhom saret realta' kif juri d-dokument tal-permess li jgħib id-data tat-8 ta' Ottubru 1955.¹⁸ Id-dokument inhareġ b'regolamenti iebesin iżda matul is-snin kellhom jinbidlu għaċ-ċirkustanzi taż-żminijiet. Għall-bidu din il-festa bdiet tiġi ċċelebrata fit-tielet Hadd ta' Settembru qrib il-festa tal-Pjagi tal-qaddis. Illum il-festa ta' San Franġisk t'Assisi tiġi ffeſteġġjata l-aħħar Hadd ta' Settembru bi Tridu, lejliet u nhar il-festa, b'quddiesa kantata, vespri u proċessjoni bil-vara tal-qaddis li tispiċċa bil-funzjoni ta' Transtu. Waqt il-proċessjoni tiehu sehem il-banda, issir mixgħela u xi armar għal din l-okkażjoni u kemm il-darba sar il-logħob tan-nar. Il-membri ta' l-Għaqda tal-Festi Esterni SSma. Trinita' nsibuhom jerfghu l-vara u f'idejhom huma l-festi ta' barra b'rabta fil-istatut fl-emenda 14 tat-12 ta' Awissu 1992.¹⁹

FESTA TITULARI OHRA

Fit-22 ta' Lulju 1956 ġiet inawgurata l-kappella provisorja f'numru 55 Triq Isoard, il-Marsa u ġiet ddedikata lill-Madonna tad-dmugh mill-kappillan Patri Felicjan Bilocca. Dan sar sakemm tinbena l-knisja ġdida taht dan it-titlu fin-naħa ta' fuq tal-Marsa lejn tarf ta' triq Isoard. FL-ewwel Hadd ta' Settembru 1956 saret l-ewwel festa b'quddiesa kantata u għaliha kienu attendew hafna nies.²⁰ Din il-festa baqgħet tiġi ċċelebrata kull sena fl-ewwel Hadd ta' Settembru, anke meta tlestiet il-knisja li tinsab fi triq Henry Sacco. Meta l-knisja saret parroċċa fil-25 ta' Jannar 1967, il-festa baqgħet

issir fl-ewwel Hadd ta' Settembru u l-proċessjoni saret bir-relikwija tal-Madonna. Fis-26 ta' Ġunju 1968 fuq talba tal-komunita' Franġiskana Kapuċċina tbiddel it-titular tal-knisja għal dik ta' Marija Regina u l-festa bdiet issir fl-aħhar Hadd ta' Awissu. Wara giet ordnata l-istatwa ta' Marija Regina minn Bolzano l-Italja li thallset mis-Sur Ġuzeppi Dimech. Izda fl-1976 din il-vara giet mibdula u saret oħra ġdida maħduma mis-Sur Alfred Camilleri Cauchi. Meta bdiet tiġi ċelebrata din il-festa għall-bidu t-toroq ewlenin kienu jiżżeġnu bl-armar li kien jintuża fil-festa tat-Trinita' Qaddisa, iżda ma-żmien l-armar gie mibdul. F'din il-parroċċa l-festa ta' barra hija organizzata mill-Kumitat Festi Esterni ta' l-istess parroċċa u tiehu sehem attiv il-banda Marija Regina.²¹

FESTI QUDDIEM NIĊĊ

Festa oħra marbuta mal-Madonna hija dik li ssir nhar it-8 ta' Mejju fil-festa tal-Madonna ta' Pompei. Din issir fi Triq Diċembru Tlettax hdejn in-niċċa tal-Madonna f'din l-istess triq. Kull sena jsir pellegrinagg u tiġi ċelebrata quddiesa li jiehdu sehem fiha ż-żewġ parroċċi tal-Marsa. F'din il-festa tinghata ghotja ta' karita' lill-istituzzjoni jew ghaqda filantropika. L-ewwel darba li giet iċċelebrata b'solennita' din il-festa kienet nhar it-8 ta' Mejju 1981 meta tberket mill-kappillan Patri Diego Theuma u baqgħet issir kull sena.²² Din in-niċċa li tgawdi devozzjoni kbira nsibu grupp ta' Marsin li jiehdu hsiebha b'dedikazzjoni tul is-sena kollha. Qabel ma' saret din in-niċċa fil-knisja kienet tiġi ċelebrata l-festa tal-Madonna ta' Pompei u kien jitpoġġa l-anġlu tal-grazzji. Mafna kienu jiktbu l-grazzji lil-Madonna u jinxtehtu f'biegja taht l-istatwa ta' l-anġlu armat quddiem l-artal tal-Madonna tar-Rużarju. Din mhux l-unika niċċa li quddiemha tiġi ċelebrata l-festa fil-Marsa. Fost l-oħrajn hemm dik tal-Madonna tad-Duluri fi triq is-Sliem, San Mikiel fi Triq San Mikiel u qabel kienet issir ukoll quddiem il-Madonna ta' Lourdes fi sqaq l-Ajkla.

FESTI OHRA

Barra l-festi tal-kalendarju liturgiku li dejjem saru b'imhabba lejn il-misteri qaddisa kienu jsiru festi oħra b'purċissjonijiet żgħar bħal dik tas-Salib Imqaddes li kienet issir bil-velulinju fit-3 ta' Mejju. Fir-Randan kienet tkun organizzata l-festa tal-Via Sagra fil-knisja. F'xi ġimgha tar-Randan iddahhlet l-Via Crucis fit-toroq tal-parroċċa tagħna u iktar tard bdiet issir bil-istatwa ta' l-Ecce Homo jew in-Nazzarenu kif huwa msejjaħ. Din l-istatwa hadimha l-istatwarju Wistin Camilleri ta' Ghawdex fil-bidu tal-parroċċa u sa mill-ewwel darba li nharġet bdiet tintrafa' mill-membri żgħażaġh ta' l-Ghaqda Festi Esterni SSma. Trinita'. Fil-parroċċa ta' Marija Regina fil-Marsa johroġ ukoll pageant bibbliku fuq il-passjoni tal-Mulej forma ta' Via Crucis. Fl-1999 hadet sehem għall-ewwel darba l-banda Trinita' Qaddisa b'marċi funebri u f'dik is-sena bdiet tghaddi minn aktar toroq tal-parroċċa tas-SSma' Trinita'.

Fid-19 ta' Marzu 1960 ingiebet l-istatwa ta' San Ġużepp haddiem miġbura minn diversi haddiema Marsin biex tiehu sehem fil-festa li l-Knisja Maltija kienet torganizza f'għieh San Ġużepp haddiem fl-1 ta' Mejju fil-Furjana.²³ L-istatwa nhadmet fl-Lecce l-Italja u fiha naraw erba' figuri: San Ġużepp, il-Bambin Ġesu' u żewġ haddiema mdawwrin mal-bank tax-xoghol. Fil-parroċċa tat-Trinita' Qaddisa fil-Marsa barra din l-istatwa nsibu statwa oħra ta' San Ġużepp maghrufa bhala "tal-Patruċinju". Din tinhareġ fil-knisja fil-festa ta' San Ġużepp nhar id-19 ta' Marzu ta' kull sena. Din l-istatwa saret ukoll fl-ewwel żminijiet tal-parroċċa u nhadmet mis-Sur Wistin Camilleri, waqt li hallas għaliha s-Sur Ġużeppi Pullicino.²⁴ Ghalkemm fil-parroċċa qatt ma' rnexxa l-hsieb ta' twaqqif tal-fratellanza u l-purċissjoni ta' dan il-qaddis li kienet mixtieqa minn xi whud, iżda nsibu grupp ta' talb taht il-harsien tiegħu. Dan jiltaqa' kull nhar ta' Tlieta fil-knisja. Fost il-hafna statwi li nsibu fil-knisja hemm Sant'Antnin, il-Qalb ta' Ġesu', il-Madonna ta' Fatima u kien hawn San Espedito. Dawn kollha xi darba jew oħra ġew iċċelebrati l-festi f'għieghom.

Minn kemm ilha li twaqqfet il-parroċċa tat-Trinita' Qaddisa fil-Marsa saru diversi festi u manifestazzjonijiet reliġjużi f'hafna okkażjonijiet, Marjani, kungressi, anniversarji u anke meta lahaq xi qaddis jew Beatu ta' l-ordni Frangiskan Kapuċċin. Nifhmu li ma' nistghux nidhlu f'kull dettal tal-festi kollha li saru fil-Marsa. Imma ma' nkunux qed niżbaljaw jew naghmlu l-ebda paraguni jekk nistqarru li sal-lum l-ikbar festa li tiġi ċċelebrata bis-solennita' kollha fil-Marsa hija dik tat-Trinita' Qaddisa fl-uniku parroċċa dedikata lilHa f'dawn il-gżejjer. Dawn huma fatti li xhieda tagħhom huma n-numru kbir ta' nies li jiġu kull sena għall-festa Titulari ta' dan il-Misteru tal-fidi tagħna. Propju fuq din il-festa ta' tliet persuni f'Alla wiehed li ser inharsu fit-tul dwar l-iżviluppi tagħha tul is-snin tas-seklu l-iehor u x'wassal għat-twaqqif ta' l-Għaqda tal-Festi Esterni Santissima Trinita' fil-Marsa.

¹ Misteri paschelis (n1).

² Mill-ittra ta' l-Isqfijiet ta' Malta u Ghawdex 1994.

³ Descrizione Storica delle chiese di Malta e Gozo - Achille Ferres.

⁴ Il-Gurnal "L-Ordine" 1873.

⁵ Tagħrif miġbur minn diversi anzjani fosthom Marija Concetta Falzon ta' Triq is-Salib tal-Marsa u mill-ktieb tal-festa ta' "San Gejtanu".

⁶ Mill-Immakulata 1913 P. 105 (pejtotiku tal-Kapuċċini).

⁷ Tagħrif mogħti lill-awtur minn Patri Daniel Tabone O.F.M. Cap fil-kunvent ta' Ghajn Dwieli.

⁸ Mir-Reġistru tal-fratellanza tas-SSmu. Sagriment Parroċċa SSma. Trinita' Marsa.

⁹ Il-Marsa - Lulju 1988..

¹⁰ Il-Marsa - Ġunju 1976.

- 11 Il-Marsa - Ottubru 1977.
- 12 Dokument uffiċjali tat-twaqqif tal-Fratellanza tal-Madonna tar-Rużarju li jinsab fi gwarniċ fil-kamra ta' l-istess fratellanza.
- 13 Il-Marsa ta' Patri Donat Spiteri O.F.M. Cap., 1963, P 50.
- 14 Il-Marsa ta' Patri Donat Spiteri O.F.M. Cap 1963 P 50 jirreferi ghalih bhala "Ġużeppi Gatt".
- 15 Mill-Immakolata 1913 P 226.
- 16 Ktieb ta' tifikira tal-Kungress Franġiskan 1938.
- 17 Il-Marsa ta' P. Donat Spiteri O.F.M. Cap 1963 P 50.
- 18 Id-dokument bil-permess mehtieg iffirmit mill-Ministru provinċjal Patri Pietru mill-Furjana bid-data 8-10-1955 li jinsab f'arkivju ta' l-istess Terz Ordni Franġiskan Parroċċa SSma. Trinita' tal-Marsa.
- 19 Mill-Statut Ghaqda tal-Festi Esterni SSma. Trinita' Marsa 1992.
Il-Kumitat huwa responsabbli mill-Festi Titulari tas-SSma. Trinita' u ta' San Franġisk u ghandu d-dmir li jipprovdi festi xierqa billi jarma t-toroq u jjeħu hsieb baned, loġhob tan-nar u li hu mehtieg. L-istatwa tat-Trinita' u ta' San Franġisk jaqghu taht il-kappillan u rigward tar-reffiegħa għandhom jingħataw preferenza l-membri tal-Festi Esterni.
- 20 Il-Madonna tad-Dmugh ta' P. Felicjan Bilocca.
- 21 Festi u Knejjes Parrokkjali Vol III.
- 22 Il-Marsa Ġunju 1981.
- 23 Il-Marsa ta' P. Donat Spiteri O.F.M. Cap. 1963 p 50.
- 24 Il-Marsa ta' P. Donat Spiteri O.F.M. Cap. 1963 p 50.



In-Niċċa ta' Triq Diċembru Tlettax


L-IŻVILUPP TAL-FESTA

L-EWWEL FESTA TITULARI

Kif diġa għidna iżjed 'il quddiem kien fix-xahar ta' Mejju 1913 meta giet iċċelebrata b'solennità l-ewwel festa titolari lis-Santissima Trinita' fil-knisja parrokkjali tal-Marsa. Il-perjodiku "Immakolata" li kien johroġ mill-provinċja Franġiskana Kapuċċina Maltija ta' dak iż-żmien jagħti prominenza speċjali lil din il-ġrajja. Fost il-hafna dettalji nafu li lejliet il-festa jiffunzjona l-Prim Vespi l-W.R. Patri Tumas provinċjal tal-Kapuċċini. L-ghada, fil-jiem tal-festa fid-9.00 ta' fil-ghodu wara l-kant tal-Matutin solenni taħt il-treġġija ta' Patri Beneditt, l-istess provinċjal qaddes il-quddiesu kantata. Huwa kien assistit minn Patri Gabriel bħala suddjaknu u Patri Fawstinu bħala djaknu. Patri Ewġenju l-gwardjan tal-komunita' tal-kunvent tal-Marsa kien għamilha ta' presbiteru assistent, kif kienet id-drawwa dak iż-żmien. Wara l-vanġelju tela' jinseg il-paniġirku fuq il-pulptu Monsinjur Angelo Portelli, S.th.M. Dumnikan li kien l-Isqof Awżiljarju ta' Mons. Pietro Pace, Arcisqof ta' Malta. Fil-ghaxija, imbagħad sar l-ghasar kantat mill-W.R. Kanonku D. Emmanwele Pullicino tal-kollegġjata ta' San Pawl tal-Belt Valletta. Kif spiċċa l-Ghasar bdiet titkanta l-Kompieta fejn giet segwita bil-proċessjoni tas-Santissimu Sagrament li tmexxiet mill-istess Kanonku. Il-purċissjoni saret madwar il-knisja u hađu sehem fiha numru kbir ta' saċerdoti Kapuċċini b'ilbies sagru u magħhom bosta studenti u lajċi ta' l-istess Ordni Franġiskan. Il-poplu Marsi ha' sehem bi hġaru u kienu l-eluf li resqu għas-sagramenti. Il-Mużika fil-jiem tal-festa kienet taħt id-direzzjoni tas-Surmast Vella ta' Bormla fejn f'xi partijiet minnha hađu sehem ukoll kor ta' tfal.¹ L-art tal-knisja inksiet bil-weraq tar-rand u tal-harrub waqt li ġew sparati l-maskli.

IL-FESTA TA' BARRA FL-EWWEL ŻMINIJET

Fil-waqt li l-festi ta' ġewwa l-knisja parrokkjali kienu jsiru b'akbar pompa fis-snin ta' wara, il-festa ta' barra bdiet tiżdied bil-mod il-mod. Xi toroq kienu jiżzeġnu b'antarjoli bil-bandalori jew bandieri. Ġieli xi ndividwi ġabu xi bandieri tal-bastimenti biex jarmaw bihom u fit-truf ta' l-arbli kienu jiżzeġnu bil-weraq tal-harrub flok labardi. Fil-ġnub tat-toroq kienu jintramaw pilandri tat-tazzi taż-żejt. Dak iż-żmien ma' kienx hawn dawl elettriku fil-festi u t-toroq kienu jiżzeġnu u jiddawlu bit-tazzi taż-żejt. Meta kien ikun bnazzi għaliex bir-rih hafna kienu jintfew, kien ikun fihom spetaklu sabiħ b'dak id-dawl inemnem mill-lumini tat-tazzi taż-żejt kuluriti. Bihom kienu jiżzeġnu partijiet tal-faċċata tal-knisja u anke niċeċ. Sal-lum, f'hafna min-niċeċ għadhom jidhru l-imsiemer li magħhom kienu jiddendlu t-tazzi. Fil-gallariji kienu jitwahhlu bħal grancijiet biex fihom jitwahhlu brazzi li jinxtghelu bit-tazzi taż-żejt kbar jew bix-xemgħat. Hafna mill-armar kien jinkera l-iktar il-pilandri tat-tazzi meta kien jiġi



Il-Knisja armata fil-Festa ta' l-1914

raġel minn Hal Luqa. Xi trofejs żgħir bil-bandieri kienu jingiebu fuq il-karettuni mir-rahall ta' Hal Tarxien.² It-toroq u l-kanolli tal-portiku tal-knisja kienu jiżżejjnu bil-hbula tal-haxix tal-liedna, imhallta bil-weraq tal-harrub. Ċerti toroq kienu jissaqqfu bħal kannizzata.

Lejliet u nhar il-festa kienu jingiebu l-baned barranin minn xi rhula viċin. Fost l-ewlenin, il-banda ta' San Ġużepp tal-Hamrun li damet snin tingieb fuq iz-zuntier u wara f'xi toroq u l-banda ta' San Ġorġ ta' Hal Qormi.³ F'ċerti toroq kienet tingieb il-banda maghrufa "ta' Indri", b'xi nofs tużżana daqqaqa jew bandisti fuq biċċa plancier żgħir. Xi haddiema tal-faħam bil-hidma kuraġġuza ta' l-ewwel kappillan Patri Piju Dimech wessghu il-mogħdija ta' qalb ir-raba' biex tgħaqqad triq Balbi minn wara l-knisja san-naha ta' fuq qrib triq il-Marsa.⁴ B'hekk il-proċessjoni tkabbret bis-shiħ. Din kienet tohroġ mill-knisja u tgħaddi għal Triq Balbi, Triq il-Marsa, Triq Hal Qormi, Triq San Mikiel, Triq Isouard u terġa' lura lejn il-knisja minn Triq il-Marsa stess. In-naha ta' Triq Zerafa kien ikun hemm banda li tinżel lejn il-knisja minn Triq is-Salib tal-Marsa. Bosta djar u hwienet kienu jagħmlu l-fjakkli fuq il-bjut.

IL-FESTA TA' L-1919 TITHASSAR

Il-festa ta' l-1917 saret b'akbar entużjażmu għaliex il-knisja par-rokkjali f'it ġimghat qabel kienet ġiet ikkonsagrata mill-Isqof ta' Malta Mons. Mawru Caruana nhar il-Hamis 19 ta' April 1917. Imma mhux l-istess ġara fil-festa ta' l-1919. Il-festa ta' barra ta' dik is-sena ma kienitx saret bhala luttu għall-vittmi ta' l-irvellijiet tas-"Sette Giugno". Il-festa titulari habtet f'it jiem wara dan l-avveniment u fit-toroq tal-Marsa ġa kienu ntramaw il-pilandi u l-armor tal-festa. Matul il-lejl xi rġiel u żgħażaġh kienu qalghu l-pilandi u l-antarjoli u poġġewhom fl-art bhala protesta u b'diżaprovażżjoni biex il-festa ta' barra ma' issirx minhbba l-luttu nazzjonali għal dawk li mietu fl-irvell kontra l-Ingliżi. Minhabba dan l-incident, il-festa ta' barra kellha tithassar u saret fil-knisja biss.⁵ Izda s-sena ta' wara l-festa saret bhas-soltu.

L-ARMAR FIT-TOROQ JIŻDIED U L-FESTA TIKBER

Fil-festa ta' barra bdiet tiġi organizzata l-ġostra, il-Hadd wara nofs inhar fil-Menqa fejn kienet tingieb ukoll il-banda biex tferrah lin-nies miġbura bil-mijiet. Wara kulhadd kien imur fil-knisja għal-ghasar kantat u jaraw il-purċissjoni twila b'tant fratelli, terzarji u patrijiet libsin l-abiti sagri mimlija devozzjoni lejn is-Santissimu Sagrament. Kienu jittlibbsu hafna tfal biż-żimmarri u quddiem Ġesu' Ewkaristija jimxu żgħażaġh libsin ta' kavallieri.

Bniedem li ta sehem kbir lill-festa titulari tat-Trinita' Qaddisa kien il-



It-Tribuna tal-Festa Titulari fi Triq Isward il-Marsa

prokuratur Patri Rafel Hockey, kapučċin mill-Isla. Dan is-sacerdot żelanti serva ta' prokuratur tal-knisja u tal-festa mill-19-4-1913 sa l-17-3-1940. Huwa kien mimli heġġa, ihabbrek u jirsisti mhux biss biex isebbaħ it-tempju tal-Marsa b'opri artisitiċi, imma beda jġbor u jhegġeg xi dilettanti li jiehdu hsieb jarmaw it-toroq l-iktar fejn tghaddi l-proċessjoni u l-inhawi tax-xatt. Fi triq Isouard kantuniera ma' Triq San Mikiel f'nofs il-ghoxrinijiet tas-seklu li ghadda kienet inhadmet Tribuna kbira. Din it-Tribuna kienet fuq erba' kanolli u titla' għaliha b'taraġ li hadmu fiha mis-Sur Karmenu Vassallo u Wigi Azzopardi. In-naha ta' fuq kienet dekorata b'erba' anġli xoghol ta' l-istatwarju Ghawdx i s-Sur Wistin Camileri. Hekk kif tasal il-proċessjoni minn fuq it-Tribuna kienet tinghata l-Barka Sagramentali. Fi triq San Mikiel kienu nhadmu sett trofejs b'armi bl-iskultura li jżzejjnu bil-bandieri. Dawn kienu jintrefghu f'diversi djar, fosthom ta' Ganna Saliba ta' Gejtu l-Parrukier.⁶ Fi triq San Pawl kien isir Ark kbir bi tliet bibien li jitwaqqaf fil-bidu tat-triq u kien maghruf bhala "L-ark ta' Strada San Paolo". Warajh kienu jintremghu l-istatwi ta' l-anġli fuq pedestalli zġhar. Dawn xtrawhom mir-rahall ta' Hal Tarxien u llum jinsabu madwar il-pjazza tal-knisja. Fuq pedestall kienet tintrama' l-istatwa ta' Lixandrina li kienet tirrapreżenta l-Imperu Inġliż. Din kienet saret Ghawdex bit-thabbrik tas-Sur Frenċ Camilleri "l-Ghawdx i". Dan għamel snin shah jiehu hsieb din it-triq ma' ċertu Rużar Zammit maghruf bhala "il-baqqa" u Leli Sultana (tal-Pitrolju).⁷ Din l-istatwa m'ghadhiex teżisti.

L-ARMAR TAZ-ZUNTIER

Bil-hidma ta' bosta rġiel u ta' Patri Rafel Hockey beda l-ġbir minn fuq iz-zuntier fil-Hdud u l-festi ha jsir l-armor taz-zuntier. Kienu jġbru sold jew sitt habbiet, (żewġ milleżmi ta' llum). L-ewwel saru żewġ pedestalli kbar bi statwi tal-qaddisin fundaturi ta' l-Ordni tal-patrijiet Trinitarij, San Felic u San Ġwann de Matha li nġiebu bil-hidma ta' Patri Rafel. Inhadmu wkoll hames trofejs kbar u disa' pedestalli għall-anġli. Ix-xoghol ta' l-injam inhadem il-Kalkara u swew erbatax-il lira 'l biċċa, waqt li l-istatwi ta' l-anġli nhadmu bil-karta pesta mill-istatwarju Karmenu Mallia minn Hal Qormi maghruf bhala "il-Lhudi".⁸ Dan kien tghallem u hadem ma' l-istatwarju Karlu Darmanin. Id-disinn ta' l-armor taz-zuntier sar mis-Sur Ġużeppi Decelis mill-Birgu (1866-1958) li kien habib ta' Patri Rafel. Dan il-bniedem kien ta' hila artistika kbira u nsibu diversi opri f'hafna knejjes li saru fuq id-disinn tiegħu, fosthom fil-knisja tagħna. Għall-parroċċa kien idisinja l-kanopew għall-artal magġur fl-1939 u l-baldakkinn tal-festa fl-1938.⁹ Iz-zuntier kien jintrama' bil-fard, għaliex kien ikbar milli huwa illum u johroġ sa kważi nofs it-triq tas-salib tal-Marsa fejn kienu jghaddu l-linji tat-tram. Iz-zuntier kien kemm xejn imxattar u ġie mdawwar bit-taraġ fuq quddiem. Lejn in-nofs tiegħu fil-faccata kellu żewġ statwi tal-gebel fuq żewġ pedestalli kbar li kienu ta' San Franġisk t'Assisi u Sant'Antnin ta' Padova.¹⁰ Meta kien qed isir l-armor taz-zuntier għall-festa, il-kumitat ta' Triq il-Marsa u l-inhawi beda wkoll iżid fl-armor. Saru diversi kanolli bil-pilandri għad-dawl u trofejs bil-bnadar.

IL-LOGHOB TAN-NAR

Fil-ġenb taz-zuntier kienu jinharqu l-maskli kemm kbar u żgħar. Il-murtali tal-bomba kienu jiġu sparati minn diversi postijiet, l-aktar mill-għalqa magħrufa bhala x-Xagħra. Din kienet bejn triq is-Salib u xatt il-Matab peress li hemm kien għadu bla bini.¹¹ Ohrajn kienu jiġu sparati mill-għalqa 'ta' Ġennaru', fejn illum hemm triq Diċembru Tlettax. Il-murtali tal-paternoster kienu jiġu sparati minn fuq il-gholja tal-Ġiżwiti hdejn triq San Bernard fejn illum hemm il-Power Station. Sparar iehor kien isir mill-għalqa "tal-Qwabar" hdejn il-ġenb tal-knisja parrokkjali. Patri Paċifiku Kapučċin miż-Żurrieq li kien iħobb il-logħob tan-nar kien iħabbrek bil-bosta u baqa' jissemma' mad-dilettanti tal-logħob tan-nar għall-hidma tiegħu. Il-ġigġifogu kien jinharaq kemm is-Sibt, kif ukoll il-Madd wara li tidhol il-proċessjoni. Kien isir iktar minn ġigġifogu wiehed u f'diversi postijiet. Fost dawk li jissemmew kemm dak ta' hdejn il-knisja parrokkjali, dak ta' triq San Pawl u l-kbir li kien jiġi armat hdejn il-ġnien ta' Spencer fejn illum hemm it-Telephone Exchange. Ġieli għamlu kopja tal-faċċata tal-knisja bil-gassijiet li kienet tkun ta' attrazzjoni u tiġbed hafna nies lejn dawk l-inhawi.¹² In-nar kien jinxtara minn diversi rhula, iżda kien hawn individwi li jahdmu lokalment.

JITWAQQFU L-KAZINI U L-EWWEL BANDA

Aktar ma' beda jgħaddi ż-żmien il-festa kompliet tikber. Il-purċissjoni ssebbhet meta fl-1926 u s-sena ta' wara nġieb minn Franza l-apparat tal-festa bit-thabrik ta' Patri Fulgenz Grech Kapučċin. Dan l-apparat inhadem mill-idejn tas-Sorijiet Klarissi ta' Tarbes.¹³

F'dawn iż-żminijiet nafu li nibtu żewġ kazini soċjali li kienu rivali ta' xulxin. Wiehed kien dak ta' klassi soċjali għolja li b'sarkazmu kien magħruf bhala "Tal-Karkura". Dan il-kazin kien fl-Għolja tal-Ġiżwiti u wara triq is-Salib tal-Marsa fejn dari kienet il-ghassa tal-pulizija. Il-president tiegħu kien it-tabib Henry Sacco. Il-kazin l-iehor kien f'maħżen fi triq Fra Diego jew kif kienu jafuh l-isqaq ta' Kalombu. Dan kien ta' klassi inqas soċjali u kienu jsejhulu "Tat-Tomna". Il-president kien is-Sur Toni Cilia. Fost il-hidmiet tagħhom insibu li kienu jorganizzaw attivajiet għall-festa, iżda dawn minhabba l-problemi tal-finanzi ma' setgħux ikomplu. Kien żmien ta' hafna faqar. Fl-aħħar iż-żewġ kazini nqas għadqu f'kazin wiehed għall-habta ta' l-1930 fejn twaqqaf il-kazin tal-banda taht l-isem bit-Taljan "Societa' Filarmonika San Francesco d'Assisi". Id-dar ta' din is-soċjeta' tal-banda kienet f'numru 54 xatt il-hatab. Dan il-post waqa' fil-gwerra. Is-surmast tal-banda kien il-bravu surmast is-Sur Paul Arnold. Il-banda bdiet tiehu sehem attiv fil-festa titulari tat-Trinita' Qaddisa. F'lejljet il-festa, is-Sibt 22 ta' Ġunju 1935 kienet għamlet programm kbir ta' sinfoniji u ndaqq l-innu "San Francesco d'Assisi" ta' l-istess direttur tal-banda Paul Arnold.¹⁴ Il-programm kien ġie mfahhar minn diversi nies u tmexxa taht id-direzzjoni tas-surmast ta' l-istess banda.

Hawn ta' min isemmi lis-Sur Ganni Cutajar "ta' Kaxtura" li kien bniedem li jhabbrek għall-festa u għal dan il-każin fejn kien jarmah kollu liedna għall-festa.¹⁵

JITKOMPLA L-ARMAR

Il-kumitat ta' triq il-Marsa u l-imħawi beda jżid fl-armar ta' toroq b' diversi kanolli u trofejs. Kien f'dan iż-żmien li nħadmet l-istatwa ta' Malta Rebbieha fuq l-Assedju ta' l-1565. Din inħadmet mis-Sur Duminku Azzopardi fl-1937.¹⁶ Duminku twieled il-Belt Valletta fl-1901, imma wara li żżewweg ġie joqgħod il-Marsa fl-1932. Huwa kien diletant u statwarju tajjeb tant li ħadem xi xogħol għall-festi ta' barra, fosthom ta' San Duminku l-Belt. Fil-Marsa huwa ħadem diversi statwi għal barra kif ser naraw 'il quddiem. Kien ukoll pittur il-pavaljuni u l-bandalori ta' triq il-Marsa u triq Isouard li saru f'dawn iż-żminijiet għall-ħabta ta' l-1935, qabel il-gwerra.¹⁷ Wiġi Azzopardi kien wieħed li jhabbrek għall-festa tat-Trinita' u nies bħal Vestru, Ġorġ Coppola u ta' Lia kienu jagħmlu l-lotteriji. Il-lotteriji kienu jsiru kull nhar ta' Ġimgha b'xi figurini tal-kina (minn tal-valiġja). Triq Qormi kienet tintrama' ukoll għax kienet tgħaddi l-proċessjoni.

Duminku sab l-appoġġ ta' ħafna Marsin li bil-ħidma siewja tagħhom il-festa kibret qattieh. Dan kien żmien sabiħ għall-festa titolari u l-Marsa, meta kien hawn diversi diletanti li mhux biss kienu jahdmu bla serħan għall-festa tas-Santissima Trinita', iżda wkoll kienu jiehdu sehem f'ħafna attivitajiet bħall-Karnival.¹⁸ Imma din il-ħidma kellha tieqaf hesrem meta bdew jaslu aħbarijiet koroh tat-tieni gwerra dinjija.

¹ L-Immakulata 1913 p 145

² Xhieda mogħtija lill-awtur minn diversi anzjani fosthom Marjanna Micallef ta' triq is-Sajjieda u Emanwel Falzon ta' triq is-Salib tal-Marsa.

³ Tagħrif miġbur mis-Sur Tony Bugeja (ir-Rikka).

⁴ Tagħrif miġbur mis-Sur Tony Bugeja (ir-Rikka).

⁵ Tagħrif miġbur mis-Sur Tony Bugeja (ir-Rikka).

⁶ Tagħrif miġbur mis-Sur Mikiel Saliba u oħtu Mary ta' triq Zerafa u Pietru Debrincat ta' Triq Azzopardi.

⁷ Tagħrif miġbur mis-Sur Emanwel Debono ta' triq il-Marsa.

⁸ Tagħrif miġbur mis-Sur Toni Bugeja.

⁹ l-Marsa - Lulju 1998

¹⁰ L-istatwa ta' San Frangisk t'Assisi li kienet tal-gebel tkisret bid-daqqiet tax-xablin meta nhar il-ħadd fil-ghodu tad-19 t'April 1942 waqt air-raid waqgħu sitt bombi fuq iż-zuntier u ntlaqgħet ukoll il-faċċata tal-knisja.



L-Armar taz-zuntier

Dik inhar kien tkisser l-orgni u saret hsara kbira fil-knisja fosthom fl-artal tar-Rużarju. L-istatwa l-ohra li kien hemm fuq iz-zuntier li kienet ta' Sant'Antnin ta' Padova helsitha u ma' tkissritx. L-istatwa tal-ġebel ġiet mehuda ghand il-Kapuċċini tal-Kalkara fejn tpoġġiet fit-tarf tal-ġardin tal-kunvent tagħhom u ghadha sal-lum. Dan it-tagħrif kien għaddihuli s-Sur Carmelo Cachia ta' triq is-Sajjieda l-Marsa.

11 Il-Marsa - Ġunju 1977.

12 Tagħrif miġbur minn diversi anzjani.

13 Il-Marsa - Mejju 1994.

14 Il-Berqa - Ġunju 1935.

15 Ġanni Cutajar kien bniedem li jhobb lill-Marsa u l-festa u nsibuh jagħti l-ghajnuna tiegħu f'kull haġa li kien hawn fil-Marsa, kemm fil-knisja kif ukoll barra u s'intendi fil-festa titulari tat-Trinita' Qaddisa (tagħrif miġbur mis-Sur Mikiel Saliba ta' Triq Zerafa)

16 Tagħrif mogħti mis-Sur Carmelo Ellul ta' triq il-Marsa.

17 Tagħrif mogħti mis-Sur Peitru Debrincat ta' Triq Azzopardi.

18 Tagħrif mogħti mis-Sur Emanwel Debono ta' Triq il-Marsa.



L-Istatwa ta' Malta u parti mill-ġenb ta' l-Ark ta' Triq San Pawl



**Il-Knisja milquta fil-gwerra
19 ta' April 1942**

IL-FESTA WARA L-GWERRA

Fil-11 ta' Ġunju 1940 faqqgħet il-gwerra bl-ewwel attacki. Din gabet biza', herba u niket kullimkien. Bħal ma' ġara fl-ibliet u rhula l-ohra, il-festa titulari ma' saritx anzi, lanqas il-qniepen ma' setghu jindaqqu. Fil-festa ta' barra ma' kien isir xejn u fil-festa ta' ġewwa l-knisja kienet issir biss quddiesa u ġieli saret purċissjoni bis-Santissimu Sagrament fil-knisja biss. Din kienet issir bil-heffa minhabba l-biza' ta' l-attakk mill-ghadu.¹ Fil-gwerra l-knisja par-rokkjali tas-SSma' Trinita' u z-zuntier tagħha ġarrbu bosta hserat, kif ukoll il-kappelli, djar u mhażen. Il-mewt hasdet bosta Marsin kemm pajżana kif ukoll fuq il-baħar. Għalhekk kellha effett negattiv u hadd ma' kellu mohh festi. Il-Marsa kienet zona ta' periklu u xi whud kellhom isibu kenn f'xi rhula ohra. Kif tbiegħdet il-qilla tal-gwerra reġghu ġew lura. Il-hajja bdiet ġeġja għan-normal bil-mod. Bħal hafna attivajiet ohra, il-festa titulari bdiet terġa' tkun organizzata mill-ġdid. F'xi toroq reġghu bdew jimbtu ndividwi u kumitati ta' toroq tal-festa bħal ma kien hawn qabel il-gwerra. Dawn il-kumitati xogħolhom kien il-ġbir għall-armar ta' triq, biex tingieb il-banda u jsir xi logħob tan-nar. Minn wara l-gwerra dawn il-kumitati bdew ikunu aktar organizzati f'kumitati stabbli. Triq kienet timpika ma' ohra f'dak li huwa armar l-aktar dawk it-toroq principali. Fost l-ohrajn kienu jispikkaw dawk ta' triq Zerafa u triq il-Marsa. Dawn ma' kellhomx biss it-triq tagħhom, iżda hafna toroq ohra ta' madwarhom. Biex ngħidu hekk kien hawn żewġ organizzazzjonijiet kbar f'żewġ xaqlibiet tal-Marsa. Il-knisja kienet tiehu hsieb biss iz-zuntier u parti mit-triq is-Salib tal-Marsa.

IL-KUMITAT TA' TRIQ ZERAFĀ

Fis-sena 1944 ċertu Toni Debono "ta' Sesies" u Ġużeppe Agius "Il-Bimbu" flimkien ma' Zarru Grech (ta' Ċensa) thajru jġgbru triq Zerafa għall-festa ta' dik is-sena bil-patt mal-Prokuratur ta' dak iż-żmien Patri Ġiuseppi Marija li l-purċissjoni tal-festa tibda tghaddi minn triq Zerafa. Dan għalix din it-triq ġiet minfuda ma' triq il-Farfett. In-nies tat-triq mill-ewwel ikkoperaw ma' dawn it-tlett irġiel. Il-festa dik is-sena saret, iżda x-xewqa tagħhom tal-purċissjoni ma' sehhitx. Il-kappillan kien Patri Renat Spiteri Kapuċċin. Għalhekk avvċinaw lis-Sur Toni Cilia u qalulu biex iwaqqfu kumitat organizzat tajjeb.

L-ewwel kumitat għal triq Zerafa għall-festa 1945 kien kompost mill-President is-Sur Carmelo Portelli, viċi-President is-Sur Alfred Borg, Segretarju s-Sur Antonio Cilia, Ass. Segretarju s-Sur Salvu Magri, Teżorier is-Sur John Dingli, Kaxxier is-Sur Carmelo Flores Attad, Direttur ta' l-armar is-Sur Thomas Vella u Membri s-sinjuri Anthony Vassallo, Joe Barbara u Joseph



Il-Kor ta' I-Innu ta' Triq Zerafa

Agius. Id-direttur Spiritwali kien Patri Pawlin Kapučċin.² Il-kumitat mill-ewwel beda jieh u hsieb il-ġbir biex ikollu l-fondi meħtieġa għall-festa ta' l-1945. Il-festa waslet imma l-problema tal-purċissjoni biex tghaddi minn triq Zerafa ma' ġietx solvuta. Wara l-festa ta' l-1945, fil-kaxxa kien baqgħalhom is-somma ta' hdx-il lira, tna-x-il xelin u sitt soldi, wara li kienu thallsu l-ispejjeż kollha, fosthom ta' tliet baned.³

IL-FESTA TA' L-1946 U L-INNU L-KBIR

Fit-8 ta' Ġunju 1945 iltaqa' l-kumitat u kienu żdiedu dawn il-membri: Sinjuri Joseph Agius, Antonio Debono, Pinu Debono, Bertu Debono u Francis Debono.⁴ Il-hidma mill-kumitat ta' triq Zerafa tkomplet bla serhan u fis-seduta ta' nhar it-23 ta' Marzu 1945 il-kumitat kien ha deċiżjoni mportanti dik li jdoqq l-innu l-kbir f'ġieħ is-Santissima Trinita' għall-festa titulari li kienet ġeġja. Kien ġie avvċinat is-surmast Joseph Casapinta li kien surmast tal-banda "Kings Own" tal-Belt Valletta biex jikkomponi l-mużika għall-innu. Dan aċċetta bil-qalb. Il-poeta Patri Matthew Sultana Kapučċin kien ġie nkarigat biex jikteb il-versi ta' dan l-innu. Ġiet imwaqqfa kummissjoni apposta biex tiehu hsieb il-ġbir għall-ispejjes ta' l-innu, kif ukoll biex isir l-att legali halli dan l-innu jkun propjeta' tal-kumitat ta' triq Zerafa. Id-direttur spiritwali l-Marsi Patri Pawlin Said Kapučċin (ta' Hġieġu) ha hsieb jghallem u jipprepara lil madwar 100 tifla mill-iskola tal-Marsa biex ikantaw fih u t-tifel Willie Grech solista. It-tfal kienu jitghallmu l-innu fil-maħzen tas-Sur Carmelo Portelli (tal-Qattieh) f'numru 32 triq Stefano Zerafa. Waqt li kienu qed isiru dawn il-preparamenti kollha nqalggħet problema. Dan għaliex il-kumitat ta' triq Zerafa kien qed jitlob uffċjalment lill-awtoritajiet tal-knsija li la darba t-toroq infethu u nnew mill-ġdid wara l-herba u t-tifrik tal-gwerra, il-proċessjoni kellha tghaddi minn din it-triq prinċipali. Għall-bidu, kien hemm min oġġezzjona u saħansitra ġie deċiż fis-seduta ta' l-20 ta' Mejju 1946 li t-toroq ta' triq Zerafa u l-inhawi ma' jintramawx bit-tiżjin tal-festa. Il-membri tal-kumitat ta' triq il-Marsa kienu jipprotestaw biex il-purċissjoni tinzel minn dik it-triq kif kien isir dejjem.⁵ Wara hafna diskussjonijiet u bil-volonta' u r-rieda tajba ta' kulhadd din il-kwistjoni ġiet solvuta.

Il-festa ta' l-1946 tibqa' mfakkara għal bosta avvenimenti li sehħew fiha. L-ewwel għaliex f'dik is-sena, il-kurunella f'ġieħ it-Trinita' Qaddisa kisbet l-approvazzjoni ta' Patri Bernard Kapučċin nhar it-23 ta' Mejju 1946 u fil-5 ta' Ġunju 1946, l-Arcisqof ta' Malta Mons. Mikiel Gonzi ta l-indulġenza lil min jghidha skond in-normi tal-knisja kattolika.⁶ Kien f'din is-sena wkoll li l-purċissjoni tal-festa titulari għaddiet għall-ewwel darba minn triq Stefano Zerafa u ndaqq għall-ewwel darba l-innu l-kbir lis-Santissima Trinita'. Il-banda li daqqtu l-ewwel darba kienet il-banda "King's Own" tal-Belt Valletta, taht id-direzzjoni tal-bravu Surmast Joseph Casapinta. Hadu sehem tenuri u baritonu flimkien mal-kor tal-bniet Marsin u t-tifel Willie Grech. Għal din l-

okkazjoni ntrama l-plancier tal-banda ta' l-"Isle Adam" tar-Rabat, Malta. Dan inkera għall-prezz ta' ntax il-lira.⁷ Il-plancier gie armat fi Triq Stefano Zerafa, kantuniera ma' Triq l-Salib tal-Marsa, fejn illum jintrama l-pedestall u l-istatwa ta' San Piju X. Folla ta' nies attendew bi għarhom għall-esekuzzjoni ta' dan l-innu lis-Santissima Trinita', li għalkemm twil, intlaqa' b'applawsji kbar minn dawk prezenti. Għall-muzika ta' l-innu, is-Surmast thallas 34 lira waqt li lill-Patri Matthew Sultana nġhata pinna bħala rigal.⁸ Fil-festa dan l-innu kien jindaqq darbtejn darba fit-tarf ta' triq Zerafa u l-ghada kantuniera ma' triq il-Farfett.

Biex niehdu ideja se nagħtu harsa lejn x'sar fil-festa tat-12 ta' Ġunju 1946 mill-kumitat ta' triq Stefano Zerafa. Kienet ingiebet għal darbtejn lejliet u nhar il-festa titulari l-banda l-"Isle Adam" tar-Rabat, Malta u għall-marċi u żewġ programmi thallset is-somma ta' 46 lira. Il-banda "Kings Own" tal-Belt Valletta, kienet ukoll hadet sehem darbtejn u thallset ta' kollox, inkluż l-innu l-prezz ta' 66 lira. Il-liedna tal-haxix għall-fustuni kienet ta' sitt soldi (2c5m) l-qasba. Ġew mikrija l-antarjoli, pilandi, trofejs bil-bandalori bis-salib ta' l-irxox t għal tliet xelini (15c) il-wiehed. Dawn ingabu minn Hal Tarxien u San Pawl il-Bahar. Inghatat hames xelini (25c) għall-ġostra u ntefqu 18-il lira fin-nar tal-festa.⁹ Il-kumitat, għalkemm kien igib l-isem ta' Triq Zerafa kellu magħha triq il-Farfett, triq Miggiani, parti minn triq is-Salib tal-Marsa, in-naħa tal-Blata l-Bajda u l-ġnien Spencer, li sa dak iż-żmien kienu jagħmru n-nies ġo fih. Kellhom magħhom ukoll triq is-Santissima Trinita' li sa dak iż-żmien kellha l-isem ta' triq San Pawl. Triq Nazrenu kienet tinġabar mis-sinjura Grezzja Buttigieg, waqt li triq Sant Antnin kien jiehu hsiebha is-Sur Ġużeppi Cuschieri (tal-luminata). Iżda wara xi żmien, dawn it-toroq ġew fidejn il-kumitat ta' triq Zerafa.¹⁰

JITWAQQAF IL-KAZIN U SSIR IL-BANDA

Nhar it-2 ta' Ġunju 1946 fi triq is-Sajjieda f'numru 60, saret l-ewwel laqgħa ġenerali biex twaqqfet is-socjeta' "Marsa United Sports Club". Il-kazin gie miftuh ufficċjalment nhar it-30 ta' Novembru 1946. Dan tbierek mill-Prokuratur tal-festa Patri Salv Scicluna Kapuċċin mill-Marsa. L-ewwel president kien is-Sur Emanwel Refalo. Dan il-kazin f'Ottubru ta' l-1948 bidel ismu u sar il-"Marsa Philharmonic Club" u fis-sena ta' wara, fil-festa tat-12 ta' Ġunju 1949 harget iddoqq għall-ewwel darba il-"Marsa Band". Din kienet taht id-direzzjoni tas-Surmast tal-banda Antonio Zammit. Aktar il-quddiem fl-1952 il-banda biddlet l-isem tagħha u hadet l-isem ta' "Holy Trinity Band".¹¹

Meta twaqqfet il-Banda tal-Marsa, kellha xi problemi u diffikultajiet biex jitrattaw u jifthiemu mad-diversi kumitati tal-festa li kien hawn fit-toroq.

Dan minhabba l-marċi u dwar ir-rotta ta' toroq li jiehdu l-iktar il-marċi tal-Ġimgha fil-ghaxija li ghalih il-kumitati tat-toroq bdew jikkontribwixxu l-flus ukoll.¹²

IL-KUMITAT TA' TRIQ IL-MARSA U TOROQ OHRA

Nhar it-23 ta' Meju 1949 lahaq il-hames kappillan tal-Marsa Patri Felicjan Bilocca S.Th.D. Kapučċin. Huwa kien mimli heġġa u entuzjażmu u beda jsahhaq il-kumitati ta' toroq tal-festa titolari kollha, sabiex jahdmu halli l-festa tat-Trinita' Qaddisa tkompli tikber u tmur 'l quddiem. Fost l-ohrajn ta spinta lill-kumitati ta' wara l-knisja. Huwa ghamel sejha minn fuq l-artal biex jerga' jiġi fformat mill-ġdid il-kumitat ta' triq il-Marsa maghruf bhala "Ta Via Marsa". Il-kumitat kien kompost minn dawn is-sinjuri: Carmelo Grima Gorġ Grima, Carmelo Ellul, Emanwel Debono, Guzeppi Buġeja, Guzeppi Bilocca, John Ambinette u Espedito Mercieca.¹³ Ma' triq il-Marsa, dan il-kumitat kellu diversi toroq fi hdanu bhal triq Santa Rita, triq San Vincenz, triq Magri, triq Azzopardi, triq Isouard u l-pjazza Magri. Bada jsir il-ġbir regolari u beda jiżdied l-armar b'disinji tal-liedna tal-karti kuluriti maghmula minn Carmelo Ellul "Makari" u Emanwel Debono "is-Sufu", b'ghajnuna ta' shabhom. Il-kumitat beda jistieden diversi banded barranin u l-Ġimgha l-ahhar jum tat-Tridu, bdiet issir dimostrazzjoni bil-istatwa ta' Malta Rebbieha li kienet tintrama fejn illum hemm il-pjazza Gian Frangisk Abela li kienet nofsha mibnija. L-armar ta' triq il-Marsa kien ġie restawrat, ghalix fil-gwerra ma' kienx garrab l-ebda hsara.

Wara l-gwerra fi triq il-Pitkali, kien twaqqaf kumitat iehor ghal dik it-triq. Dan kien mahgmul mis-Sinjuri: Ċensu Zammit, Joseph Farrugia u Frans Cutajar. Hafna mill-armar kien jingieb minn irhula viċin u t-triq kienet tintrama bil-fustuni tal-liedna.¹⁴

Fl-inhawi tax-xatt ukoll kien jiġi mzejjen ghall-festa titolari. Triq is-Sajjieda u triq Fra Diegu kienet tingabar b'inizjattiva tas-Sinjura Margerita Gravino. L-armar tal-antarjoli bil-bandalori u l-pavaljuni kienu jintramaw minnies ta' triq fosthom minn Carmelo Dimech u l-familja (tas-Snieh), bil-ghajnuna ta' bosta, bhal familja Micallef (tal-Bajtrija). Triq Kapučċini kienet tintrama b'pavaljuni zghar u kienet tiehu hsiebha l-familja Pace ta' Lonzu ta' l-isfineg, waqt li triq San Bernard kienet tintrama fuq inizjattiva tal-familja Grech (ta' Sidor) u l-ġbir kien isir minn Vincenza Attard. Triq Balbi u t-toroq li jmissu maghha kienu jingabru minn Lorenzo Cachia, Pietru Debrincat u Guzeppi Bilocca u l-gholja tal-Ġizwiti jiehu hsiebha Anton Cutajar. B'hekk naraw li fejn ma' kienx hemm kumitati ta' toroq, nibtu familji u ndividwi li hadu r-responsabbilta' ta' l-armar fil-festa. L-armar kien jinżamm merfugh ghand diversi familji tul is-sena. Waqt li kien hemm postijiet bhall-garage ta' Kolinu fi triq il-Pitkali li kienu jintrefghu l-armar ta' triq Zerafa.¹⁵ Triq Azzopardi kienet tiżzejjen bil-liedna u kellha 24 bandalori u jisselfu l-arbli ta' triq San Pawl.¹⁶




Triq Zerafa armata u l-Purçissjoni fl-1946

- 1 Taghrif moghti mis-Sur Espedito Tabone ta' triq is-Salib tal-Marsa.
- 2 Il-Marsa - Gunju 1957
- 3 Mill-minuti tal-kumitat tat-8 ta' Gunju 1945, moghtija bil-kortesija tas-Sur Mikiel Saliba ta' triq Zerafa.
- 4 Mill-minuti tal-kumitat tat-8 ta' Gunju 1945.
- 5 Taghrif moghti mis-Sur Emanwel Debono ta' triq il-Marsa.
- 6 Taghrif fuq wara tas-santa tal-kurunella.
- 7 Mir-registru tal-hruġ tal-kumitat ta' triq Zerafa (festa 1946).
- 8 Mir-registru tal-hruġ tal-kumitat ta' triq Zerafa (festa 1946).
- 9 Mir-registru tal-hruġ tal-kumitat ta' triq Zerafa (festa 1946).
- 10 Taghrif moghti mis-Sur Mikiel Saliba.
- 11 Warda ta' Pajjiżna.
- 12 Il-Marsa - Mejju 1994
- 13 Taghrif moghti mis-Sur Espedito Mercieca ta' triq Balbi.
- 14 Taghrif moghti mis-Sur Salvu Farrugia.
- 15 Taghrif moghti mis-Sur Mikiel Saliba.
- 16 Taghrif moghti mis-Sur Pietru Debrincat ta' triq Azzopardi.



Triq il-Farfett armata fl-1948



Il-Papa fi Triq Zerafa

IL-FESTA FI SNIN HAMSINIJIET

Il-kumitat ta' triq Zerafa ha hsieb biex it-toroq li kellu tahtu jkollhom l-
armar taghhom ghall-festa. Kien avviciinat is-Sur Mikiel Saliba (tal-
Parrukkier) sabiex jidhol fil-kumitat. Huwa aċċetta bil-qalb u beda x-xoghol
fil-bandalori u pittura flimkien ma' xoghol iehor ta' l-arti li l-Mulej żejjnu bih. L-
ewwel saru l-bandalori tas-suf u ohrajn bil-pittura. Ingiebu settijiet ta' kanolli u
pilandri u saru disinji ta' pavaljuni bil-karti kuluriti. Inhietu erba' pavaljuni kbar
li thallsu minn erba' benefatturi li kienu: is-Sur Karmenu Portelli (tal-Qattieh),
is-Sur Alfred Borg (tal-Kaboċċa), is-Sur Carmelo Ciappara (tal-Luminata) u s-
Sur Neriku Azzopardi (minn tal-Luminata wkoll) u l-ewwel bandalora minn
39 li saru thallset minn Anġlu Cini "Tal-Hmara".¹

L-ISTATWA TAL-PAPA U L-INNU POPOLARI

Fil-festa ta' l-1949 indaqq l-ahhar darba l-innu fi triq Stefano Zerafa.
Ir-raġuni kienet li kibru l-ispejjes fl-armar u ma' setghux ikomplu jorganizzaw
dan l-innu li jitlob ċerti spejjes. Il-kor tat-tfal kien taht id-direzzjoni ta' Patri
Beneditt Portelli, Kapuċċin mill-Marsa.² Fis-sena 1950 nhadmet l-istatwa ta'
l-Papa San Piju X fil-kartapesta mill-istatwarju Duminku Azzopardi, li kien
joqghod fl-istess triq. Skond ir-rendikont f'dik is-sena jiġifieri fl-14 ta' Ġunju
1950 sar il-hlas ta' l-istatwa tal-Papa li qamet 24 lira kif ukoll thallsu ż-żebgha
ta' żewġ statwi ta' anġli ghas-somma ta' sitt liri tat-tnejn.³ Dawn kienu n-xtraw
mill-parroċċa ta' S. Duminku l-belt minn ghand P. Beneditt. Il-pedestall
inhadem mis-Sur Tumas Vella mghejjun mis-Sur Andrew Diacono. Dan ġie
miksi u dekorat mis-Sur Duminku Azzopardi. Dan kien l-ewwel pedestall
ghall-istatwa tal-Papa, ghaliex 'il quddiem sar iehor minflok. Fil-festa ta' l-
1950, il-kumitat barra li ġab il-banda tal-"Kings Own" kien ġab ukoll il-banda
ta' San Ġuzepp tal-Hamrun.⁴

Fil-festa ta' l-1951 kien inkiteb l-innu popolari lis-Santissima Trinita'
mill-kappillan Patri Felicjan Bilocca. Kif kien stqarr hu stess, f'affari ta' siegha
kiteb il-versi ta' dan l-innu u tah lis-Surmast Ġuzeppi Camilleri li kien
jjeħu hsieb il-mużika tal-knisja fil-festa, biex jikkomponi l-mużika. Fit-Tridu
tal-festa titulari ta' dik is-sena beda jtkanta dan l-innu popolari wara l-
benedizzjoni. L-innu tkanta wkoll fuq iz-zuntier mill-kor tax-xebbiet u l-bniet
ta' l-Azzjoni Kattolika tal-Marsa. L-iskop wara dan ix-xoghol kollu sehħ
ghaliex il-kappillan kien osserva li għat-Tridu ma' kienx ikun hemm atten-
denza kemm mixtieqa, u permezz ta' dan l-innu popolari kompli kabbar l-
interess fiċ-ċelebrazzjonijiet ta' ġewwa l-knisja. B'hekk ždiedu n-nies. L-innu
baqa' jtkanta kull sena wara l-benedizzjoni tat-Tridu sal-lum.⁵ Fis-sena 1951,
il-Kažin tal-Banda kien trasferit għal dar iktar prominenti f'Nru. 68/69, Triq is-
Salib tal-Marsa.



**L-Istatwa tas-SSma Trinità fi Triq il-Marsa
armata għall-ewwel darba**

TRIQ IL-PITKALI U TRIQ SAN PAWL

Kien fl-1951 li triq il-Pitkali beda jiehu hsiebha s-Sur Salvu Farrugia mghejjun minn Gorg Debatista u Freddie Calleja. Il-ġbir għall-festa f'din it-triq kien ta' tliet soldi 3d (1c2m) fil-ġimgħa mill-14-il-familja li kien hemm dak iż-żmien. Il-guvintur li kienu jahdmu, bdew johorġu sitt soldi 6d (2c5m). Il-kumitati ta' triq il-Pitkali kien kompost mill-President is-Sur Edward Gatt, Segretarju s-Sur Salvu Farrugia u Kaxxier is-Sur Ġanni Caruana. B'dew isiru disnji tal-karti forma ta' pavaljuni u nhadmu tnax il-bandalora li jirrapreżentaw fuqhom il-Holqien li swew sitta u tletin lira. Dawn ġew mehjuta minn Mari (ta' Masu) u tpittru mill-imghallem Duminku Azzopardi. Il-pittura kienet qamet sitta u tletin lira wkoll. Wara saru hames pavaljuni u bandalori żgħar għall-antarjoli li kienu jinkrew għal żewġ xelini 'l wiehed(10c). Il-bandalori tal-pittura kienu jerfghuhom għand is-Sur Dwardu Gatt (tal-Badabun), u kienu jkunu mdendlin minhabba l-pittura. Il-pavaljuni u l-bandalori kienu jerfghuhom għand is-Sur Salvu Farrugia. Kien isir il-hruq tan-nar meta l-marc kien jidhol f'din it-triq.⁶ Triq San Pawl kienu jiehdu hsiebha Leli Sultana (tal-pitrolju), Fredrick Ciantar u Pullu Sultana mghejjuna min-nies tat-triq. Din it-triq kienet tkun miżghuda b'hafna armar u fiha nġiebu l-baned u jsir il-ġigġifogu. In-nies tat-triq kienu mkabbrin b'ark li kellhom fil-bidu tat-triq. L-armar kien jintrefa' f'terran fi Triq San Vincenz u f'post 53 Triq San Pawl il-Marsa li wara serva għal xi żmien Museum tal-bniet.

L-ISTATWA TAS-SANTISSIMA TRINITA' "TA VIA MARSÀ"

Wara l-festa ta' l-1951 il-membri tal-kumitat ta' triq il-Marsa kienu avvicinaw lil-kappillan Patri Felicjan u wrewh bil-hsieb li ssir statwa tal-kartapesta tas-Santissima Trinita' biex tintrama' fuq pedestall fi triq il-Marsa. Il-kappillan qalilhom li ried iġib il-permess għaliha u fix-xahar ta' Awissu waslet ir-risposta li kienet pożittiva. B'hekk l-istatwa tat-Trinita' Qaddisa setgħet issir u tkun parti mil-armar tal-festa ta' barra. Dak il-hin stess, marru jghidu lis-Sur Duminku Azzopardi, li kien joġghod fi triq Zerafa, li fdak il-hin kien qed jiżboh il-knsija parrokkjali ma' xi rġiel oħra. Għall-ewwel bil-kemm ried jemmen, għalkemm aċċetta kif qalulu. Inġieb inkwadru tat-Trinita' Qaddisa mid-dar tas-Sur Giuseppe Bugeja, biex issir fuqu u ġiet ordnata għall-prezz ta' 83 lira. L-istatwa tat-Trinita' Qaddisa kienet lesta s-sena ta' wara u lejliet il-festa ta' l-1952, fis-6 ta' fil-ghaxija ġiet poġġuta fuq trakk u ntrammat fuq il-pedestall tat-tieg tal-Madonna, li nġieb bla hlas mill-parroċċa ta' Marija Annunzjata ta' Hal Tarxien, fost il-ferh u l-briju tal-folla miġbura. Is-sena ta' wara, fl-1953 inhadem il-pedestall mis-Sur Spiru Grech għall-prezz ta' madwar sittin lira.⁷ L-istatwa oriġinali kellha raġġiera oħra forma ta' xemx u żewġ anġli żgħar iżommu l-istrixxa bil-kliem "Gloria tibi Trinitas".⁸ Għal triq il-Marsa kienu saru sett ta' pavaljuni u bandalori ġodda li hadu post dawk li kien hemm qabel il-gwerra. Dawn ġew mehjuta minn Ġuzeppa Caminzuli waqt li Patri Gwido Scicluna, Kapuċċin pitter il-pittura tagħhom. Dawn saru bit-



L-erba' qaddisin ta' Triq Zerafa

thabrik ta' Carmelo Ellul u Emanwel Dobono. F'triq il-Marsa f'dawk iż-żminijiet kienu jgibu ma' l-erba' baned li kienu jitqassmu tul it-triq kollha.⁹

ID-DISINJI U L-BANDA TAL-JAZZ

Fis-snin hamsinijiet kienu jispikkaw id-disinji tal-karti kkuluriti forma ta' pavaljuni kbar. Dawn il-famużi disinji damu ghal żmien twil iżejnu t-toroq tal-Marsa fil-festa titolari. Dan kien xoghol ta' arti u jitlob hafna hidma ta' diversi nies. Kwazi ta' kull sena jew sentejn kien isir disinn ġdid u kien jiehu hafna liedna tal-karti ta' tajr kkuluriti. Ix-xoghol tal-liedna kienet tinhadem f'diversi djar Marsin, l-iktar min-nisa u t-ftal kbar. Imbagħad jiġi fformat bi strixxi ta' l-injam u l-fidiferru biex wara jimtlew bil-liedna tal-karti. Id-dehra tagħhom kienet tkun impressjonanti, wiehed wara l-iehor b'dawk il-kuluri sbieh. Izda dan ix-xoghol kollu kien iservi generalment ghal sena biss, għaliex il-liedna tal-karti bix-xemx u ġieli ukoll b'xi qtar tax-xita kienu jibjadu. Ġieli ntraw xi disinji minn xi festa oħra, bħal ma' kienu jagħmlu l-kumitat ta' Via Marsa, minn għand il-kumitat tal-festa tal-Madonna tal-Karmnu tal-Belt Valletta.¹⁰

Hafna mill-kumitati tat-toroq kienu ferm organizzati forma ta' għaqdiet tal-festa, saħansitra kienu jeżistu statuti jew rogolamenti biex imexxi l-operat tagħhom. Huma kienu jagħmlu l-għalmu tagħhom kollu biex jiġbru l-flus, mhux biss bil-ġbir bieb, bieb, bir-registru, imma b'lotteriji ta' kull xorta, l-iżjed komuni dik taż-żewġ soldi jew erba' soldi l-biljett. Kienu jinġiebu bosta baned barranin, tant li ġieli kien hawn ma' l-erbatax-il banda fil-jiem tal-festa titolari. Barra l-baned li jinġiebu minn diversi bliet u rħula, kienu jinġiebu baned żgħar imsejġha "Tal-Jazz" li hađu post il-banda "ta' Indri". Ta' żewġ servizzi, lejliet u nhar il-festa l-banda "Tal-Jazz" kienu jithallsu għoxrin lira. F'ċerti toroq kont issib iżjed minn grupp wiehed. Ghalkemm in-nies kienu jiżfnu u jieħdu pjaċir bihom għaliex kienu popolari, imma kienu jnaqqsu mis-serjeta' li tilob festa ta' Titular hekk kbir bħal tal-Marsa. Għal din ir-raġuni, il-kappillan kien ordna biex dawn il-"Jazz Bands" jitnehhew wara li tkellem mal-kumitati tat-toroq kif fil-fatt sar, għax ma' tantx kienu ta' spirtu ta' festa reliġjuża.¹¹

XOGHOL FIL-KNISJA U STATWI ĠODDA

Wara l-knisja parrokkjali tas-Santissima Trinita', fejn ilum hemm is-sala tal-Jhansi Hall kienet xagħra. Fiha fil-festa kienu jintramaw imwejjed bis-siġġijiet u jiġi servut il-lumminata u l-ġelat tal-bezzun. F'hafna kantunieri bħal ma' għadu jiġri sal-lum jintramaw l-imwejjed tal-qubbajt, imqaret, pastizzi, helu biz-zokkor, karawett u ċiċri kkulurit. Bejn is-snin 1950 u 1959 sar xoghol artistiku kbir fil-knisja li nbiddlet mil-lejl għan-nhar bil-hidma għaqlija tal-kappillan Patri Felicjan Bilocca. Huwa sab l-appoġġ u l-għajjuna ta' volontiera Marsin li jikkoperaw miegħu u libbsu l-liba tal-festa lill-knisja

parrokkjali. Il-knisja nzebghet, ġiet indurata sar xoghol ta' skultura, mużajk u dekorazzjonijiet oħra, fosthom damask aħmar tal-palma. Dan ġab aktar heġġa u entużjażmu għall-festa titolari.

Fil-festa ta' l-1957 tkomplet tissebbah b'erba' statwi ġodda li nhadmu mill-istatwarju Duminku Azzopardi għal triq Stefano Zerafa għall-festa ta' barra. Dawn kienu San Bonaventura, Santu Wistin, San Patrizju u Beatu Diedigu, Kapuċċin, li b'xi mod għandhom rabta mat-tagħlim fuq il-misterju tat-Trinita' Qaddisa. Ix-xoghol ta' l-injam ta' l-erba' pedestalli sar mill-imghallem is-Sur Andrew Diacono. Il-kumitat ta' dak iż-żmien ta' triq Zerafa kien kompost minn dawn is-sinjuri: President: Carmelo Ciappara, Viċi President u Kaxxier: Mikiel Saliba, Segretarju: Tony Cilia, Ass. Segretarju: Francis Cilia, Ass. Kaxxier: Charlie Agius, Direttur ta' l-armar: Andrew Diacono u Renzo Agius. Waqt li l-membri kienu: Joseph Grech, John Agius, Louis Azzopardi, Alfred Cutajar u Vincent Tabone.¹² Għal din il-festa ta' l-1957 kien ġie mżanzan iż-zuntier bix-xoghol li sar fih peress li sar simetriku u mdawwar bil-balavostri. Għalhekk l-armar tal-festa kellu jitnaqqas b'trofej u tliet angli bil-pedestalli. F'din il-festa ndaqq wkoll għall-ewwel darba l-innu lit-Trinita' Qaddisa mill-banda "Holy Trinity" tal-Marsa. Il-versi nkitbu mill-poeta Marsi Dun Frans Camilleri u mużika mis-Surmast tal-banda Mro. J.M. Barbara. F'dan l-innu li jiehu sehem fih tenur u baritonu kien tkanta mill-kor tas-subien u l-bniet ta' l-Azzjoni Kattolika tal-Marsa mharrġin mis-Sinjura Mary Flores. L-innu baqa' jindaqq u jitkanta kull sena, lejliet il-festa.¹³ F'dik is-sena, triq il-Pitkali kien jiehu hsiebha is-Sur Emanwel Calleja.

IL-FESTA KIENET SER TITHASSAR

Fil-15 ta' Frar, 1958 kien spicċa minn kappillan Patri Felicjan Bilocca u lahaq floku Patri Donat Spiteri mill-Marsa. Fil-festa ta' l-1958 kien inqala' incident li għal ftit ma' hassarx parti mill-festi ta' barra. Dan ġara li l-pajjiż kien fi stat ta' emergenza minhabba t-tanqil politiku li kien inqala'. Ġiet imsejjah laqgħa mill-kazin tal-banda nhar it-13 ta' Mejju 1958. Għaliha kienu preżenti l-President tal-banda, is-Sur Anton Cassar u Patri Leopoldu Tabone, Kapuċċin, Prokuratur tal-knisja u l-festa. Attendew diversi delegati minn diversi kumitati ta' toroq li kienu: Anton Farrugia f'isem triq San Pawl, Mikiel Saliba għal triq Zerafa u l-inhawi, Patri Mario Azzopardi O.F.M. Kap. Għal triq Isouard, Edward Gatt għal triq il-Pitkali, Carmelo Ellul f'isem triq il-Marsa u l-inhawi, Pietru Debrincat għal Triq Azzopardi, Giuseppe Bilocca għal triq Balbi u l-inhawi u Anton Cutajar għal triqat u l-Għolja tal-Giżwiti. F'din il-laqgħa ġie diskuss li minhabba ċ-ċirkustanzi preżenti li ma' kienux qed jingħataw permessi għall-marċijiet, kellhomx iħassru l-programmi tal-baned kollha. L-ghada 14 ta' Mejju, l-istess deligati reġġhu ltaqgħu u kien preżenti għaliha din id-darba l-kappillan Patri Donat Spiteri Kapuċċin u ġie kkonfermat dak li ġie diskuss fil-jiem ta' qabel. Il-kappillan ma' kienx qabel ma' din id-deċizjoni, li

ma' jingiebux banded. Wara dik il-laqgħa l-kappillan sejjah lil-kumitati tat-toroq kollha u stedinhom biex iġibu l-baned bħal ma' kienu ser jagħmlu rhula ohra, b'hekk il-Marsa wkoll tiċċelebra l-festa bħalhom. Il-kumitati tat-toroq kollha kemm huma aċċettaw li jġibu l-baned idoqqu f'din il-laqgħa li saret għalihom. Wara din il-laqgħa, il-kappillan Patri Donat Spiteri kien stieden ufficċjalment il-banda tal-Marsa "Holy Trinity" biex tiehu sehem. Il-banda kienet aċċettat kif qalet hi biex ma' thassarx festi, iżda l-kumitat tal-kazin tal-banda riserva d-dritt li johorġu dikjarazzjoni biex jispjega l-possizzjoni tiegħu, kif fil-fatt għamel.¹⁴ Il-festa ta' l-1958 kienet saret bl-istess solennita' bhas-soltu.

- 1 Il-Marsa - Ġunju 1957.
- 2 Tagħrif mogħti mis-Sur Mikiel Saliba ta' Ttiq Zerafa.
- 3 Mir-registru tal-hruġ ta' Triq Zerafa 1950.
- 4 Mir-registru tal-hruġ ta' Triq Zerafa 1950.
- 5 Il-Marsa - Ġunju 1957.
- 6 Tagħrif mogħti mis-Sur Salvu Farrugia.
- 7 Tagħrif mogħti mis-Sur Espedito Mercieca ta' Triq Balbi.
- 8 Il-Marsa - Lulju 1996.
- 9 Tagħrif mogħti mis-Sur Emanwel Debono ta' Triq il-Marsa.
- 10 Tagħrif mogħti mis-Sur Emanwel Debono ta' Triq il-Marsa.
- 11 Tagħrif mogħti mis-Sur Carmelo Ellul ta' Triq il-Marsa.
- 12 Il-Marsa - Ġunju 1957.
- 13 Il-Marsa - Ġunju 1957.
- 14 Il-Marsa - Mejju 1994.





**Il-Kavallieri fl-1926
 Il spječaw mill-purčissjoni fis-sittinijiet**

IL-FESTA THABBAT WIĊĊHA MA' DIFFIKULTAJIET

Il-kumitati tat-toroq komplew bil-hidma shiha u kontinwa taghhom sabiex jaghtu lill-poplu Marsi festa xierqa li tisthoqq lill-uniku titular fil-parroċċi ta' dawn il-gżejjer, kif ukoll sodisfazzjon tal-kontribuzzjonijiet taghhom. Festa wara l-oħra komplew ikabbruha mhux fl-armar u l-baned numerużi, iżda wkoll bil-logħob tan-nar u fuq kollox bl-imhabba li kellhom lejn it-Trinita' Qaddisa li xtaqu dejjem jaghtuHa l-aħjar festa.

Fost l-armar kien sar pedestall gdid artistiku għall-istatwa tal-Papa San Piju X fi triq Zerafa. Dan sar fuq disinn tas-Sur Salvu Bugeja u ġie maħdum fix-xogħol ta' l-injam mill-imghallem is-Sur Salvinu Falzon li kien joġġhod fi triq l-Iskola l-Marsa (tal-Mina). Dan il-pedestall ha post flok l-ieħor li kien inħadem qabel.¹ Fil-bidu tas-snin sittin bdew isiru laqgħat minn diversi kumitati tat-toroq mal-Prokuratur biex ix-xogħol kollu tal-festa jkun organizzat speċjament fejn jidhol il-kuntrattur tad-dawl tat-toroq u l-logħob tan-nar. Dawn il-laqgħat ressqu lill-kumitati lejn xulxin fejn bdew jaqsmu bejniethom l-ispejjeż ta' xi baned barranin li bdew jingiebu għat-toroq taghhom.

FESTI ĊIKWANTINARJI

Il-Hadd 24 ta' Ġunju 1962 il-kappillan Patri Donat Spiteri O.F.M. Kap. habbar fil-quddies kollu lill-Marsin li s-sena 1963 se timmarka l-hamsin anniversarju tal-knisja u l-parroċċa tal-Marsa. Din il-ġrajja kollha titfakkar bi programm u festi speċjali.

Ġie mwaqqaf kumitat taht il-kappillan fejn l-ewwel laqgħa uffiċċjali saret fis-6 ta' Lulju 1962. Fost il-membri tal-kumitat kien hemm tliet Presidenti Onorarji li kienu l-W.R.P. Krispin Provinċjal tal-Kapuċċini, Dr. H. Sacco M.D. u Dr. A. Debono M.D. Il-membri l-oħra tal-kumitat kienu: is-Sur F.S. Grima - Segretarju, is-Sur A. Attard - Kaxxier u Membri: il-Gwardjan tal-Marsa, Patri Beninju Kap., Patri Frangisku Kap. Segretarju tal-Provinċjal, Patri Rafel Kap., Prokuratur tal-knisja P. Anton Azzopardi Kap., s-Sinjuri Joseph Portanier, Emanwel Falzon, Salvatore Debono, Joseph Bezzina, John Dougall, Joseph Zammit, Carmel Dimech.² Fil-faċċata tal-knisja fuq il-portiku twaħhal kartellun kbir b'kitba bil-Malti biex tfakkar din l-okkażjoni. Gew organizzati attivitajiet u ċelebrazzjonijiet biex ifakkru din il-ġrajja fost l-oħrajn Akkademja dinjituża fil-knisja nhar is-27 ta' Jannar 1963.

IL-FESTA TRASFERITA

Il-qofol tal-festi bdew mis-26 ta' Mejju u kellhom jispiċċaw fid-9 ta'

Ġunju, f'jum il-festa titolari tas-Santissima Trinita'. Bħala l-ewwel parti tal-festa kienu saru ċelebrazzjonijiet fil-knisja minn kull għaqda, wahda wara l-oħra. Fit-2 ta' Ġunju, Jum il-Pentekoste sar il-Kungress Nazzjonali tax-xirka ta' l-Isem Imqaddes t'Alla fil-Marsa. Sadanittant, ahbarijiet koroh bdew jaslu dwar is-saħħa tal-Papa Ġwanni XXIII u l-ghada 3 ta' Ġunju waslet l-ahbar li l-Papa miet. Il-ferh tal-festa Titulari ġie mibdul f'niket u luttu. Il-programm kollu ġie mwaqqaf u l-festa esterna ġiet trasferita għat-30 ta' Ġunju.³ Il-Pontifikat Solenni tal-festa tmexxa mill-Isqof Emanwel Galea u l-paniġierku sar minn Mons. L. Spiteri. Kien hemm il-ħsieb propju li jinġieb l-Isqof Mons. Van Der Burgot O.F.M. Kap., Arcisqof ta' Pontianak, imma hassar iż-żjara tiegħu. Il-mużika tal-festa kienet taħt id-direzzjoni tas-Surmast Giuseppe Camilleri u l-proċessjoni bis-sagrament tmexxiet mill-Provinċjal P. Fortunat.⁴ Il-kumtati tat-toroq għamlu l-ghalmu tagħhom kollu biex il-festi ta' barra fil-festi ċinkwantinarji jirnexxu, tant li ħadu sehem għaxar baned u sar hafna logħob tan-nar. It-toroq intramaw bl-ahjar armar u disinji għal din l-okkażjoni speċjali.⁵

JINGHAQDU L-KUMITATI TAT-TOROQ

Il-kumitati tal-festa kif kienu jsibuhom il-Marsin fl-ahħar tas-snin ħamsin u aktar u aktar fil-bidu tas-snin sittinijiet bdew iħabbtu wiċċhom ma' problema kbira dik tan-nuqqas ta' rizorsi umani. Dan ġara għalix xi whud mill-membri fil-kumitat ta' diversi toroq u oħrajn li jghinuhom bdew jemigraw barra minn Malta. Oħrajn bdew jtilfu l-interess fix-xogħol kbir li tirrikjedi l-festa. Għalhekk, dawn il-kumitati tal-festa bdew isibu ruhhom fi kriżi, mhux biss tan-nuqqas ta' finanzi, iżda fin-nuqqas ta' membri volontiera. Kien għall-ħabta ta' l-1964/65 li l-biċċa l-kbira tal-kumitati tat-toroq tal-festa waqfu bħal organizzazzjoni, flimkien taħt l-isem ta' "Holy Trinity Feast Committee, Marsa".⁶ L-iskop kien wiehed, li jagħtu hajja ġdida lill-festa titulari tal-Marsa u b'hekk jistgħu jghinu lil xulxin fl-idejat, fl-armor u fil-baned. Kien sar ftehim li kull triq toħroġ is-sehem tagħha għall-baned. Imma, għalkemm kienu taħt isem wiehed, kull triq baqgħet awtonoma, jiġifieri żżomm il-flus li tiġbor għaliha u torganizza l-attivitaj tagħha. Kull triq kienet anke tiehu ħsieb l-armor u għadawl tagħha. Fost ir-rappreżentanti minn diversi toroq f'dan il-kumitat konna nsibu lil dawn is-Sinjuri: Ralph Dougall, JoJo Martin, Carmelo Ellul, Leli Debono, Joe Said, Louis Attard, Pawlu Debattista, Pawlu Farrugia, Twanny Bonnici, Andrew Giordano, Michael Barbara, Frankie Bugelli u oħrajn.⁷ Il-prokuratur tal-festa kien preżenti għal-laqqgħat. Kien hemm P. Anton Azzopardi O.F.M. Kap., Patri Kornelju O.F.M. Kap. u wara lahaq Patri Appollinar O.F.M. Kap. Kienet saret l-arma ta' dan il-kumitat li kienet tikkonsisti f'arma tal-Marsa u l-ghajn tat-Trinita' Qaddisa fuqha. B'din id-deċiżjoni li

l-kumitati tal-festa ta' diversi toroq ingabru flimkien għalkemm baqghu ndipendenti minn xulxin, iżda kien pass fid-direzzjoni t-tajba biex il-festa ta' barra tkompli mixja 'l quddiem.⁸ Ġrajja ta' min isemmiha hija meta xi armar li kien merfugh fil-kantina, fil-bidu ta' l-Gholja tal-Ġiżwiti, sew sew taht fejn kien il-hanut ta' Spuru taż-żebgħa intliet b'ilma tax-xita waqt maltempata kbira. Hafna mill-armar tal-festa safa' mgharraq bl-ilma u sofrta hafna hsarat fosthom intilfu ż-żewġ angli kbar li kienu jintramaw mal-Papa fil-bidu ta' Triq Zerafa u oħrajn.⁹

IL-KWISTJONI TAL-VARA TITULARI U L-FESTA MA SSIRX

Fit-13 ta' Novembru 1966 lahaq il-kappillan Patri Dumink Garzija Kapuċċin. Dan min-naħa tiegħu hadem biex jgħaqqad aktar ir-rappreżentanti tat-toroq flimkien. Kienu huma, li għan-nom ta' hafna parruċċani resqulu x-xewqa li l-purċissjoni tibda ssir bil-vara titolari tas-Santissima Trinita' bħal ma' kien isir sa dak iż-żmien fil-parroċċa ta' Marija Bambina fil-belt ta' l-Isla. Huwa fehem li trid issir xi haġa konkreta meta kien innutat li Ġesu' Sagramentat kien jghaddi mit-toroq f'dak l-istorbju li joffu l-festi tradizzjonali tagħna. Jiġifieri bl-istorbju ta' l-għajjat tal-bejjiegha, il-baned u n-nuqqas ta' devozzjoni ta' xi whud, waqt li tkun għaddeja l-proċessjoni li titlob tant ġabra u devozzjoni għax hi parti mil-liturġija. Minflok qima xierqa, kienet qed tinhass profanazzjoni. Barra dan kollu, kien hemm xewqa kbira fil-qalb tal-poplu Marsi, u din inhasset l-iżjed wara l-gwerra, li ssir vara titolari u tinhareġ proċessjonalment. Kienu saru xi tentattivi fuq hekk. Għalhekk, inhass li ż-żmien wasal biex issir statwa titolari u talab il-permessi mehtieġa minn għand is-superjuri tiegħu. Wara li nġieb il-permess fl-1967, il-kappillan Patri Dumink Garzija O.F.M. Kap beda l-ġbir għall-vara titolari tat-Trinita' Qaddisa. Il-Marsin msemmiha għall-ġenerosita' tagħhom taw sehemhom kemm bhala benefatturi u hafna familji bdew joffu lira kull wiehed. Din l-aħbar ġabet magħha entużjażmu ġdid għall-festa. Kien ġie avvicinat l-istatwarju magħruf is-Sur Wistin Camilleri tar-Rabat ta' Ghawdex li għamel abbozz tat-tafal kif kellha ssir il-vara titolari tal-parroċċa tat-Trinita' Qaddisa fil-Marsa.¹⁰ Iżda ġara li f'daqqa waħda bħal sajjetta fil-bnazzi, l-Awtoritajiet Ekkleżjastiċi waqqfu kollox u l-permess mehtieġ ġie miżmum. Din l-aħbar ġabet magħha reazzjoni ta' rabja u diżappunt fost il-Marsin. Biex ifissru dan kollu, fl-1968 ma' saritx il-festa titolari ta' barra bhala protesta.¹¹ Minhabba dawn iċ-ċirkustanzi u peress li l-qiegha saħnet sewwa, lanqas il-knisja ma' ntrammat kollha u l-proċessjoni ma' kienitx saret. Ftit wara f'dik is-sena 1968 spicċa minn kappillan Patri Dumink Garzija. Xi whud talbu u nġataw il-flus lura li kienu taw għall-vara titolari.

IR-REFERENDUN U L-FESTA FI KRIŻI

Nhar it-18 ta' Awissu 1968 lahaq il-kappillan Patri Diego Theuma Kapuċċin. Dan sab ma' wiċċu din il-problema tatraq. Għalhekk fis-7 ta'



**L-Arma tal-Kumitat tal-Festa fis-sittinijiet
u l-Abbozz tal-vara fl-1967**

Diċembru 1968 sejjah laqgħa għall-għaqdiet, kumitati tal-festa u dawk kollha nteressati biex jistharrgu s-sitwazzjoni. Kien hemm min issuġerxxa li la l-permess għall-vara tat-Trinita' Qaddisa gie miżmum, għandha ssir statwa oħra, fil-waqt li t-titular jibqa' kif inhu bħal ma' huwa dak tal-parroċċa ta' Portu Salvu fil-Belt (S.Duminku). Kien hemm min qabel u oħrajn li beżghu li jista' bi ż-żmien jinbidel it-titular. Għie deċiż li ssir delegazzjoni mill-Parroċċa biex tkellem lill-Mons. Arcisqof Mikiel Gonzi. Wara sar qbil li ssir konsultazzjoni mal-poplu tal-parroċċa billi jsir referendum. Għie fformat kumitat apposta biex jiehu hsieb il-kwistjonarju li kellu jintbagħat lil 1,844 kap tal-familja li joqgħodu fil-parroċċa. Kull familja kellha vot wiehed biss. Il-votazzjoni nżammet nhar il-Hadd 2 ta' Marzu, 1969 fejn kellhom jiġu mwiegħba tliet mistoqsijiet:

1. Jekk riedux li l-festa tas-SSma. Trinita' tibqa' bil-proċessjoni bħal qabel bis-sagrament.
2. Jekk riedux tintgħazel festa oħra li fiha ssir proċessjoni bi statwa oħra.
3. Jekk l-individwi jixtiequ festa oħra x'jagħzel.

Tefghu l-vot tagħhom 1,304 familja u 540 ma' vvutawx. Voti hżiena kien hemm 46. Ivvutaw favur il-festa tat-Trinita' bil-proċessjoni bis-Sagrament bħal qabel 642 u għall-festa bi statwa oħra 616. Peress li r-riżultat ma' kienx hemm maġġoranza ta' żewġ terzi (2/3) tal-voti validi kif kien miftiehem, wasal għall-konklużjoni li kien indeċiżiv.¹² Ir-rapport mar għand l-Awtoritajiet Ekkleżjastiki li min-naħa tagħhom qatgħuha li jhallu kollox kif kien qabel, jiġifieri li l-festa kellha tibqa' ssir bis-Santissimu Sagrament.

Fid-dawl ta' dawn l-ċirkustanzi, il-kumitat li kien jirrapreżenta l-membri ta' diversi toroq irreżenja kollu kemm huwa, u bdew iqassmu lura l-flus lin-nies tat-toroq konċernati.¹³

IL-FESTA ESTERNA F'IDEJN L-GHAQDIET RELIĠJUŻI

Il-kappillan Patri Diego Theuma sejjah laqgħa fic-Ċentru Parrokkjali ta' San Piju X, għall-membri ta' l-għaqdiet reliġjużi, speċjalment il-guvintur ta' l-Azzjoni Kattolika li tagħhom kien Assistant Ekkleżjastiku. Huwa talabhc m biex jghinuh jagħmel il-festa titulari u jarmaw il-toroq huma. Il-festa ta' l-1969 saret bi sforz kbir, u nqalgħu xi nċidenti u l-istatwa tat-Trinita' Qaddisa ta' Triq il-Marsa fis-snin ta' wara ma' baqgħetx tintrama. Is-sena ta' wara, fl-1970 ċerti ndividwi reġgħu bdew jieħdu hsieb xi toroq tagħhom, fosthom Carmelo Ellul u Emanwel Debono, li kienu jieħdu hsieb triq il-Marsa u t-toroq li jmissu magħha. F'din it-triq lejliet il-festa tas-SSma. Trinita' kienet ingiebet il-banda Imperial tal-Mellieħa u nhar il-festa nġiebet il-banda ta' San Ġużep ta' Ghajnsielem ta' Ghawdex.¹⁴ Għal din il-festa ta' l-1970 kien gie fformat

kumitat tal-festa li kien magħmul miż-żgħażaġh ta' l-għaqdiet u saret hidma kbira biex jiżżejjnu t-toroq u kien inħaraq kwantita' kbira ta' loġhob tan-nar, l-iktar il-Hadd fil-ghaxija.¹⁵ Dan inġabar f'diversi postijiet fosthom fil-kazin tal-football tal-Marsa. Izda dan kien għal sena waħda biss, għaliex is-sena ta' wara, dan il-kumitat ma' ġiex iffurmat mill-ġdid. Tant li fil-fuljett parrokkjali "Il-Marsa" ta' Jannar 1971, fl-Editorjal kien sar appell lil dawn iż-żgħażaġh biex jergħu jiffurmuw il-kumitat tal-festa, izda dan ma' sehħx. Għalhekk il-festa ta' l-1971 bil-piżijiet kollha tagħha waqgħet fuq spallejn il-kappillan. Il-festa titulari dik is-sena kellha tiġi iċċelebrata nhar is-6 ta' Ġunju fil-ġurnata proprja tagħha, imma kellha tiġi trasferita għall-Hadd 18 ta' Lulju, minhabba li ġiet ma' l-Elezzjoni Ġenerali tal-pajjiż. Il-festa saret bi sforz kbir tant li kien hemm xi toroq li ma ntramawx kollha u nħass sewwa n-nuqqas tal-loġhob tan-nar.¹⁶ Dan kien iż-żmien diffiċli għall-festa, li deher fil-kitba fil-fuljett ta' Mejju 1972 li kien jgħid: "Hekku li bosta għamlu saġrificċji biex żejnu t-toroq tagħna u wiehed kien jistenna aktar interess kemm fit-tiżjin kif ukoll fil-festa ta' barra u waqt il-proċessjoni". Kienu armaw l-ġuvintur ta' l-Azzjoni Kattolika u xi ndividwi li baqgħu jiehdu hsieb xi toroq u l-armar tagħhom. Is-Sur Joe Vella (tal-Mosaic) beda jiehu hsieb in-nar tal-festa. Dik il-habta n-nar kien jinxtara mill-fabbrika ta' Santa Marija ta' Mal Ghaxaq. Il-festa ta' l-1972 ġiet iċċelebrata fit-28 ta' Mejju. Fil-11 ta' Ġunju, il-kappillan organizza fenkata għall-irġiel u ġuvintur li ġabru u armaw għall-festa. Fil-31 ta' Awissu 1972 Fra Antnin Vella O.F.M. Cap. lahaq Prokuratur tal-knisja u tal-festa.

IL-FESTA TQUM BIL-MOD IL-MOD

Għall-festa ta' l-1973, il-kappillan Patri Diego Theuma pprova jerga' jiġbor lil dawk interessati mill-festa u nbeda l-ġbir. Dawk li ġabru t-toroq kienu s-Sinjuri Margerita Gravino, Carmena Camenzuli, Lorenzo Cachia, Joe Galea, Emanwel Abela, Pawlu Dimech, Carmel Ellul u Emanwel Debono. Ma' dawn kienu jgħinu f'armar ta' toroq u z-zuntier Fra Antnin Vella, T. Formosa, F. Grech, J. Saliba, L. Gatt, A. Bray, A. Ellul, J. Cutajar, J. Seychell, A. Xerri, A. Mizzi, J. Vella, J. Debono u T. Cilia.¹⁷ L-aħwa Mercieca garrew xi armar bit-trakk waqt li l-kumplement kien inġarr fuq żewġ karettuni ta' l-idejn bir-roti. Hafna mill-pedestalli, antarjoli u pavaljuni kienu jinġarru bi tbatija kbira fuq dawn iż-żewġ karettuni. Bil-mod il-mod, l-interess u t-thegġig lejn il-festa reġa' beda jinħass anke f'individwi li bdew jiġbru t-toroq tagħhom u oħrajn.

Il-festa ta' l-1974 kienet iċċelebrata nhar is-9 ta' Ġunju fejn tfaċċat problema. Din kienet dwar id-dawl tal-festa fit-toroq. Il-Prim Ministru ta' dak iż-żmien kien habbar minn fuq it-televixin li minhabba l-awsterita' fil-konsum ta' l-enerġija ma' kienx permess li jinxtgħelu aktar minn numru stipulat ta' bozoz fil-festa. Minhabba f'din il-miżura dik is-sena nxtgħelu biss it-toroq prinċipali li minnhom tghaddi l-proċessjoni. Il-flus li kienu nġabru għal dan il-

ghan mit-toroq l-ohrajn ġew merfugha.¹⁸ Xi fustuni fxi toroq sekondarji ġew imqabdin mad-djar privati li offrew volontarjament. F'din is-sena 1974 bit-thabbrik u l-ġbir ta' Emanuel Abela (illum kappillan tal-parroċċa SSma. Trinita' il-Marsa) żżanznu hames pavaljuni għal Triq Simpson li kien jiehu hsiebha.¹⁹ Ix-xogħol tal-hjata sar mis-sagristan is-Sur Toni Formosa. F'din is-sena ukoll 1974 inbeda proġett ta' erbatax-il pavaljun ġdid għal Triq Zerafa, bit-theġġig u l-koperazzjoni tal-kappillan Patri Diego Theuma u bit-thabbrik tas-Sur Lippu Cacciattolo li kien jiehu hsieb ukoll triq il-Farfett li tintrama b'pavaljuni tad-dawl forma ta' hnejja. Il-pavaljuni ta' triq Zerafa ma żżanznux kollha fil-festa ta' l-1974, iżda deheru flit minnhom u tkomplew is-sena ta' wara. Dawn tfasslu minn Patri Salv Sciccluna O.F.M. Cap fuq id-disinn ta' Patri Mario Azzopardi O.F.M. Cap. Hafna nisa benefatturi bl-ghajnuna tal-kappillan, ghenu fil-hjata tal-pavaljuni, fosthom is-superjura tas-sorijiet, u s-Sinjuri Maggie Gravino, Giulia Vassallo, Annie Theuma, Clara Micallef, Josephine Caruana, Tessie Theuma, Mary Farrugia, Saturna Mamo, Tessie Vella u Mary Vella. L-ispiza kienet ġa telgħet għal 239 lira u 24 ċenteżmi. Permezz tal-kappillan u s-Sur Lawrence Cachia ngabret is-somma ta' 140 lira u 24 ċenteżmi.²⁰ Triq San Bernard bdiet tingabar u jieħdu hsiebha s-Sur E. Formosa u s-Sur J. Arnolad. Iżda l-festa ta' barra dik is-sena saret bit-telf. Il-kappillan ma' setax ikompli jerfa' fuq spallejh il-festa ta' barra, meta qabel kien hawn daqstant kumitati ta' toroq. Ma' kienitx haġa faċli li tikkonvinci lil nies li jieħdu hsieb it-toroq jingħaqdu f'kumitat wiehed u jkun hemm fond wiehed għall-festa.

KUMITAT TAL-FESTA TA' BARRA

Għalhekk f'Settembru ta' l-1974 saret sejha fil-fuljett tal-parroċċa biex isir kumitat tal-festa u x-xogħol li titlob il-festa jiġi mqassam ahjar.²¹ Fil-fatt hekk sar wara li xi ndividwi li kienu jieħdu hsieb xi toroq wieġbu għas-sejha. Il-kumitat tal-festa 1974/75 kien kompost minn dawn il-persuni: il-Kappillan P. Diego Theuma O.F.M. Kap., il-Prokuratur Fra Antnin Vella O.F.M. Kap., Joe Vella, Lawrence Cachia, Anthony Formosa, Philip Cacciattolo, Pawlu Dimech, Evan Formosa, Moses Grech u Pawlu Farrugia.²² Il-laqgħat bdew isiru regolamenti fl-uffiċċju tal-kappillan u fiċ-Ċentru Parrokkjali. Beda l-ġbir mit-toroq u bdew jorganizzaw il-fieri fiċ-Ċentru Parrokkjali San Piju X bħal ma sar nhar id-19 u l-20 t'April biex ikopru l-ispejjeż tal-festa. Dawn il-fieri bdew iħallu l-frott. Barra l-fajjenza, il-fniek, hwejjeġ u l-kejkiġiet, kien isir loġhob bil-ballun, ċrieki u ċipitatu. Imma l-aktar imfittxija kienet dik tas-sold xelin, li b'4 milleżmi tirbah 5 ċenteżmi. Għal triq Magri li kien jieħu hsiebha s-Sur Pawlu Farrugia ġew imżanzna sett ta' pavaljuni. Ix-xogħol tal-hjata sar mis-Sur Toni Formosa, mgħejjun mis-Sinjuri G. Vassallo, V. Attard u L. Micallef.²³ Aktar irġiel u żgħażaġh minn toroq differenti bdew jersqu jagħtu l-ghajnuna tagħhom. Fil-festa titulari ta' l-1975 saru seba' programmi ta' marċi minn diversi baned u għall-ewwel darba fit-tieni jum tat-Tridu daqqet il-banda



**Il-Pavaljuni fi Triq Zerafa 1975
li saru flok il-bandalori**

ta' l-Iscounts tal-Marsa fit-toroq tal-parroċċa. Matul il-ġranet tal-festa sar sparar ta' bombi u kaxxi nfernali.²⁴ Il-festa ta' dik is-sena mexxiet hafna u b'hekk nibet il-ħsieb li b'dawk in-nies kollha nvoluti titwaqqaf Għaqda tal-Festi Esterni SSma. Trinita' li jkollha kumitat stabbli li f'idejha taqa' t-tmexxija kollha tal-festa ta' barra u tiġbor t-toroq kollha tal-parroċċa.

-
- 1 Tagħrif mogħti mis-Sur Alfred Falzon ta' triq Zerafa.
 - 2 Mir-Rapport taċ-Ċentinarju.
 - 3 Mir-Rapport taċ-Ċentinarju.
 - 4 Programm tal-festa 1963.
 - 5 Programm tal-festa 1963.
 - 6 Tagħrif mogħti mis-Sur Louis Attard ta' triq Kapuċċini u Pawlu Debattista ta' Triq Magri.
 - 7 Tagħrif mogħti mis-Sur Louis Attard ta' triq Kapuċċini u Pawlu Debattista ta' Triq Magri.
 - 8 Tagħrif mogħti mis-Sur Louis Attard ta' triq Kapuċċini u Pawlu Debattista ta' Triq Magri.
 - 9 Tagħrif mogħti mis-Sur Michael Saliba ta' triq Zerafa.
 - 10 L-abbozz ta' vara maħdum mill-istatwarju Wistin Camilleri jinsab fil-kunvent tal-Kapuċċini ta' Triq Balbi l-Marsa.
 - 11 Il-Marsa - Ġunju 1998.
 - 12 Rapport fil-Marsa - Mejju 1983.
 - 13 Tagħrif mogħti mis-Sur Louis Attard ta' triq Kapuċċini.
 - 14 Tagħrif mogħti mis-Sur Emanuel Debono ta' triq il-Marsa u programm tal-festa 1970
 - 15 Il-Marsa - Ġunju 1970/Jannar 1971.
 - 16 Il-Marsa - Awissu 1971.
 - 17 Il-Marsa - Lulju 1973.
 - 18 Programm Festa Ġunju 1974.
 - 19 Il-Marsa - Lulju 1974.
 - 20 Il-Marsa - Lulju 1974.
 - 21 Il-Marsa - Settembru 1974.
 - 22 Il-Marsa - Diċembru 1974/Jannar 1975.
 - 23 Il-Marsa - Mejju 1975.
 - 24 Il-Marsa Programm Festa 1975.

IT-TWAQQIF TA' L-GHAQDA FESTI ESTERNI SSMA. TRINITA'

BIDU TQIL

Fit-3 ta' Lulju 1975, dawk kollha nteressati mit-twaqqif tal-Ghaqda tal-festa ltaqgħu flimkien għal "drink" u biex jaraw kif il-pjan tagħhom isehh u jqa-jjmu l-festa titolari fuq saqajha.¹ Kien nhar il-Hamis 10 ta' Lulju 1975 li l-kumitat tal-Festi Esterni SSma. Trinita' ltaqgħu għall-ewwel seduta biex tidda l-hidma tagħhom.² Il-laqgħa tmexxiet mill-kappillan Patri Diego Theuma O.F. M. Cap. Fiha ġew mahtura l-ewwel uffiċċjali li kienu: il-Kappillan Patri Diego Theuma u l-Prokuratur Fra Antnin Vella, kienu fil-kumitat Ex-officio. President is-Sur Ġiġi Vella, Segretarju: is-Sur Pawlu Dimech u Kaxxier is-Sur Guzi Vella, is-Sur Victor Cilia - Asst. Kaxxier. Il-membri l-oħra kienu: u s-Sinjuri Nazju Cilia, Joe Meilaq, Anthony Formosa, Sidor Grech, Pawlu Farrugia, Alfred Grima, Philip Cacciattolo, Evan Formosa. Jghinu fil-kumitat kien hemm xi żgħażaġh bħal Joe Debrincat, l-ahwa Duminku u Alfred Grima, u Jesmond Arnold. L-ewwel seduta saret fiċ-Ċentru Parrokkjali San Piju X fil-kamra mislufa miċ-ċirkolu San Franġisk ta' l-Azzjoni Kattolika fergħa ġuvintur. Fil-laqgħa ġie mifthiem bit-twaqqif ta' kumitat wiehed fi hdan l-Ghaqda tal-Festi Esterni Santissima Trinita' fejn tiġbor fiha kull individwu u gruppi żgħar mit-toroq kollha. B'hekk kien ser ikun hemm kaxxa wahda li tiġbor fiha l-flus tat-toroq kollha. Il-membri ma' setghux jahdmu b'mod stradali, jiġifieri għat-triq tagħhom biss. Huma riedu jkunu responsabbli mill-arrangjar tal-festa ta' barra, mill-logħob tan-nar u l-baned kollha. Ġew diskussi żewġ problemi kbar li kienu l-hlas ta' dejn ta' 280 lira tal-pavaljuni ta' triq Zerafa u triq Magri u dwar il-post ta' fejn tista' tiltaqa' l-Ghaqda tal-Festi Esterni SSma. Trinita' Dawn ġew solvuti billi rigward id-dejn li kien hemm kellu jiġi organizzat il-ġbir ta' toroq u jsiru attivitajiet ta' lotteriji u tombli. Ġie mifthiem li tul sentejn għandu jithallas lill-kappillan li kien huwa li hareġ il-flus biex dawn il-pavaljuni setgħu jsiru. Dwar il-post ġie suggerit li jitnaddfu l-kantini ta' taht il-knisja parrokkjali u l-uffiċċju tal-Kappillan.³

L-GHAQDA JKOLLHA POST TAGHHA

Il-kantina l-kbira ta' taht il-ġenb tal-knisja kellha arranjat mitluq 'l hawn u 'l hemm u bosta disinji qodma tal-karti fuq xulxin. Il-biċċa l-kbira minnhom kienu disinji ta' toroq tal-festi l-imghoddija u bil-kemm wiehed setgħa jimxi fiha. Il-kantina ż-żgħira riedet manutenzjoni. Qabel, fiha kienu jiltaqgħu il-membri tal-Legjun ta' Marija, imma peress li kienet ilha magħluqa xi snin,

kellha bil-fors tiġi rranġata. Il-kantina tikkonsisti f'zewġ ikmamar li ġew miżbugha tul is-sajf. Għal waħda minnhom ġiet iddubata mejda żgħira, gradenza, u xi sigġijiet, kif ukoll inghata bank żgħir li kien jintuża għall-qtugħ tal-biljetti tat-talkies fil-Jhansi Hall. Il-bank, flimkien ma' vetrina żgħira serva ta' bar għall-membri li jkunu preżenti. Dan ix-xogħol sar fuq inizjattiva tal-President, is-Sur Ġigi Vella. Fil-kamra l-oħra beda jsir l-ewwel xogħol ta' manutenzjoni fl-armar tal-festa. Inbew iż-żewġ pedestalli l-kbar taz-zuntier. Fil-ghaxija xi membri bdew jaħdmu l-liedna tal-karti għall-fustuni. Xi laqgħat tal-kumitat bdew isiru wkoll fiha. Kien bidu tassew umli, iżda mimli kuraġġ li ta' qawwa lill-membri ta' l-Għaqda tal-festa. Intant, il-kantina l-kbira ta' taħt il-knisja li qabel fiż-żmien laqgħet ǵo fiha l-ǵuvintur ta' l-Azzjoni Kattolika, tant li kien sar xogħol ta' thaffir biex ǵiet sala għall-films u drammi, bdiet tiġi mnaddfa. Għal ǵranet shah, il-membri tal-kumitat tal-festa, mghejjuna mil-Prokuratur Fra Antnin Vella O.F.M. Cap. ǵarrew hafna dišinji li kienu fi stat hażin u mkissrin fejn inharqu fil-kuratur ta' wara r-rixtelli fil-ǵenb l-iehor tal-knisja.

Wara lill ǵew analizzati l-hsarat fl-armar, saru xi tiswijiet uǵenti f'xi statwi mis-Sur Nazju Cilia. Ċertu armar li ma' baqax jintrama' fit-toroq u kien għand xi ndividwi ntalbu biex jǵhadduh lill-Għaqda tal-Festa. Tista' tǵhid li kollha kkoperaw. Nies minn triq San Pawl bħal familja Camilleri taw il-bandalori kif għamel ukoll is-Sur Edward Gatt ta' triq il-Pitkali. Is-Sinjura Margerita Gravino tat il-lasti u l-bandalori ta' triq is-Sajjieda. L-ahwa Victor u Nazju Cilia flimkien ma' Joe Meilaq ǵabu l-kanolli u pilandri mill-bokkamort f'isqaq ta' triq Sant'Antnin. Is-sinjura Emmanwela Rocco tat il-pavaljuni ta' triq l-Iskola. Oħrajn taw gmiemen, pavaljuni, pedestalli u anġli. Għalkemm dawn kienu barka, xejn ma' kienu fi stat tajjeb. Il-ftit antarjoli li kien fadal li hafna minnhom kienu wara r-rixtellu u fil-kampnar, in-naha ta' l-arloǵǵ kellhom b'żonn jiǵu rranġati. L-uniku armar li kien xi ftit sewwa kien dak taz-zuntier li kien jintrefa' kollu fis-sala ta' fuq is-saġristija. Għalhekk l-ispejjeż ma' kienux xi haǵa taċ-ċajt u barra dan, riedet issir il-festa titulari b'dak kollu li titlob, dawl, nar u baned. Mill-bidu tat-twaqqif tagħha l-Għaqda tal-festa bdiet tiġi rappreżentata fil-Kunsill Pastoral Parrokkjali tal-parroċċa fuq inizjattiva tal-kappillan Patri Diego.⁴ Saru xi regolamenti fuq statut li kien jintuża mill-kumitat ta' qabel li ǵie modifikat u dahlet l-emenda li f'Novembru ssir quddiesa għall-benfatturi u dawk kollha li hadmu għall-festa. Il-kantina nfethet nhar il-21 ta' Settembru u tbierket mill-Kappillan. Il-membri tal-kumitat bdew jorganizzaw it-tombla fil-Jhansi Hall, fieri fiċ-Ċentru Parrokkjali bazaars u serati u drammi biex il-qliegħ imur għall-festa.

IL-PROĠETT TA' L-ARTAL

F'Marzu ta' l-1976 thabbar il-proġett ta' l-artal mejda fejn tnehha l-kancell u ressaq l-artal maǵǵur taħt il-kwadru titulari fil-kor. Il-membri ta' l-Għaqda tal-Festa kienu fost l-ewwel nies, u l-volontiera biex jaħdmu x-

xoghol manwali. Fost il-membri li hadmu bis-shih speċjalment fiż-żarmar u t-Trasport ta' l-artal magġur u l-artal mejda kien hemm il-President is-Sur Ġigi Vella u huh il-Kaxxier Guzi Vella, flimkien mal-Prokuratur Fra Antnin Vella. Ghalhekk ċertu xoghol ta' manutenzjoni ta' l-armar ta' barra kellhom jieqfu u għalkemm il-proġett ta' l-artal ha hafna ġimghat, kompli għaqqad bejniethom il-membri tal-festa, sabieki ikompli jahdmu aktar għall-parroċċa u l-festa titulari. Meta l-Arċisqof Monsinjur Mikiel Gonzi ġie jikkonsagra l-artal mejda nhar is-Sibt 4 ta' Ġunju 1976, il-membri hadu sehem attiv fiċ-ċerimonja.⁵ Fit-13 ta' Ġunju ġiet iċċelebrata l-festa tat-Trinita' Qaddisa bis-sehem tal-membri tal-Għaqda tal-Festa SSma. Trinita'. Għal din il-festa ġew imżanzna settijiet ta' pavaljuni għal Toroq Sant'Antnin, Nazzarenu u SSma. Trinita'. Dawn kienu nkarigati minnhom Nazju u Victor Cilia u Joe Meilaq. Anthony Formosa hiet il-pavaljuni u oħrajn għal trieqat u l-gholja tal-Ġizwiti li ngabru bil-h idma tas-Sinjinorina Marianna Vassallo, waħda mill-ewwel nisa volontiera li kient tghin lil-għaqda tal-festa. Tlestew ukoll żewġ pedestalli taz-zuntier biż-żebgħa mis-Sur Ġigi Vella u kienu l-ewwel xoghol ta' manutenzjoni.⁶ Il-festa ta' barra bil-għajnuna t'Alla kient suċċess u dehret iżjed organizzata. Kienu ġew mikrija l-antarjoli minn Hal Balzan, Hal Tarxien u tal-Gvern. Kienu hadu sehem barra l-banda tal-Marsa, il-baned ta' San Ġużepp ta' Hal Kirkop, San Mikiel ta' Maż-Żabbar u San Gorġ ta' Hal Qormi.⁷ L-uniċi toroq li sa dak iż-żmien ma' kienux fi hdan l-għaqda tal-festa kienu triq is-Sajjieda u Triq Fra Diego. Dawn kienu bdew jiehdu hsiebhom xi membri tal-każin tal-banda li gabru għall-pavaljuni ġodda. Il-pavaljuni saru bil-hidma tas-Sur Alfred Agius u tas-Sur Joe Zammit waqt li ġew mehjuta mis-Sinjinorina Agnese Agius fuq tfassil ta' Patri Salv Scicluna Kapuċċin.⁸

IL-FESTA TA' L-1977 U DIMOSTRAZZJONI BL-ISTATWA

Ġara li fil-kantina ż-żghira bdiet tiffaċċa diffikulta', dik li tintela' bl-ilma. Ghalhekk ġie deċiż li jiġi trasferit kollox fil-kantina l-kbira fejn bdew isiru l-laqqhat. Saret purtiera kbira biex taqsam il-parti tal-bar u fejn isiru l-laqqhat u l-parti l-oħra biex tghatti l-armar. Il-membri tal-festa bdew jagħtu s-sehem tagħhom fil-festi li jsiru fil-parroċċa matul is-sena. Huma bi ftehim mat-Terz Ordni Franġiskan bdew jiehdu hsieb jergħu l-istatwa ta' San Franġisk t'Assisi waqt il-proċessjoni fix-xahar ta' Settembru. Fost ix-xoghol li kien jiġi ppreparat, bdew jinhadmu umbrelel, kpiepel, bnadar u mkatar., konness mal-briju tal-marċi taht it-tmexxija tas-Sur Joe Meilaq. Fil-kumitat dik il-habta żdiedu is-Sinjuri Renzo Saliba, Raymond Debattista u Mario Role'. Għal dik il-festa l-kumitat tal-festa haseb jagħmel sett ta' pavaljuni għal triq il-Farfett u pavaljuni għal triq in-Nazzarenu. Il-president, is-Sur Ġigi Vella mghejjun mill-membri tal-kumitat komplew il-manutenzjoni ta' l-armar taz-zuntier u l-kanolli ta' triq Sant'Antnin.⁹ Għall-festa li ġiet iċċelebrata nhar il-Hadd 5 ta' Ġunju 1977, il-kumitat tal-festa kien hadem pjan li nżamm b'segretezza kbira. L-ideja kient li kif tidhol l-proċessjoni titniżżel l-istatwa tat-Trinita' Qaddisa

minn fuq il-pedestall ta' pjazza Gian Frangisk Abela u ssir dimostrazzjoni bil-banda li kienet ser taghmel għall-ewwel darba l-marċ ta' l-aħħar. Il-proposta ressaqha l-President u giet aċċettata uninament mill-membri kollha. L-ewwel haġa li sar kienet li kellha tiġi restawrata l-istatwa tat-Trinita' Qaddisa. Peress li wara l-festa ta' l-1969 din l-istatwa kienet miżmuma għal xi żmien f'maħżen fi Guardamangia u iżjed tard ingiebet f'kamra ta' fuq fil-Jhansi Hall fejn il-hsara kompliet tikber.¹⁰ L-aṅgli ż-żgħar ma' kienux hemm iżjed u r-raġġiera ma' nstabitx. Ghax-xogħol ta' restawr dahal għaliha Nazju Cilia, membru fil-kumitat li rrangaha u nzebghet kollha. Instabet raġġiera oħra u f'dik il-festa reġġghet giet armata fil-pjazza Gian Frangisk Abela. F'jum il-Festa Titulari, il-Hadd wara nofs inhar, l-uffiċċjali tal-kumitat gew avvicinati mill-kappilan biex iħassru kollox, iżda huma żammew mal-proposta tagħhom.¹¹

Tikkumpanja l-manifestazzjoni giet imqabba l-banda ta' San Mikiel ta' Maż-Żabbar. B'diet marċ fi triq Zerafa u x'hin waslet fil-pjazza Gian Frangisk Abela, l-istatwa tniżzlet minn fuq il-pedestall. Biex titniżzel sar bħal taraġ mill-armar tax-xogħol tal-mużajk tas-Sur Ġużi Vella il-Kaxxier, u tpoġġiet fuq il-van tal-President is-Sur Ġiġi Vella li kien misjuq minn Gejtu Said. Bħal leħha ta' berqa fi ftit minuti griet l-aħbar mal-Marsa kollha li l-istatwa tat-Trinita' Qaddisa ta' "Via Marsa" niezla bil-banda. Hekk kif waslet fi triq Balbi hdejn il-Museum tas-subien, il-folla kibret sewwa u kulhadd infexx f'ċapċip u kant ta' l-innijiet Trinitarji. Kienu ndaqqu xi marċijiet popolari tal-banda "Holy Trinity" tal-Marsa li ġentilment sifet il-partituri. Din il-manifestazzjoni li kienet tant entużjażmata baqgħet niezla tul triq Balbi sa triq is-Salib tal-Marsa fejn intemmet fil-bidu ta' triq is-Sajjieda hdejn il-kazin tal-banda l-qadim. Id-dimostrazzjoni bl-istatwa tmexxiet b'dinjita' u ordni u b'turija ta' ferħ ġenwin fejn kienet ta' suċċess kbir. X'hin spiċċat l-istatwa ddaħhlet fl-oratorju mill-bieb tal-ġenb tal-knisja, in-naha tar-rixtellu fejn illum hemm in-niċċa tal-vara titulari.¹² Dan it-tentattiv imexxa tant li ġie deċiż li jekk il-permess tal-vara titulari ma' kienx ser jiġi, il-kumitat kien bi hsiebu li din trrepeti ruhha kull sena. Kif għaddiet il-festa l-ghada fil-ghodu, il-Kappillan Patri Diego Theuma u l-Gwardjan Patri Krispin Tabone marru jkellmu lill-isqfijiet Mons. Mikiel Gonzi u Mons. Giuseppe Mercieca sabiex jinstab mezz biex tingieb il-vara tat-Trinita' Qaddisa. Min-naha tagħhom weghdu li jibdwu it-tahditiet mal-Vatikan biex jinġieb il-permess meħtieġ u b'hekk tkun tista' ssir il-proċessjoni bil-vara tat-Trinita'. Il-Kappillan żamm kuntatt kontinwu u nforma b'kull żvilupp lill-membri ta' l-Ghaqda tal-Festa. Fil-fuljett "Il-Marsa" fix-xahar ta' Lulju 1977 deher l-ewwel darba ritratt tal-membri tal-kumitat flimkien mal-Kappillan u messaq mill-President tal-Festa Esterna is-Sur Ġiġi Vella. F'dan iż-żmien l-istatwi tal-Papa San Piju X u l-aṅgli bdew jiġu restawrati għand l-imghallem is-Sur Antonio Zammit fil-maħżen tiegħu fl-Imqabba.



**L-Istatwa ta' Triq il-Marsa fil-Knisja
u fl-ewwel purċissjoni fl-1978**

JASAL IL-PERMESS U L-FESTA SSIR BL-ISTATWA

L-Eċċellenza tiegħu Mons. Isqof Giuseppe Mercieca kiteb ufficċjalment fisem il-Kappillan Patri Diego Theuma lis-Sagra Congregatio pro sacramentis et cultu Divino tal-Vatikan fl-10 ta' Ottubru 1977 dwar il-problema tal-permess tal-vara titolari fil-parroċċa tal-Marsa. Fl-4 ta' Novembru 1977 inhareġ id-digriet mill-Belt Eterna tal-Vatikan fejn tisser li min-naħa tal-Vatikan ma' kien hemm xejn kuntrarju li ssir l-istatwa ta' Tliet Persuni tas-Santissima Trinita' u tinhareġ bil-proċessjoni skond ir-regoli u l-kanoni (1295) tad-dritta Kanoniku. Id-dokument ġie ffirmat mill-Eċċ. Tiegħu l-Kardinal Virgillio Noe', Segretarju ¹³ Hekk kif ġie mgħarraf il-Kappillan sejjah lill-Kumitat tal-festa mill-ewwel biex jgħarrafhomm b'din l-aħbar sabiha. Fil-festa ta' Kristu Sultan, propju s-Sibt 19 u l-Hadd 20 ta' Novembru, id-digriet tal-Vatikan dwar il-permess tal-Vara Titolari nqara mill-Kappillan fil-quddies kollu. Dan intlaqa' b'ċapċip kbir f'kull quddiesa, indaqget mota ta' ferh mill-qniepen, saret mixgħela u ġew sparati ukoll diversi murtali. Jekk din l-aħbar kienet ta' ferh għall-Marsin kollha, żgur kienet akbar għall-membri ta' l-Għaqda tal-Festi Estermi SSma. Trinita' li kellha parti mportanti f'din il-ġrajja tal-parroċċa.

Wara din l-aħbar ġie deciz li tigi restawrata mill-ġdid l-istatwa tat-Trinita' Qaddisa ta' triq il-Marsa biex mill-aktar fis tinhareġ fil-Knisja Parrokkjali sakemm issir il-vara l-ġdida. Għalhekk ittiedet l-Imqabba għand is-Sur Antonio Zammit. L-istatwa giet restawrata u meta nġiebet lejliet l-Għid 1978 tpoġġiet esposta fil-knisja parrokkjali fejn illum hemm in-niċċa tal-vara titolari. Fil-21 ta' Mejju 1978, giet iċċelebrata l-festa titolari li fiha saret bidla għaliex kienet l-ewwel festa bil-purċissjoni bl-istatwa tas-Santissima Trinita'. Lejliet il-festa saret Translazzjoni jew aħjar turija ta' gieh tal-fdal ta' l-ghuda tas-Salib Imqaddes li bih it-Trinita' fdiet id-dinja. Iċ-ċelebrazzjoni tmexxiet mill-Arcisqof Emeritas Mons. Mikiel Gonzi ¹⁴ Din hadet post il-purċissjoni li kienet issir qabel l-Għasar. Il-Hadd fil-ghodu wara l-kant tal-Laudi sar pontifikat Solenni mill-Abbati W.R. Don Angelo Mifsud Benedittin. Fil-ghaxija nharġet fost il-ferh ta' kulhadd l-istatwa tat-Trinita' Qaddisa bil-purċissjoni fit-toroq tal-Parroċċa.¹⁵ L-istatwa ma' kellhiex pedestal u għalhekk sar wiehed provizorju mill-aħwa Turner u tatha b'dekorazzjoniet tal-fjuri maħduma mis-Sur Emmanuel Vella ta' Haż-Żabbar. Il-bradella u l-bankun intużaw ta' San Frangisk ta' l-istess parroċċa. L-ewwel reffiegħa kienu kollha membri ta' l-Għaqda tal-Festi Estermi SSma. Trinita', Dawn kienu s-sinjuri Ġigi Vella, Ġużi Vella, Victor Cilia, Ninu Micallef, Joe Meilaq, Nazju Cilia, Charlie Turner u Sidor Grech.¹⁶ Saret il-konfratija bl-arma tat-Trinita' Qaddisa fuq quddiem li ġew mehjutin mis-Suor Onafria Gravino, Frangiskana mill-Marsa. Il-festa ta' l-1978 ġibdet lejha folol kbar minn Malta kollha. Fil-fuljett tal-harga speċjali "Il Marsa" beda jinkiteb l-messaġġ mill-Għaqda tal-Festa.¹⁷ Tkomplew il-pavaljuni fi triq il-Farfett u ġew restawrati bosta statwi, trofejs u pilandri.

Fl-gheluq l-ghaxar snin tal-parrokat tal-Kappillan Patri Diego Theuma f'Ottubru 1978 sar programm mill-membri ta' l-Ghaqda tal-Festi Esterni SSma, Trinita'. Wara t-berik tal-lokal li kien irrangat, saru diskorsi mill-President is-Sur Ġiġi Vella u l-Kappillan Patri Diego Theuma. Ingahtaw rigali lill-Kappillan u lill-Kunsill Parrokkjali, għall-ispejjeż tal-festa li saret f'ġiehu fil-parroċċa. Wara sar riċeviment għall-membri kollha.¹⁸ Il-festa ta' 1979 ġiet iċċelebrata nhar il-Hadd 10 ta' Ġunju. Nafu mir-rendikont li l-festa ta' barra swiet 1876 lira u 58 ċenteżmu. Dawn intefqu f'dawl, loghob tan-nar ta' l-art, murtali u kaxxi nfernali, baned, pavaljuni ġodda u permessi. L-Ghaqda hallset l-ahar dejn tal-pavaljuni ta' qabel li kien ta' 110 liri.¹⁹ Il-purċissjoni tal-festa saret bhas-sena ta' qabel bl-istatwa tat-Trinita' Qaddisa ta' triq il-Marsa, għaliex il-vara titulari kienet għadha qed tiġi skolpita fl-injam l-Italja.

-
- 1 Il-Marsa - Awissu 1975
 - 2 Il-Marsa - Awissu 1975 u minuti tas-seduta 10-7-75.
 - 3 Minuti tas-seduta 10-7-75.
 - 4 Il-Marsa - Frar 1976
 - 5 Il-Marsa - Ġunju 1976
 - 6 Il-Marsa - Lulju 1976.
 - 7 Il-Marsa Programm tal-Festa 1976.
 - 8 Il-Marsa - Lulju 1976.
 - 9 Il-Marsa - Ġunju 1977.
 - 10 Il-Marsa - Ġunju 1998.
 - 11 Il-Marsa - Ġunju 1998.
 - 12 Il-Marsa - Ġunju 1998.
 - 13 Dokument tal-permess tal-vara 4-11-1977.
 - 14 Programm tal-Festa 1978.
 - 15 Programm tal-Festa 1978.
 - 16 Il-Marsa - Ġunju/Lulju 1998.
 - 17 Programm tal-Festa 1978.
 - 18 Minuti tas-seduta Ottubru 1978.
 - 19 Rendikont tal-festa pubblikament fil-"Il Marsa" 1979.

IL-MIĠJA TAL-VARA TITULARI U L-FESTI TA' WARA

Is-sena 1979 kienet sena speċjali għall-Għaqda tal-Festi Esterni SSma. Trinita'. Fiha sar hafna xogħol bla serħan mhux biss għall-festa li giet l-ċelebrata fl-10 ta' Ġunju, imma bi thejġijiet għall-wasla tal-vara titulari li kienet qed tiġi skolpitha fl-Italja. Kif għaddiet il-festa, l-attenzjoni speċjali ntxtehtet kollha fuq il-festa tal-miġja tal-vara hekk kif din kellha tasal fix-xatt u l-parroċċa tal-Marsa. Il-kumitat tal-Festi Esterni SSma. Trinita' kien iffurmat hekk: Chairman Ex-Officio - Patri Diego Theuma Kapuċċin, il-Prokuratur Fra Antnin Vella - Kapuċċin, President - is-Sur Ġiġi Vella, Viċi President - is-Sur Charlie Turner, Segretarju - is-Sur Pawlu Dimech, Ass. Segretarju - is-Sur Victor Cilia, Kaxxier - is-Sur Ġużi Vella, Ass. Kaxxier - Is-Sur Chalie Farugia u l-Membri Sinjuri: Sidor Grech, Joe Meilaq, Joe Debrincat, Pawlu Farugia.¹ Ġie mwaqqaf sott-kumitat għall-wasla tal-vara mill-Kunsill Pastoral Parrokkjali, li fih bdew jipparteċipaw il-President u s-Segretarju tal-Għaqda tal-Festa.² F'Settembru 1979 saret laqgħa fiċ-Ċentru Parrokkjali San Piju X għad-dirigenti ta' l-għaqdijiet fuq studju dwar l-aspetti tal-parroċċa li tmexxiet mill-Kappillan. Kien f'din il-laqgħa li l-membri tal-festa ressqu suġġeriment fisem l-Għaqda tal-Festi Esterni SSma. Trinita' sabiex jsiru t-tliet Hamisijiet qabel il-ġimgħa tal-festa. Dan is-suġġeriment ġie milqugh mill-Kappillan u dawk preżenti.

IL-WASLA TAL-VARA

Wara tant stennija u taqtiiegħ il-qalb fuq il-ġurnata eżatta tal-wasla tal-vara li kellu saħansitra l-programm jimxi ġimgħa lura, wasal il-jum. Il-vara waslet nhar it-Tlieta 23 ta' Ottubru 1979 fuq il-vapur "Malta Express" f'żewġ containers oranjio bin-numri 251 u 371, fejn tniżzlu fix-xatt tal-Marsa. Il-kaxxi ġarrewhom Joe Mercieca membru ta' l-Għaqda u l-familjari tiegħu bitrakk li jġib l-isem "Trinita". Dawn inżammu fil-maħżen ta' l-inbid ta' Velsons tas-Sur Michael Vella, benefattur ta' l-għaqda (fix-xatt ' Pinto, fil-Marsa).³ Il-membri tal-festa kienu fost l-ewlenin li għenu f'dan ix-xogħol u fil-ftuh tal-kaxxi. Haġa ta' nteress kienet li meta bdew jinfethu l-kaxxi ġie nnotat li l-id il-Missier ma' kienitx fil-post. Għall-ewwel hasbu li grať xi hsara, għax instabet fil-ġenb tal-kaxxa, imma malajr indunaw, li fil-fatt qalghuha d-ditta biex ma' tinkisirx u hallewliha l-post fejn tehel. Il-Hamis 25 ta' Ottubru l-gzejjer Maltin intlaqtu minn maltempata qawwiya li baqgħet tkarkar sal-Ġimgħa. Imma s-Sibt 27 ta' Ottubu sebaħ jum ċar. Din il-ġurnata tibqa' memorabli għalix fiha l-vara ġiet imdawwra mat-toroq prinċipali tal-parroċċa b'dimostrazzjoni kbira. Il-festi bdew wara nofs inhar b'gostra minn fuq il-barkun fil-Menqa l-Marsa. Għal xi l-4.00 bdiet id-dimostrazzjoni mix-xatt ta' Pinto akkumpanjata mill-banda ta' l-iscouts tal-Marsa. Peress li l-baħar kien qawwi, il-barkun li kellha



Il-Miġja tal-Vara Titulari fl-1979

tiġi fuqha u d-dghajjes tar-Regatta ma' setgħux jieħdu sehem. Hekk kif waslet il-vara l-Menqa sabet tistennieha folla numeruża ta' nies li diffiċli tispjega l-entuzjażmu u x-xeni ta' ferh flimkien maċ-ċapċip kontinwu li komplew madwar it-toroq. Fit-triq is-Sajjieda l-vara sabet tistennieha l-banda "Holy Trinity", li għal dik l-okkażjoni daqqet bla hlas. Mill-gallerija u l-bjut im żejjna bdiet nieżla xita ta' ward u bosta toroq u għaqdiet pprezentaw buketti ta' fjuri. Ma' jistax jonqos, fost l-ewwel kien hemm dak tal-Għaqda tal-Festi Esterni SSma. Trinita.

L-Għaqda tal-Festi Esterni SSma. Trinita' kellha sehem importanti f'dawn il-festi mhux għaliex f'idejha ġew afdati x-xogħolijiet u l-preparamenti kollha neċessarji, iżda billi żejjnu bid-dawl it-toroq prinċipali. Saru bosta disinji u kartelluni kbar f'diversi toroq bi kliem ta' merħba u tifhir lit-Tliet Persuni f'Alla Wiehed. Mal-faċċata tal-knisja mžejjna għal din l-okkażjoni, il-membri hadmu żewġ tabelli kbar biex ifakkru din il-ġrajja li twaħhlu taht iż-żewġ twieqi. Fil-ħoġor tal-bjut, tal-knisja, djar, każini u postijiet oħra tpoġġew mijiet ta' fjakli maħdumin u mqassmin mill-membri ta' l-Għaqda tal-Festa. Il-fakkolata kienet verament spettakolari. Barra l-hafna suffarelli ta' kull tip f'idejn il-miġemgħa li tqassmu mill-membri ta' l-Għaqda, sar spettaklu tal-logħob tan-nar, kaxxi nfernali, murtali u ġiġġifogu. Mal-wasla tal-vara titulari fit-tempju lilHa dedikata sar diskors mill-Kappillan Patri Diego Theuma O.F.M. Cap, fejn ma' naqasx li jirringrazzja u jfaħħar lill-poplu kollu tal-Marsa b'mod speċjali lill-Għaqda tal-festi SSma. Trinita' tax-xogħol siewi f'din il-festa. Il-vara tmexxiet fuq karru miġbud bil-hbula minn Marsin u dahhlet il-knisja merfugħa mill-membri tal-kumitat ta' l-Għaqda tal-Festa. Il-ġimgħa tkomplet b'bosta attivitajiet u s-Sibt 3 ta' Novembru fil-ghaxija sar it-tberik tagħha. Il-vara merfugħa fuq l-ispallejn mill-membri ta' l-Għaqda harġet fuq iż-zuntier, fejn wara ddiskors mill-Arcisqof Mons. Mikiel Gonzi, bierek il-vara fost il-ferh tal-folla miġbura, l-isparar tal-murtali u daqq tal-qniepen.⁴ Bla dubju ta' xejn, din il-ġrajja tibqa' mfakkra b'ittri tad-deheb fl-istorja ta' l-Għaqda tal-Festi Esterni SSma. Trinita' li tant kellha sehem qawwi fit-twettiq tagħha.

STATUT ĠDID GĦALL-GĦAQDA

Nhar it-Tnejn 16 ta' Lulju 1979, ġie deċiż li jsir statut ġdid u aġġornat mill-wiehed li kien hemm qabel. Fit-30 ta' Novembru ġie mġhoddi mill-kumitat flimkien mal-Kappillan. Il-Hadd 9 ta' Diċembru 1979 kienet ġurnata oħra mportanti għall-Għaqda tal-Festi Esterni SSma. Trinita' peress li ssejjhet laqgħa Staordinarja Generali, biex jiġi approvat l-istatut il-ġdid ta' l-Għaqda. Għal din il-laqgħa kienu presenti l-Kappillan Patri Diego Theuma Kapuċċin, il-Prokuratur Fra Antnin Vella, Kapuċċin u 32 membru. Fil-laqgħa ġie approvat l-istatut il-ġdid li fih ġie kkonfermat li l-isem uffiċjali għandu jkun "Għaqda tal-Festi Esterni Santissima Trinita', Marsa". Dan għaliex hafna baqgħu isejhu lill-Għaqda tal-Festa "Kumitat".⁵ Fost l-emendi mportanti fl-istatut tnizzel li



Il-Kumitat tal-Ghaqda meta ġiet il-vara fl-1979

ghalkemm il-vara titolari taqa' taht il-kappillan, il-preferenza ghar-reffiegħa tagħha għandhom ikunu l-membri kollha ta' l-Għaqda tal-Festi Esterni SSma. Trinita' u jkunu responsabbli mill-armar u zarmar tagħha.⁶ Wara li l-istatut ġie ffirmat mill-Kappillan u l-uffiċċjali tal-kumitat ta' l-Għaqda, ġie mifthiem li jintbghat lill-membri kollha, kif fil-fatt sar. F'din il-laqgħa Straordinarja Ġenerali tniżżel fl-istatut li l-Għaqda tal-festa kellha r-responsabbilta' kollha li tiehu ħsieb l-armar tat-toroq, il-logħob tan-nar u l-baned, fil-festa titolari tat-Trinita' Qaddisa u festi oħra bħall-festa ta' San Franġisk.

Fl-1979 ġiet irrestawrata l-istatwa ta' Malta Rebbieħa wara li ġarrbet ħsarat meta ssejlfet biex tintrama fil-gallerija tal-Każin tal-Banda f'Jum il-Helsien fil-31 ta' Marzu. L-ispejjes inqasmu bejn iż-żewġ kumitati, dak tal-Festa u tal-Każin tal-Banda. Ix-xoġħol sar minn Anthony Zammit fl-Imqabba. Fil-Milied 1979 ġiet imżejjna l-Triq Balbi b'dawl u b'disinji ta' fanali, xemgħat u qniepen. Ix-xoġħol kollu sar mill-membri volontarjament sabiex tinholoq atmosfera f'dawn il-ġranet tal-Milied. Din ġiet milqugħa tajjeb mill-Marsin.

Fis-sena 1980 sar xoġħol estensiv fil-lokal tal-festa taht il-knisja. Bilboards li kienu użati għall-miġja tal-vara, inħadem uffiċċju ġdid, halli jsevi għal-laqgħat tal-kumitat.⁷ It-taraġ sar bil-mużajk mill-aħwa Ġużi u Ġiġi Vella u tpoġa poġġaman ġdid, kif ukoll saret sistema ta' dawl ġdid. Fl-aħħar rixtellu sar taraġ tal-ġebel biex jtniżżel u jitla' l-armar minnħu, peress li qabel kien hemm it-taraġ li kien tal-pulptu tal-knisja. Mill-injam tal-kaxxi li fih ġiet il-vara titolari nħaddmu tliet pedestalli ġodda għal quddiem il-knisja u saru mill-aħwa Charlie u Tony Turner. Sar restawr tal-pedestall tat-Trinita' Qaddisa tal-pjazza Gian Franġisk Abela. F'dik is-sena seta' jiġi armat fejn kien qabel għaliex il-vara titolari waslet u l-istatwa tat-Trinita' reġgħet sabet postha f'armar tal-festa ta' barra. Ix-xoġħol fl-injam tar-restawrar sar mis-Sur Charlie Turner u ż-żebgħa mis-Sur Ġiġi Vella u l-membri l-oħra.

Fil-festa ta' l-1980 saru sett bandalori għal ħdejn iż-żona tal-bini tal-gvern u permezz tal-kaxxier is-Sur Ġużi Vella, beda jsib diversi benefatturi biex isiru sett pavaljuni ġodda għal Triq il-Marsa mehjuta mis-Sur Anthony Formosa.⁸ Is-Sinjorina Ċetta Bugeja li kienet benefattura kbira ta' l-Għaqda tal-festa fil-ħdima tal-liedna tal-karti, ġabret għal pavaljun iehor għal Triq Zerafa. Is-Sur Pietru Debrincat mas-Sur Carmelo Ellul kienu benefatturi oħra fix-xoġħol tal-ħidma tal-liedna tal-karti għd-disinji. Fi Triq SSma. Trinita' kienu saru pavaljuni ġodda fuq disinn tas-Sur Mikiel Saliba u mehjuta mis-Sinjura Connie Cilia. Fi Triq Balbi nħaddmu disinji tal-karti mis-Sur Alfred Spiteri u Charlie Farrugia fuq disinn tas-Sur Ġiġi Vella. Fil-festa ta' l-1980 beda jsir il-marċ tal-Hamis u l-ewwel darba għamlitu l-banda De Rohan ta' Haż-Zebbuġ. Fil-festa barra l-banda tat-Trinita' tal-Marsa hadu sehem il-baned San Ġużepp ta' Hal Kirkop, San Gabriel ta' Hal Balzan, Santa Katarina taż-Zurrieq, San Ġorġ ta' Hal Qormi u l-banda Filarmonika "La Vallette".⁹ Il-banda "La Vallette" thallset mill-benfattur is-Sur Charlie Ciscaldi li kien

membru fl-Ghaqda tal-festa. Kienet f'din il-festa titolari li nharġet proċessjonalment il-vara l-ġdida għall-ewwel darba minn meta nġiebet mill-Italja. Il-vara li hija ta' l-injam maħduma f'Ortesi Balzano l-Italja, haġet post l-oħra tal-kartapesta, li ġa semmejna fuqha qabel. Saru festi kbar bi spettaklu tal-logħob tan-nar, u l-vara ntriefġet mill-membri ta' l-Ghaqda tal-Festi Esterni SSma. Trinita', kif sar dejjem minn mindu ġiet sal-lum.

IL-POST TAL-FESTA JIĠI RRANĠAT U L-HIDMA TKOMPLI

Fil-jiem tas-sajf il-post tal-festa tkompla jiġi rranġat billi sar bar ġdid tal-ġebel u nxtraw l-imwejjed u sigġijiet. Fix-xogħol tal-bar haġmu l-membri Ninu Micallef, Ġużi Vella, Charlie Turner, Joe Meilaq u Fra Antnin Vella, Kapuċċin. Martin Agius haġem il-banketti, waqt li Alfred Spiteri għamel il-vevtrina. Fost il-benefatturi nsibu lis-Sur Ġorġ Borġ li offra l-ġebel, lis-Sur Joe Portelli li offra l-measures u lis-Sur Mikiel Vella li offra l-injam. Il-bar kuen iffrekwentat mill-hafna membri ta' l-Ghaqda mhux biss fost il-ġimgħa, iżda fil-Hdud u l-festi. It-tmexxija tiegħu ġiet afdana lis-Sur Ġużi Vella u s-Sur Charlie Turner, mghejjuna mill-membri tal-Kumitat. Il-bar kellu bosta benefatturi, fosthom is-Sinjuri Charlie Debattista, Charlie Farrugia, Carol Baldacchino u Joseph Saliba.¹⁰ Barra l-mistrieħ onest, dan kien iservi wkoll għall-festa titolari. Is-Sibt tul is-sena bdiet issir it-tombla u jiġu organizzati bosta attivitajiet bħal bazaars, tombla u wine & pizza parties. Fil-Milied tkompla jiġdied it-tiżjin fi Triq Balbi, fejn saru sett stiel li ġew maħduma minn Charlie Turner u d-dawl minn Victor Cilia u Charlie Farrugia u beda jsir il-party għat-tfal tal-membri, fil-waqt li fil-post tal-festa ntrama prespu kbir.

Il-Madd 8 ta' Frar 1981 b'rikonoxxenza tal-hidma tal-Prokuratur Fra Antnin Vella Kapuċċin li ċcelebra l-festa tal-25 sena mill-professjoni solenni fi hdan l-ordni Franġiskan sar festin f'ġiehu mill-membri kollha tal-Ghaqda Festi Esterni SSma. Trinita' u familjari tiegħu.¹¹ L-Ghaqda dik is-sena kellha miktuba 55 membru u kienu saru tliet Laqgħat Ġenerali. Hawn ta' min isemmi li fl-10 ta' Marzu 1981 kienu mietu b'disgrazzja żewġ membri benefatturi ta' l-Ghaqda s-Sur Salvu Bezzina u Leli Travesian li rregala l-karru ta' taħt il-vara titolari tat-Trinita' Qaddisa. Il-festi f'pajjiżna dik il-habta kienu saru fuqhom restrizzjonijiet mill-awtoritajiet ċivili. Biex l-Ghaqda kellha tkompli tiġbor għall-festa kellha tiġi mogħtija l-permess tal-pulizija that il-kundizzjonijiet imsemmija fl-att ta' l-1979. L-Ghaqda Festi Esterni SSma. Trinita' kellha dak iż-żmien 15-il kollettur bl-ikbar wieħed is-Sur Lorenzo Cachia ta' 78 sena li kien jiġbor l-arbural tax-xatt.¹² Hekk ukoll fir-rigward tal-logħob tan-nar saru restrizzjonijiet fuq il-materjal u fejn jinħaraq b'konsegwenza li kien hawn nuqqas ta' materjal biex b'hekk sal-festa titolari tat-Trinita' Qaddisa fil-Marsa li tiġi waħda mill-ewwel festi, l-ordni tan-nar ma' tlestietx kollha. Il-kuntrattur tad-dawl tat-toroq dik il-habta kien is-Sur Mifsud u l-imghallem kien is-Sur Ġużi Arnold mill-Marsa. Il-prezz kien ta' 17-il ċenteżmu l-bozza. Biex jingabru l-fondi bdew isiru attivitajiet bħal drammi fil-Jhansi Hall mill-

kumpnija 12th May ta' Haż-Żebbuġ u ikliet organizzati mis-Sur Ġużi Vella u s-Sur Joe Gatt. Xogħol kbir li kien isir huwa dak ta' l-iċċumbar tal-wires tal-pavaljuni. Għal dan ix-xogħol insibu lis-Sur Pietru Debrincat ta' Triq Azzopardi li kellu hila kbira f'din is-sengħa u għal tant snin hađem tista' tgħid it-toroq kollha tal-parroċċa tagħna.

Fil-festa ta' l-14 ta' Ġunju 1981 fil-waqt li nżammu l-istess baned ta' qabel, kien sar marċ għall-ewwel darba fl-ewwel jiem tat-Tridu l-Erbgħa 10 ta' Ġunju mill-Banda Trinita' Qaddisa tal-Marsa. Dan sar peress li l-Awtoritajiet Ċivili harġu direttiva li l-baned idoqqu mit-Tnejn tal-festa tul dik il-gimgha biss. B'hekk ma' setghux idoqqu fil-hruġ tal-vara min-niċċa s-Sibt 6 ta' Ġunju. Għal din il-festa hadet sehem għall-ewwel darba l-banda tal-Girl Guides tal-Marsa wara li tbierku l-istrumenti muzikali mill-Kappillan Patri Diego Theuma Kapuċċin. Iżżanznu diversi pavaljuni ġodda bit-thabrik tal-membri ta' l-Għaqda tal-festa, fosthom fi Triq l-Iskola u fi Triq is-Salib tal-Marsa, mehjutin minn Toni Formosa u miġbura minn Pawlu Dimech, Charlie Turner u Alfred Falzon. It-toroq ġew dekorati b'disinni sbieħ bħal Triq Zerafa fuq disinn tas-Sur Mikiel Saliba u maħdumin mis-Sinjuri Sidor Grech u Dione Cefai. Dawk ta' Triq SSma. Trinita' nħadmu mis-Sinjuri Victor Cilia u Joe Meilaq. Il-festa ta' dik is-sena qamet Lm2,217,45c.¹³ Il-membri tal-Għaqda bdew jerfghu l-baldakkin fil-purċissjoni ta' Corpus Christi u hafna drabi kienu l-istess reffiegħa tal-vara titolari.

JINHATAR IT-TIENI PRESIDENT TA' L-GHAQDA

Fl-24 ta' Lulju 1981 ħa r-responsabbilita' tat-tieni President ta' l-Għaqda Festi Esterni SSma. Trinita', is-Sur Charlie Borg, filwaqt li s-Sur Victor Cilia laħaq Segretarju u s-Sur Martin Agius ħa l-kariga ta' Assistant Kaxxier. Is-Sur Joseph Attard kien Assistant Segretarju u Viċi-President is-Sur Charlie Turner, waqt li s-Sur Dione Cefai, Pawlu Dimech u Joe Meilaq kienu membri. Il-Kaxxier baqa' is-Sur Ġużi Vella.¹⁴ Fis-seduta tat-2 ta' Frar 1982 il-Kaxxier irreżenja minħabba raġunijiet personali u għalhekk is-Sur Martin Agius inhatar Kaxxier u Pawlu Dimech Assistant Kaxxier.

Il-Hadd 6 ta' Ġunju 1982 ġiet iċċelebrata l-festa titolari fejn ġie mżanzan l-Innu lit-Trinita' Qaddisa biex jitkanta fil-hruġ u d-dhul tal-vara mill-knisja parrokkjali, waqt il-proċessjoni biex din tinżamm dejjem devota. Il-versi nkitbu mill-Poeta Marsi Dun Frans Camilleri u s-Surmast Philip Gatt ikkompona l-muzika tiegħu. Il-kor parrokkjali tal-parroċċa SSma. Trinita' tal-Marsa tgħallem dan l-innu u ndaqq l-ewwel darba fil-hruġ tal-vara min-niċċa s-Sibt 29 ta' Mejju 1982. F'din il-festa barra l-baned tat-Tridijiet hadu sehem tliet baned is-Sibt u tlieta ohra fil-ghaxija. Il-festa ta' barra qamet Lm3,225,85c.¹⁵ Sar xogħol ta' restawr fuq l-antjarjoli, statwi, pedestalli u pilandri mis-Sinjuri Charlie Turner, Joe Meilaq, Nazju Cilia u membri ohra volontiera. Saru bosta disinni ġodda għal Toroq ta' Balbi, Zerafa, SSma. Trinita' u Triq l-Marsa fuq

disinn tas-Sur Mikiel Saliba. Inhietu sett bandalori ġodda mis-Sur Toni Formosa fuq disinn u xogħol tas-Sur Louis Attard u martu Mary. Is-Sur Martin Agius hadem il-karru tal-hadid biex jintrema l-armar ta' disinji tal-karti flok il-karru ta' l-injam li kien hemm qabel li kien tant diffiċli biex jinġarr. Il-karru l-ġdid qam Lm112,70c barra x-xogħol kollu li sar bla hlas.¹⁶

Fis-sena 1982 bdew it-tahditiet mill-membri ta' l-Għaqda tal-Festi Esterni SSma. Trinita' mal-Kappillan tal-parroċċa ta' San Sebastjan ta' Hal Qormi għal xiri ta' l-istatwa ta' Kristu Rxoxt. Dan sehh fuq inizjattiva tal-membri ta' l-Għaqda s-Sur Charlie Debattista ta' Triq is-Salib tal-Marsa. Huwa kien li hajar xi membri tal-Kumitat biex flimkien jikkuntattjaw lill-Kappillan Dun Vincenz Deguara. L-istatwa ta' l-Irxoxt u żewġ suldati Rumani n-xtraw għas-somma ta' Lm220. Dawn il-flus ingabru fil-post ta' l-Għaqda tal-Festi Esterni SSma. Trinita' bejn il-membri ta' l-istess Għaqda. L-istatwa wara giet irrangata mill-istatwarju Alfred Camilleri Cauchi u giet prezentata lill-Kappillan Patri Diego Theuma f'lejljet l-Għid il-Kbir ta' l-1983. Huma wrew ix-xewqa li din tinhareġ bil-proċessjoni, liema permiss qatt ma' gie approvat mill-awtoritajiet Ekkleżjastiki.¹⁷

Fis-seduta tat-12 ta' Lulju 1982 is-Sur Joseph Meilaq lahaq Viċi-President, is-Sur Charlie Turner Kaxxier, is-Sur Dione Cefai Assistant Kaxxier u żdiedu l-membri fil-Kumitat is-Sinjuri Nenu Micallef, Joeph Mercieca, Raymond Debattista u Pawlu Farrugia. Kien f'din is-seduta li twaqqfu s-solti kummissjonijiet tal-baned u logħob tan-nar.¹⁸ Il-festa titulari giet iċċelebrata fid-29 ta' Mejju 1983 b'festi li jfakkru s-sebghin sena tat-twaqqif tal-parroċċa tal-Marsa. Għal din l-okkażjoni saru festi speċjali u l-membri tal-Kumitat al-Festa kienu jiffurmaw parti mill-Kumitat apposta li twaqqaf biex tfakkar din il-ġrajja. Kien tkompla x-xogħol ta' restawr f'armar u nġiebet il-Banda "King's Own" tal-Belt Valletta, fost il-baned l-oħra.¹⁹ Wara dik il-festa ta' 1983 kien spicċa mill-Kappillan Patri Diego Theum O.F.M, Kap. Fil-parroċċa kienu saru festi speċjali bħala ringrazzjament. Il-Għaqda tal-Festa kienet minn ta' l-ewwel li tat is-sehem f'dawn il-festi u sar festin f'ġiehu. Huwa nġhata Kalċi mill-parroċċa fejn l-Għaqda tat is-sehem tagħha għal dan ir-rigal ta' tifkira. Il-Kappillan il-ġdid lahaq Patri Dumink Mangani O.F.M. Kap. Il-Kappillan il-ġdid kien talab lill-istess Kumitat biex ikompli jiehu hsieb it-thejjija għall-festa li ġejja fl-ewwel laqgħa tiegħu mal-Kumitat li saret nhar il-Hamis 18 ta' Awissu 1983. Għall-festa ta' l-1984, il-membri ta' l-Għaqda tal-Festi Esterni SSma. Trinita' hadmet bis-shih halli jsiru sett ta' pavaljuni ġodda għal Triq Balbi mehjuta minn Toni Formosa u mpittra minn Patri Guido Scicluna O.F.M. Cap Saru sett ta' erba' bandalori għaz-zuntier, xogħol is-Sinjuri Mary u Louis Attard, kif ukoll żewġ bandalori hdejn il-Papa mehjuta minn Doris Cefai u mpittra minn Mikiel Saliba. Inhadmu sett bandalori kbar għall-pjazza tal-knisja, disinn ta' Mikiel Saliba, hjata ta' Annie Pisani u mpittra minn L. Azzopardi. Josephine Turner hadmet sett ta' bandalori għal Triq is-Salib u Lukarda Micallef hietet il-bandalori tat-trofejs il-kbar u ż-żgħar saru minn Doris Cefai. Barra dan ix-xogħol kollu sar restawr fi statwi u armar iehor.²⁰

JILHAQ IT-TIELET PRESIDENT U JITKOMPLA L-ARMAR

Ghall-festa ta' l-1985 il-loghob tan-nar inhadem fil-fabbrika ta' San Gabriel ta' Hal Balzan li ghal snin twal damet tahdem hi n-nar ghall-festa titulari tat-Trinita' Qaddisa kif ukoll mill-fabbrika ta' Santa Marija tal-Qrendi. Fil-festa tat-2 ta' Ġunju 1985 iżżanznu sett pavaljuni ghal Triq il-Pitkali disinn ta' P. Guido Scicluna O.F.M. Cap u mehjuta minn Toni Formosa kif ukoll żewġ settijiet ta' pavaljuni ghal Triq l-Iskola disinn ta' hjata ta' Louis u Mary Attard u l-iehor ghal Triq Migjani disinn ta' Victor Cilia u hjata ta' Connie Cilia.²¹ Tkompla bhal dejjem xoghol ta' restawr u deheru l-ewwel darba souvenirs u key chains bhala rikordju tal-festa.²² Fil-post ta' l-Ghaqda nsibu li nkixfet irhama li tfakkar il-presidenti ta' l-Ghaqda. Wara l-festa ta' l-1985 fis-seduta tal-Kumitat ta' nhar il-Hamis 11 ta' Lulju inhatar it-tielet President ta' l-Ghaqda Festi Esterni SSma' Trinita' li kien is-Sur Joe Meilaq. Il-Kumitat kien kompost minn dawn is-Sinjuri: Viċi President Spiridione Cefai, Segretarju Nazju Cilia, Ass. Segretarju Louis Attard, Kaxxier Charlie Turner, Ass. Kaxxier Joe Mercieca u l-membri Charlie Borg, Pawlu Farrugia, Joseph Micallef u David Aquilina.²³ Nhar is-Sibt 28 ta' Settembru lejliet il-festa ta' San Frangisk fil-post tal-festa saret laqgħa għall-membri biex tfakkar l-gheluq l-ghaxar snin ta' l-Ghaqda tal-Festa.²⁴ Il-membri tal-Kumitat flimkien mal-volontiera u kolletturi tal-ġbir mit-toroq komplew jahdmu bla serhan għall-festa tat-25 ta' Mejju 1986. Iżżanznu sett ta' pavaljuni ghal Triq Zerafa flok dawk li saru qabel. Dawn il-pavaljuni biex saru ntużaw 760 metru drapp barra l-frenza qamu fuq elf lira. Il-pavaljuni nhietu mis-Sur Tonu Formosa u Annie Pisani ta' Unjoni Karmelitani Terzjana fuq disinn tas-Sur Mikiel Saliba. Il-pittura tal-pendenti tpittret minn Patri Mario Azzopardi Kapuċċin u l-armi tan-nofs tpittru mis-Sur Anthony Azzopardi, waqt li x-xoghol ta' labardi sar minn David Aquilina. Tkompla xoghol fuq pavaljuni ta' Triq l-Iskola u Triq Migjani minn Mary u Louis Attard u Nazju Cilia rispettivament. Sar restawrar ta' diversi pilandri mill-membri tal-Kumitat.²⁵ Il-festa ta' l-1986 għaddiet u fil-Kumitat ta' l-Ghaqda lahaq is-Sur Dione Cefai bhala Segretarju u Viċi President is-Sur Pawlu Farrugia, waqt li bhala membri żdiedu Raymond Camilleri, Paul Mifsud, Carmelo Ellul, Emmanuel Felice, Alfred Falzon u Joe Attard.²⁶

L-ARMA TA' L-GHAQDA

Fil-festa ta' l-1987 li giet iċċelebrata nhar il-Madd 14 ta' Ġunju nħareġ għall-ewwel darba l-fuljett speċjali ta' "Il-Marsa" b'stampa tal-faċċata bil-kulur u nġiebet il-vara titulari armata fil-Knisja Parrokkjali. Dan sehħ bil-hidma tal-membri tal-Kumitat tal-festa f'kollaborazzjoni ma' l-Editur ta' "Il Marsa", is-Sur Teddy J. Farrugia u l-Kappillan Patri Dumink Mangani Kapuċċin. Il-ktieb beda jiġi ppresentat bhala l-ktieb tal-festa titulari. Fl-ewwel pagna tiegħu deher ir-ritratt tal-Kumitat ta' l-Ghaqda Festi Esterni

SSma, Trinita' 1986/87 u warajh tidher l-arma l-ġdida tal-Kumitat. L-arma tikkonsisti f'tarka safra li fuha hemm l-ghajn tat-Trinita' bi triangolu mdawwar bis-serp fuq salib aħmar u blu, il-kuluri Trinitaġi fuq sfond abjad. L'isfel hemm faxxi ħomor u blu, waqt li fil-ġenb hirġin erba' bnadar li jirrapreżentaw il-fidi bis-salib abjad fuq l-aħmar, il-Marsa bil-kulur aħmar u blu, lil Malta bil-kulur aħmar u abjad u l-Vatikan (lill-Papa) bil-kuluri abjad u isfar. Fin-naha ta' isfel hierġa palma u żebbuġa li jfissru l-glorja ta' l-Għaqda u l-hidma fis-sliem għall-Glorja tat-Trinita' Qaddisa. L-arma hija ddisinjata mis-Sur Louis Attard membru ta' l-Għaqda u fil-kumitat fiż-żmien li saret.²⁷ Din aktar tard giet f'it modifikata mis-Sur Silvio Pace minn Hal Qormi. L-arma ta' l-Għaqda Festi Esterni SSma, Trinita' Marsa kienet ilha tinħass mill-ewwel Kumitat, tant li kienet saret wahda mill-ewwel president is-Sur Ġiġi Vella li kienet tikkonsisti fi triangolu b'ghajn tat-Trinita' n-naha ta' fuq tagħha mpogġija fuq tarka forma ta' bandalora maqsuma fi tnejn. Fuq isfel, sellun tiela' u n-nofs l-iehor murtal tal-kulur, warajhom hierġin żewġ bandieri, wahda tal-Marsa hamra u blu u l-oħra ta' Malta bajda u hamra, bil-faxxa taht li fuqha kellha "Għaqda tal-Festi Esterni SSma, Trinita' Marsa". Għall-festa dik is-sena żżanznu sett pavaljuni għal Triq il-Farfett, fuq disinjati tas-Sur Mikiel Saliba, hjata ta' Annie Pisani u pittura ta' Nenu Azzopardi. Inxtraw erbatax-il antarjola kbira ta' l-injam għal quddiem il-knisja u saru labardi bl-arma tat-Trinita' Qaddisa minn David Aquilina. Tkompiliet il-hidma ta' restawr mill-membri Paul Mifsud, Raymond Camilleri, David Aquilina u Emmanuel Felice.²⁸

¹ Il-Kumitat ġie mahtur fl-elezzjoni li saret fost il-membri ta' l-Għaqda f'Laqgħa Ġenerali nhar il-Ħamis 2 ta' Lulju li tmexxiet mill-Kappillan. L-ewwel seduta tal-Kumitat saret it-Tnejn 16 ta' Lulju 1979. (mill-minuti).

² Mill-minuti tas-seduta 16-7-79

³ Mill-minuti tas-seduta 22-10-79

⁴ "Il-Marsa", Diċembru 1979 - Ottubru 1999.

⁵ Mill-minuti tal-Laqgħa Ġenerali Straordinarja 9-12-79.

⁶ Mill-minuti tal-Laqgħa Ġenerali Straordinarja 9-12-79.

⁷ Fis-seduta tad-9 ta' Novembru 1979 ġie deċiż li jsir ufficiju u fl-istess hin kamra tal-kumitat.

⁸ "Il-Marsa", Mejju 1980.

⁹ Programm Festa, Mejju 1980 u Rapport Ġenerali 1979/80.

¹⁰ Tagħrif meħud mir-Rapport Ġenerali u l-minuti tal-Kumitat.

¹¹ Mill-minuti tas-seduta 28-1-81 (festin f'ġieħ Fra Antnin).

¹² Mir-Rapport Annwali 1980/81 fil-Laqgħa Ġenerali 19-7-81.

¹³ Mir-Rendikont Finanzjarju 1981.

¹⁴ Mill-minuti tas-seduta 24-7-81.

¹⁵ Rendikont finanzjarju. "Il Marsa", Awissu 1982.

- 16 Rendikont finanzjarju. "Il Marsa", Awissu 1982.
 17 "Il Marsa" April 1999.
 18 Mill-minuti tas-seduta 12-7-1982.
 19 Programm Festa 1983.
 20 "Il-Marsa" Ġunju 1984.
 21 "Il Marsa", Mejju 1985.
 22 Mill-minuti tas-seduta 18-4-1985.
 23 Mill-minuti tas-seduta 11-7-1985.
 24 Mill-minuti tas-seduta 6-8-1985.
 25 "Il Marsa" Mejju 1986.
 26 Mill-minuti tas-seduta 22-7-1986.
 27 Mill-minuti tas-seduta 8-9-1986 u 2-10-1986.
 28 "Il Marsa" Ġunju 1987.



Il-Vara toħroġ fil-purċissjoni fl-1980



**Il-kaxxi tal-Monument Balbi
u l-festi tal-75 Sena mit-twaqqif tal-Parroċċa fl-1988**

IL-FESTI TAL-75 SENA U L-HEĠĠA TAŻ-ŻGHAŻAGH

Wara l-Laqgħa Ġenerali li saret il-Hamis 30 ta' Lulju 1987 lahaq ir-raba' President ta' l-Għaqda tal-Festi Esterni, is-Sur Emmanuel Felice.¹ Kariga li għadu jokkupa sal-lum, Viċi-President ġie mahtur is-Sur David Aquilina. Fost l-attivitajiet li bdew jiġu organizzati fis-sajf insibu l-hargiet għall-festi bħal Santa Marija, il-Vittorja u oħrajn. Ma' dawn żdiedu il-"Coffee Mornings" u l-"High Teas". Dawn setghu jsiru bil-hidma ta' volontiera nisa li kienu Carmen Borg, Doris Bonnici, Josephine Bugeja u Rita Busuttil.²

SEHEM L-GHAQDA FIL-FESTI, 75

Nhar il-Ġimgħa 30 ta' Jannar 1987 iltaqa' l-ewwel darba il-Kumitat Festi Esterni 75 fiċ-Centru Parrokkjali San Piju X. L-iskop tiegħu kien li fis-sena 1988 tiġi mfakkra l-ġrajja ta' 75 sena tal-parroċċa. Nistghu nġhidu li nofs dan il-kumitat kienu membri fil-Għaqda tal-Festi Esterni SSma. Trinita'. Dan il-kumitat kien iffurmat mill-President, il-Kappillan Patri Dumink Magani O.F.M. Kap, il-Prokuratur Fra Antnin Vella O.F. Kap, Segretarju s-Sur Pawlu Dimech u s-Sinjuri membri: Gaetano Decelis, Charlie Borg, Victor Cilia, Gilardu Saliba, Joseph Portanier, Teddy Farrugia, Joe Cassar u Dione Cefai li dak iż-żmien kien segretarju tal-Kumitat tal-Festa.³

Il-membri ta' l-Għaqda Festi Esterni SSma. Trinita' kienu l-id il-leminija ta' dan il-kumitat fix-xogħol kollu li sar biex tiġi ċelebrata din il-ġrajja. L-akbar biċċa xogħol li dahal għaliha l-kumitat 75, kien il-monument tal-bronż tal-benefatturi kbar tal-Marsa Lorenzo u Marija Karmela Balbi li bnew minn flushom il-knisja parrokkjali tas-Santissima Trinita' fil-Marsa. Ix-xogħol tal-monument ġie fdat lill-iskultur Anton Agius tar-Rabat, Malta. Il-membri ta' l-Għaqda mimlija b'entużjażmu hadmu l-kaxxi biex il-monument li kien tal-ġibs seta' jintbghat fil-fonderrija l-Italja kif fil-fatt sar.⁴ Hadmu wkoll is-snin ta' l-1913 u l-1998 għall-faċċata tal-knisja bid-dawl. Ix-xogħol tmexxa mis-Sur David Aquilina. Għal din l-okkażjoni speċjali l-Għaqda Festi Esterni SSma. Trinita' harġet għall-ewwel darba l-kalendarju għas-sena 1988 u tqassam fid-djar kollha tal-parroċċa, haġa li ġiet milqugħa tajjeb li baqghet tirrepeti ruhha kull sena. Il-membri ta' l-Għaqda taw l-ghajjnuna tagħhom fil-wirja kbira li saret fis-sala tal-Jhansi Hall, bejn is-16 u l-24 ta' April 1988. Il-hidma ma' waqfitx hawn, imma tkomplet fl-Akkademja Mużiko-Letterarja li nżammet fil-Knisja Parrokkjali tas-SSma. Trinita' nhar is-17 ta' April u f'kull attivita' oħra li ġiet organizzata. Iżda l-qofol tax-xogħol kollu kien fl-ghajjnuna li taw fit-trasport, it-tqeghid u l-inawgurazzjoni tal-monument tal-bronż ta' dawn il-benefatturi maħdum f'Pietro Lucca, l-Italja. Iċ-ċerimonja tal-kxif tal-monument kienet nhar it-Tnejn 23 ta' Mejju 1988.⁵

Il-festa titolari dik is-sena giet iċċelebrata nhar il-Hadd 29 ta' Mejju, fejn fost l-opri l-godda, l-Ghaqda żanżnet sett ta' erbatax-il pavaljun għal Triq il-Marsa disinn ta' David Aquilina, ħjata ta' Annie Pisani u pittura ta' Anthony Azzopardi. Il-trofejs tal-pjazza Ġian Frangisk Abela ġew restawrati minn Pawlu Mifsud u Charles Turner waqt li l-istatwi taz-zuntier irrestawrahom Patri Mario Azzopardi O.F.M. Kap. Fil-festa titolari saret harqa kbira tal-logħob tan-nar u bi spettaklu s-Sibt, lejliet il-festa. In-nar inhadem fil-fabbriki ta' San Gabriel ta' Hal Balzan u Santa Marija tal-Qrendi. Taw il-kontribut fil-ġbir u l-hruq tan-nar David Aquilina, Alfred Falzon, Rita Busuttil, Joe Attard u David Formosa.⁶ Triq is-Sajjieda u Triq Fra Diego ma' kienux jaqgħu taht l-Ghaqda sa' dak iż-żmien u kellhom kummissjoni għalihom li għamlu sett pavaljuni godda fuq disinn tas-Sur Francis Treeby. Mabirku biex isiru dawn il-pavaljuni, Michael Barbara, Alfred Agius, Tonio Borg u Victor Cilia u ġew mehjutin mis-Sinjuri Germaine Farrugia, Vivianne Scerri u Doris Agius fuq tfassil ta' Toni Formosa⁷ 'Il quddiem, dawn it-toroq spiċċaw ukoll jiddependu mill-Ghaqda tal-Festi Esterni.

L-GHELUQ TA' L-GHAXAR SNIN TAL-VARA

Kif għaddew il-festi tal-75 li kienu suċċess, l-Ghaqda Festi Esterni SSma. Trinita' hejja pjan sabiex ikompli jinbidel l-armor u jsir iehor ġdid fir-rigward tal-bandalori u l-pavaljuni f'diversi toroq. Ġew mehjuta sett bandalori għat-Telgha ta' quddiem il-knisja minn Vincent Healey fuq disinn ta' Louis Attard u mpittra minn Anthony Azzopardi. Sett bandalori ohra nhadmu għal-Triq il-Pitkali fuq disinn ta' Patri Gwido Kapučċin u Louis Attard li nġietu minn Annie Pisani, benefattriċi kbira ta' l-Ghaqda tal-Festa fix-xogħol fejn tidhol is-sengħa tal-ħjata. Komplex jifsumaw l-pavaljuni ta' Triq Zerafa u Triq il-Farfett minn Emmanuel Micallef u Joe Farrugia taht id-direzzjoni ta' Mikiel Saliba. Fil-kumitat dik is-sena żdied is-Sur Saviour Spiteri bhala membru. Il-festa titolari giet iċċelebrata nhar il-Hadd 21 ta' Mejju 1989 u giet restawrata l-istatwa tat-Trinita' ta' Triq il-Marsa minn Patri Mario Azzoaprdi O.F.M. Kap.⁸

F'Ottubru ta' l-1989 giet imfakkra l-gheluq ta' l-ghaxar snin mil-miġja tal-vara titolari tat-Trinita' Qaddisa fil-Marsa. Għal din l-okkażjoni l-Ghaqda tal-Festi Esterni SSma. Trinita' flimkien mal-Kappillan Patri Dumink Mangani O.F.M. Kap hejjew programm fejn matul il-gimgha giet esposta l-istatwa b'mod solenni fil-knisja parrokkjali mill-21 sad-29 ta' Ottubru. Is-Sibt 28 ta' Ottubru giet iċċelebrata quddiesa solenni fis-6.00 ta' fil-ghaxija. Wara, waqt l-antifona nharġet il-vara tat-Trinita' Qaddisa fuq iż-zuntier merfugħa mill-membri tal-Ghaqda. Il-banda tal-Marsa "Trinita' Qaddisa" daqqet l-innu popolari lis-Santissima Trinita' u sar talb għall-parroċċa. Kif dahlet fil-knisja ngħatat il-barka sagramentali u l-banda għamlet marċ brijjuż mat-toroq tal-parroċċa. Il-kant tal-funzjoni kien tmexxa mill-kor parrokkjali taht id-direzzjoni tas-Surmast Patri Anton Briffa Kapučċin u nħaraq il-logħob tan-nar.⁹

Fl-1989 fi hdan il-Ghaqda Festi Esterni SSma. Trinita' twaqqfet kummissjoni ta' "Helpers Żgħażaġh" iffurmat minn Dennis Scerri, Charles Zahra u Rudolph Azzopardi.¹⁰ Fis-sena ta' wara l-Ghaqda komplet bil-pjan biex bil-mod jinbidel aktar armar fit-toroq. Inhietu minn Annie Pisani erba' bandalori għall-pjazza Gian Franġisk Abela, u sett pavaljuni għal Triq San Tumas, ta' l-ewwel disinn ta' David Aquilina u t-tieni ta' Mikiel Saliba. Dawn tpitru min Anthony Azzopardi, it-tifel ta' l-istatwarju Duminku. Huwa pitterr il-pavaljuni ta' Triq Simpson fuq disinn ta' Louis Attard u mehjuta minn Vincent Healey u Annie Pisani. L-istatwa tal-Papa S. Piju X ġiet irrestawrata minn Patri Mario Azzopardi O.F.M. Kap. Bil-hidma ta' Patri Kasjan Tabone Kapučċin, mghejjun mill-membri ta' l-Ghaqda nhadem karru halli jingarr l-armar fuqu, bħal pavaljuni u bandalori, kif ukoll "scaffolding" għall-armar ta' l-istatwi. Patri Kasjan kien irregala xi għodda lill-Ghaqda. Tkompla wkoll ix-xogħol ta' restawr ta' l-armar ta' l-art minn Raymond Camilleri u Saviour Spiteri.¹¹ Fil-ġbir ta' l-arbural tan-nar bdew jghinu hafna n-nisa fosthom Carmela Felice u Rita Busuttil. Fir-rendikont tal-festa tal-Hadd 10 ta' Ġunju 1990 li tqassam fid-djar Marsin insibu li l-festa ta' barra qamet 8,700 lira u 88 ċenteżmu.¹² B'hekk naraw kemm l-ispejjes bdew jikbru, kif kibret anke l-attivitva' u l-opri ġodda fil-festa titolari. Dan sehh bil-koperazzjoni u l-ghajnuna finanzjarja tal-Marsin li kienu tant ġenerużi ma' l-Ghaqda tal-Festi Esterni SSma. Trinita' u wrew li l-festa tat-Trinita' Qaddisa hija għal qalbhom.

JITWAQQAF KUMITAT TAŻ-ŻGĦAŻAĠH FESTI ESTERNI

Kif għaddiet il-festa ta' l-1990 sehhet grajja oħra mportanti fi hdan il-Ghaqda tal-Festi Esterni SSma. Trinita' meta ġie mwaqqaf l-Ewwel Kumitat taż-Żgħażaġh fl-istess Ghaqda. Il-membri li kienu jiffurmawh kienu Friggieri Stephen, Portelli Brian, Spencer Ivan, Zahra Charles, Rapa Jason, Portelli Edward, Scerri Dennis, Ciantar Ivan.¹³ Il-Kumitat taż-Żgħażaġh deher biċ-ċar li ġab heġġa u entużjażmu u ta' hajja ġdida lill-Ghaqda. Bil-hidma tagħhom dik is-sena ġew restawrati diversi armar mghejjuna mill-membri tal-Kumitat tal-Kbar bħal Saviour Spiteri, Chalie Turner u Raymond Meli. Il-President Emmanwel Felice u s-Segretarju Dione Cefai dahlu għal biċċa xogħol kbira, dik li jahdmu l-antarijoli tal-hadid flok il-hafna ta' l-injam li xi whud kienu jinkrew ta' kull sena. Sal-festa lestew 32 wiehed.¹⁴ Fil-laqgħa tal-Kumitat tas-16 ta' Awissu 1990, kienet ġiet ikkonfermata d-deċiżjoni li kiren ha l-kumitat ta' qabel fil-11 ta' Awissu 1978 li l-Ghaqda ma' tislifx l-ebda armar barra l-parroċċa għal festi oħra.

Fil-ġranet tal-Milied 1990 inhadmet stilla kbira makkenizzata disinn u xogħol l-imghallem Joseph Arnoud mghejjun minn Dione Cefai. Il-Hadd 23 ta' Diċembru 1990 l-Ghaqda bl-inizjattiva tal-Kumitat taż-Żgħażaġh ta' l-istess ghaqda harġu bl-ideja li tingieb il-banda u jindaqqu l-ghanjiet tal-Milied fit-toroq tal-parroċċa. Għal din l-attivitva' kient ġiet mistiedna l-banda tal-Marsa



**L-ewwel Kumitat taż-żgħażaġh
Għaqda Festi Esterni SSma Trinità**
(nieqes mir-ritratt - Ivan Ciantar)

"Trinita' Qaddisa" li ferrhet lill-Marsin f'dawn il-ġranet sbieħ tas-sena.¹⁵ Fi ftehim bejniethom l-Ghaqda tal-Festi Esterni u l-Każin tal-Banda qasmu l-ispejjes bejn iż-żewġ nahat.

L-armar tat-toroq dejjem kien għall-qalb il-Ghaqda tal-Festa u mhux biss saru hafna opri godda kull sena, imma l-armar ġie restawrat biex b'hekk ma' jintilifx maż-żmien. Għall-festa ta' dik is-sena, barra li tkomplew il-pavaljuni ta' Triq Simpson, inhadmu sett ta' 16-il bandalora għat-toroq ta' San Pawl, l-Għabex, is-Sebh u t-Tigrija. Id-disinn sar minn Mikiel Saliba, hjata ta' Annie Pisani u pittura ta' Anthony Azzopardi. Il-festa ġiet iċċelebrata nhar il-Madd 26 ta' Mejju 1991 u barra l-marċ ta' l-ewwel Tridu, ġie organizzat wara tant snin il-marċ ta' l-aħħar, fejn daqqet il-banda Trinita' Qaddisa fuq stedina tal-Kumitat. Il-Kumitat taż-Żgħażaġh ta sehem kbir fil-marċ li sar bi brijju kbir, tant li baqa' jiġi organizzat kull sena. Biex jingabru l-finanzi barra l-ġbir tat-toroq bieb, bieb, li ssir mill-membri tal-Kumitat u xi volontiera fosthom anke nisa bħal Marianne Vassallo li għal snin shaħ gabret l-Għolja u Trejket tal-Ġiżwiti, jsiru lotteriji. Fost l-oġġetti li jittellghu fil-lotteriji nsibu xorb, flus, deheb, bambini, xirjiet, oġġetti tad-dar bħal televixin, stereo u hwejjeġ oħra. Bid-dhul kollu jithallsu l-armar il-ġdid, id-dawl, il-logħob tan-nar u l-baned. Ma' din l-organizzazzjoni kollha jidhlu l-arburali u l-harġiet li jgħinu halli jittaffew l-ispejjes.

IL-BLANZUNI MARSIN

Fil-festa ta' l-1991 grupp ta' żgħażaġh mimlija entużjażmu li kienu jkunu fil-każin tal-Marsa White Stars F.C., ġiehom il-hsieb li jkabbro l-brijju tal-marċ tal-Madd fil-ghodu. Huma hadmu minn flushom bosta umbrelel, kpiepel u bnadar għall-brijju. Kienu disa' żgħażaġh, imma wara l-festa 1991 li fiha kellhom suċċess b'apparat li hadmu, kibru fin-numru. Is-Sur Raymond Montebello tagħhom l-isem "Ghaqda Żgħażaġh Blanzuni Marsin" u fil-festa ta' 1992 inhadem bosta xogħol tal-brijju fosthom umbrella kbira. Kif għaddiet il-festa ta' 1992 issellfu l-każin l-antik tal-"Marsa White Stars" u wara krew garage fi Triq il-Marsa. Ġie fformat l-ewwel kumitat, bl-ewwel President is-Sur Aronne Camilleri. L-attivitá ta' l-"Ghaqda Blanzuni Marsin" tkomplet tinfirex fl-ispirtu tal-brijju li beda jsir waqt il-marċi mal-banda tal-pajjiż "Trinita' Qaddisa". Wara l-festa ta' 1993 il-Kumitat tal-banda offrilhom il-każin l-antik tal-banda fi Triq is-Salib biex jużawh għall-ghanijiet tagħhom u sar ftehim bejniethom. B'dan il-ftehim l-Ghaqda Blanzuni Marsin ġiet fi hdan is-Socjeta' Mużikali Trinita' Qaddisa, għalkemm baqghet ghaqda indipendenti u fl-istess hin tahdem f'koperazzjoni shiha mal-banda billi tkabbar il-brijju fil-festa titulari. Meta spicċaw mill-każin tal-banda l-antik ghax ittiehed mis-sid, il-Blanzuni Marsin sabu ruhhom fil-Każin tal-Banda Trinita' Qaddisa fi Triq Balbi. Bl-attivitá tagħhom tul is-snin komplew jqajjmu l-ispirtu ta' ferh u brijju fil-marċi tal-festa tat-Trinita' Qaddisa.¹⁶

Fl-1998 il-Blanzuni Marsin ma' baqghux ghaqda indipendenti, imma saru haġa wahda mal-Banda Trinita' Qaddisa. Huma bdew jissejhu Kummissjoni Żgħażaġh Blanzuni Marsin Ghaqda Trinita' Qaddisa.

ŻEWĠ PILANDRI KBAR B'TIFKIRA TAL-FESTA 1992

Is-sena 1991/2 bdiet b'laqgħa Ġenerali nhar il-Ġimgħa 8 ta' Awissu. Fl-ewwel laqgħa tal-kumitat ġie ffirmat il-kumitat kompost minn Ex-Officio Patri Dumink Mangani O.F.M. Kap, Kappillan, il-Prokuratur Fra Antnin Vella O.F.M. Kap u Bro. Charles Azzoopardi O.F.M. Kap, President Emmanwel Felice, Viċi-President Joe Mercieca, Segretarju Dione Cefai, Ass. Segretarju Louis Attard, Kaxxier Charles Turner, Ass. Kaxxier Mario Portelli, Delegat tal-Membri Joe Micallef, Delegat Armar Raymond Meli, Delegat Nar Alfred Falzon, Delegat Baned Saviour Spiteri, Membru Carmelo Ellul,¹⁷ Mal-Kumitat tal-kbar ġie ffirmat l-Kumitat taż-Żgħażaġh. Fil-festa 1992 ġiet iċċelebrata l-75 sena tal-Konsagrazzjoni tal-Knisja Parrokkjali tas-SSma. Trinita' fil-Marsa. Il-Kumitat beda bil-preparazzjonijiet minn kmieni. Għal dik l-okkażjoni l-Kumitat ta' l-Ghaqda xtaq jagħmel opra ta' tifkira fl-armar ta' barra u għalhekk inhadmu żewġ pedestalli kbar bil-pilandri forma ta' linef biex isebbhu n-naha tal-knisja. Il-pedestalli bil-pilandri li minnhom herġin hafna brazzi bil-globi bojod huma għoljin b'kollox 8 metri u nofs. Id-disinn tagħhom sar minn Bro. Charles Azzopardi O.F.M. Kap. Ix-xogħol ta' l-injam inbeda minn Raymond Meli fis-27 ta' Lulju 1991 fejn wara xkatla x-xogħol. Iż-żebgħa saret minn Edward Portelli u Brian Portelli. Ix-xogħol fuq il-pilandri nbeda fl-10 ta' Ottubru 1991 minn Pawlu Portelli u Dione Cefai. Taw l-ghajnuna tagħhom Emanwel Felice, Chalie Turner, Rudolph Azzopardi, Alfred Coleiro u Dennis Scerri. Fit-18 ta' Diċembru, 1991 inbeda x-xogħol tal-weraq tal-brazzi. Sar xogħol ta' qluġh ta' pjanċi u xkatlar ta' kwantita' ta' weraq u żebgħa. Bro. Charles Azzopardi fit-2 ta' Diċembru 1991 beda x-xogħol ta' l-iskultura bl-idejn, waqt li l-irhamar sar nhar mid-19 ta' Marzu 1992 'il quddiem. Il-pedestalli ġew armati taht iz-zuntier fi Triq is-Salib tal-Marsa u tbierku nhar is-Sibt 6 ta' Ġunju mill-Kappillan Patri Dumink Mangani Kapuċċin.¹⁸

Dan ma' kienx l-uniku armar li l-Ghaqda żanżnet f'dik il-festa li ġiet iffestegġjata nhar il-Hadd 14 ta' Ġunju 1992. Fit-18 ta' Ottubru 1991, Annie Pisani bdiet it-tfassil ta' sett pavaljuni għat-toroq ta' Sant Antnin u Nazzarenu li ġew mehjuta minn Marianne Bezzina u Tessie Azzopardi. Inhadmu pavaljuni għal Triq San Pawl u sfumar ta' bandalori. Bil-hidma taż-żgħażaġh ta' l-Ghaqda sar xogħol ta' restawr u nhadmu sett antarjoli ġodda tal-hadij minn Emanwel Felice u Alfred Coleiro.

In-nar ta' l-art ġie maħdum fil-fabbrika ta' San Ġużepp ta' Haż-Żebbuġ u dak ta' l-ajru nhadem mill-fabbrika ta' San Gabriel ta' Hal Balzan. L-Ghaqda tal-Festi Esterni SSma. Trinita' f'dik is-sena mxiet pass iehor 'il

quddiem meta l-membru tal-Kumitat is-Sur Saviour Spiteri kiteb il-mużika ta' l-innu marċ lit-Trinita' Qaddisa u dan sar propjeta' ta' l-Ghaqda. L-innu ndaqq għall-ewwel darba tul-il-marċi tal-festa u fil-hruġ u d-dhul tal-vara bil-purċissjoni.¹⁹ Haġa li ma' sehhietx kien il-hsieb li flejliet il-festa wara li jindaqq l-innu l-kbir, idoqqu żewġ baned wara xulxin fi Triq Balbi, dik tat-Trinita' Qaddisa tal-Marsa u oħra barranija.²⁰ Il-proposta ma' ġietx aċċettata mill-Każin tal-Banda u kolloxx baqa' kif kien.²¹ Fl-4 ta' Lulju saret quddiesa ta' ringrazzjament tal-festa għall-ewwel darba fil-knsija parrokkjali.²² Tajjeb ngħidu li sa kwazi mill-bidu tat-twaqqif ta' l-Ghaqda bhala preparazzjoni għall-festa u qabel jibda l-armar tiġi oċelebrata quddiesa fil-post tal-festa, haġa li baqghet ssir kull sena.

Kif għaddiet il-festa titulari u l-armar tpoġġa f'postu f'Lulju 1992 inbeda x-xogħol mill-ewwel tar-restawr ta' l-armar kollu taz-zuntier mill-membri ta' l-Ghaqda tal-festa u dak taz-żgħażaġh. Dan ix-xogħol flimkien mal-pedestall tat-Trinita' ta' Pjazza Gian Frangisk Abela kien jitlob hafna hin u hidma li sar mill-membri ta' l-Ghaqda. Inghata bidu għal sett ta' pilandri forma ta' linef bil-brazzi għall-anġli taz-zuntier fuq disinn ta' Bro. Charles Azzopardi. Inhadmu minn Pawlu Portelli bil-ghajnuna ta' Edward Portelli u Alfred Coleiro fil-post tal-festa. Dawn kienu jitolbu xogħol ta' paċenzja u rifinezza fil-qtuġh tal-pjanċi biex saru l-weraq u l-ward li ġew sprenjati minn Eddie Abela.²³

L-ISTATUT AĠĠORNAT U L-HIDMA TKOMPLI

L-erbgha 12 ta' Awissu 1992 ġie aġġornat l-istatut ta' l-Ghaqda Festi Esterni SSma. Trinita' Marsa billi ġew aġġornati xi emendi. L-istatut ġie approvat mill-membri tal-Kumitat, il-kappillan u mill-membri ta' l-Ghaqda, waqt il-Laqqha Ġenerali. Fih insibu 24 emenda u jġib il-firma tal-Kappillan Patri Dumink Mangani, il-President ta' l-Ghaqda s-Sur Emmanwel Felice u s-Segretarju s-Sur Dione Cefai.

Il-lokal ta' l-Ghaqda tal-Festa taht il-knisja, dejjem habbat wiċċu ma' problema dwar id-drain. Wara li ttiehdu l-pariri nstabet soluzzjoni permezz ta' thaffir ta' trinka u sar xogħol konness u kellha titwahhal pompa "automatic" għax il-post jinsab l'isfel mit-triq. Dan sewa s-somma ta' 500 lira u 66 ċenteżmu.²⁴ Ix-xogħol sar kollu mill-membri. L-armar tal-festa sa mit-twaqqif ta' l-Ghaqda 'l hawn kien jintrefgħa f'diversi postijiet, parti fil-kantina ta' taht il-knsija, fil-kampnari u fiż-żewġ swali ta' fuq l-Oratorju u s-Sagristija. F'wahda kienu jinżammu l-pedestalli u xi statwi, waqt li f'oħra jinżammu f'kaxxi tad-drappijiet (pavaljuni, bandalori u bnadar). Peress li fil-kantina, bit-tluġh u nżul l-armar beda jgarrab xi hsarat u kien kollu fuq xulxin, beda jinstabx xi post iehor. Bil-hidma tal-Kappillan Patri Dumink Mangani fi żmien il-parrokat tiegħu ġiet akkwistata lura l-art ta' wara ċ-Ċentru Parrokkjali S. Piju X u

u nghata l-permess biex jinbena mahżen żghir biex iservi għall-armar tat-toroq. Dan solva parti mill-problema, iżda aktar 'il quddiem il-patrijet kellhom bżonn is-sala ta' fuq is-sagristija bil-konsegwenza li l-armar kollu taz-zuntier u iehor sabu posthom fis-sala tal-Jhansi Hall li ssewffet lill-Għaqda sakemm jinstab post iehor, għaliex is-sala ma' baqghetx titnuża għat-talkies.

F'Settembru ta' l-1992 spiċċa minn Kappillan Patri Dumink Mangani O.F.M. Kap. U lahaq Kappillan Patri Effie Mallia O.F.M. Kap. F'din l-okkażjoni l-Għaqda tal-Festi Esterni SSma. Trinita' għamlet festin f'għieh il-ex Kappillan fil-15 ta' Settembru 1992, fejn inghata rigal ta' pjaneta bhala tifikira tal-hidma tieghu fi hdan l-Għaqda. Taw is-sehem tagħhom fir-rigal ta' Kalċi li l-parroċċa irregalatu fisem il-parruċċjani. Rigali ta' tifikira kienu preżentati lil Bro. Charles Azzopardi, Patri Mario Azzopardi, Patri Kassjan Tabone, Patri Anton Briffa ta' l-ghajjnuna li taw lill-Kumitat.²⁵ Għall-festa ta' l-1993 il-Kumitat ta' l-Għaqda tal-Festa kompli bil-hsieb tieghu li jkompli l-armar tat-toroq. Saru żewġ settijiet ta' pavaljuni, wiehed għal Triq Balbi, u l-iehor għal Triq Magri fuq id-disinn ta' Bro. Charles Azzopardi O.F.M. Kap. Il-hjata saret minn Joe Calleja għal Triq Balbi u Lawrence Agius għal Triq Magri. Ma' dawn saru sett ta' pavaljuni għal Triq il-Kapuċċini fuq disinn ta' Edward Portelli, tifsil ta' Joe Sultana u l-hjata ta' Marija Sultana. Emmanwel Micallef kien sfuma l-pavaljuni ta' diversi toroq. Fil-festa sar spettakklu sabih ta' loġhob tan-nar u hađu sehem bosta banded. Fil-fuljett "Il Marsa" ta' Lulju 1993 fl-Editorjal insibu miktub: "Kellna festa mill-aqwa. M'hemmx kliem iehor biex tiddiskrivi l-festa li għaddiet. Il-poplu tagħna ppartecipa bis-shih għall-festa tagħna. Kulhadd ta' daqqa t'id biex naghmlu festa kif jixraq lis-SSma' Trinita'." Skond ir-rendikont li tqassam fid-djar Marsin insibu li l-festa ta' barra ta' l-1993 qamet 11,286.00. Dan juri li l-poplu minn sena għall-ohra kompli jagħti bil-qalb l-ghajjnuna finanzjarja tieghu waqt li l-Għaqda kabbret bis-shih il-hidma tagħha. Hadd qabel l-festa nhar it-30 ta' Mejju 1993, l-E.T. it-tabib Ċensu Tabone, President ta' Malta, nawgura uffiċċjalment il-Kazin ġdid ta' l-Għaqda Mużikali Trinita' Qaddisa fi Triq Balbi l-Marsa. Din il-ġrajja sehhet wara gimgha ta' attivitajiet.

¹ Minuti Seduta Awissu 1987.

² Il-Marsa Mejju 1987.

³ Minuti tal-Kumitat Festi 75, 30-1-1987.

⁴ Minuti tal-Kumitat Festi 75, 15-8-1987.

⁵ Programm Festa 1988, Il-Marsa.

⁶ Il-Marsa Mejju 1988.

⁷ Il-Marsa Mejju 1988.

⁸ Il-Marsa Mejju 1989.

- 9 Il-Marsa Ottubru 1989.
- 10 Fis-seduta tat-28 ta' Lulju 1989, gie deċiż li titwaqqaf fil-Ghaqda tal-Festi Esterni SSma. Trinita' "Fergħa Żgħażgħ". Dan wassal biex fi-1990 twaqqaf il-"Kumitat taż-Żgħażgħ" fi-istess Ghaqda.
- 11 Il Marsa Ġunju 1990.
- 12 Mir-Rendikont Finanzjarju festa 1990.
- 13 Il Marsa Mejju 1991.
- 14 Il Marsa Mejju 1991.
- 15 Rapport Annwali 1990/91.
- 16 Raymond Monteebello, ktieb Banda Trinita' Qadisa Festa 1994.
- 17 Minuti seduta 12-8-91 / Il Marsa 1992.
- 18 Rapport Annwali 1991/2..
- 19 L-Innu Marċ lit-Trinita' Qadisa gie ppubblikat fil-Marġa Speċjali tal-festa "Il Marsa" Ġunju 1992.
- 20 Korrispondenza 6-10-91.
- 21 Korrispondenza 30-10-91.
- 22 Rapport Annwali 1991/92.
- 23 Il Marsa Ġunju 1993.
- 24 Rendikont tal-festa ta' barra 1993.
- 25 Minuti tas-seduta 10-9-1992..



PROĠETTI U OPRI ARTISTIĊI

il-Hamis 2 ta' Settembru 1993 gie mahtur il-Kumitat il-ġdid ta' l-Ghaqda tal-Festi Esterni SSma. Trinita'. Is-Sur Mario Portelli lahaq Segretarju u Alfred Coleiro lahaq Viċi-President kif kien sugġerit fil-Laqqha Ġenerali, dan il-Kumitat ta' sittax-il membru ried iservi ghal sentejn sa l-1995.

KWISTJONI DWAR BANED

Il-membri ta' l-Ghaqda bdew il-hidma ta' l-antarjoli ġodda tkomplija tar-restawrar ta' l-armar, sfumar ta' pavaljuni u pavaljuni ġodda ghat-Triq San Pawl. Id-disinn sar minn Mikiel Saliba u hjata ta' Marianne Bezzina. Il-festa titulari ġiet lċelebrata l-Hadd 29 ta' Mejju 1994.¹ Izda f'din il-festa tfaċċa ntopp. Il-Kumitat ta' l-Ghaqda tal-Festi Esterni SSma. Trinita' kien deherlu li jibdel xi baned barranin bhal ma' ġieli sar qabel. Dan sar fuq sugġeriment fil-Laqqha Ġenerali tas-26 ta' Awissu 1993. Din id-deċiżjoni ġabet magħha reazzjoni min-naħa tal-Każin tal-Banda Trinita' Qaddisa li riedet li l-banda "Sagra Familja" tal-Kalkara u dik ta' "San Pawl" ta' Hal Safi kellhom jingiebu u jieħdu sehem għaliex dawn jistiednu lill-banda tal-Marsa.² L-Ghaqda tal-Festi Esterni SSma. Trinita' kienet zammet il-prinċipju li żżomm ruhha libera fl-għazliet li taħgmel dwar il-baned kif dejjem sar.³ Fil-fatt il-banda Trinita' Qaddisa stiednet għall-ewwel darba banda barranija biex tieħu sehem fil-programm tal-festa titulari nhar is-Sibt 28 ta' Mejju 1994.⁴ Il-baned tal-festa dejjem kienu jingiebu mill-Ghaqda tal-Festi Esterni, imma din il-ħaġa rrepetiet ruhha s-sena ta' wara meta ġew mistiedna mill-banda tal-Marsa, żewġ baned, dik tal-Kalkara u ta' Hal Safi. B'dispaċir, din kienet ir-raġuni li r-relazzjonijiet bejn iż-żewġ ghaqdiet "tal-Banda" u "tal-Festa" ma' baqgħux daqstant tajbin. Fil-fatt, din il-kwistjoni dwar il-baned barranin hadet fit-tul. Il-festa ta' l-1994 qamet 11,825 lira u tlett ċenteżmi. Minn dawn thallsu 1,790 baned, 3,268 għan-nar, 1,450 dawl u l-bqija fl-armar, etc.

PROĠETT TA' L-ARMAR ĠDID

Wara l-festa ta' l-1994 l-Ghaqda tal-festa fuq sugġeriment miż-żgħażaġh tal-Festi Esterni dahal għall-proġett li għalkemm kellu jieħu xi snin kellhom isiru pedestalli ġodda u statwi ġodda tal-kartapesta.⁵ Dan ix-xogħol artistiku thalla f'idejn l-artist magħruf u statwarju l-Kavallier Alfred Camilleri Cauchi li għamel id-disinji tal-pedestalli. Ix-xogħol ta' l-injam ta' l-ewwel pedestalli nbeda minn Raymond Meli u Eddie Abela b'għajnuna ta' Edward Portelli u Brian Portelli. Għal dan il-proġett ambizzjuż il-Kumitat taż-Żgħażaġh Festi Esterni beda jiġbor l-arbural b'donazzjonijiet fix-xahar u jorganizza bosta attivitajiet biex jingabru l-ispejjes meħtieġa. B'sodsfazzjon kbir ta' kulhadd fl-ejliet il-festa, is-Sibt 10 ta' Ġunju 1995 ingiebet u tpoġġiet fuq il-pedestall l-

ewwel statwa ta' San Gwann Battista fost il-ferh u l-brijju taż-żghażagh. Giet iffurmata banda minn bandisti tal-lokal li nqas flimkien biex din iċ-ċelebrazzjoni tkun turija ta' apprezzament u laqghu l-istatwa tul Triq Balbi sal-post fejn tpoġġiet hdejn il-knisja. L-istatwa qamet 500 lira. F'din il-festa bit-thabrik taż-żghażagh tal-Ghaqda żżanznet bandalora kbira bl-arma ta' l-Ghaqda tal-Festi Esterni SSma. Trinita' ghal waqt il-marċi fuq disinn u hjata tas-Sur Louis Attard⁶. Tkompliet wkoll l-hidma fuq il-pavaljuni, bandalori u antarjoli ġodda li ghalihom kkontribwixxew bix-xoghol manwali, il-membri ta' l-Ghaqda tal-Festa flimkien ma' bosta volontiera.

L-ATTIVITAJIET FL-GHAQDA JKOMPLU JIKBRU

F'din is-sena 1994/95 l-Ghaqda Festi Esterni SSma. Trinita' għazlet lil-membri tal-kumitat is-Sur Dione Cefai biex jirrapreżentha fil-Federazzjoni tal-Festi Reliġjużi Esterni ta' Malta. Din il-federazzjoni twaqqfet sabiex flimkien il-kumitat u l-għaqdiet jharsu aktar id-drittijiet, l-interessi u jikkordinaw il-hidma tal-festi fil-parroċċi Maltin.⁷ Is-Sur Dione Cefai ta sehem shih f'din il-Federazzjoni. Il-heġġa u d-determinazzjoni flimkien mal-moral għoli tal-membri ta' l-Ghaqda tal-Festi Esterni SSma. Trinita' kompli kiber bil-hidma ma' taqta' xejn lejn il-festa titulari. Kien f'dan iż-żmien li twaqqet Kummissjoni "Pjazza" sabiex tistudja dwar l-armor li hemm madwar il-knisja u t-tkomplija ta' opri ġodda fuq pariri ta' disinjaturi. Gie deċiż li jsiru statwi ta' Santi Padri, (missirijiet tal-knisja) b'raba mat-tagħlim tal-misterju Trinitarju, kif ukoll tliet statwi bil-pedestalli liema fosthom kellha tinhadem statwa ġdida ta' Trinita' Qaddisa għal quddiem il-faċċata tal-knisja. Ma' dawn ġew proġettati pedestalli, trofejs, u tmien kanolli bil-pilandi żgħar fihom. Gie mqabbad id-disinjatur u artist is-Sur Silvio Pace minn Hal Qormi li ddisinja xi armor u l-forom ta' l-iskultura tal-pedestalli l-ġodda bil-fibre glass. Ix-xoghol hadmu s-Sur Jesmond Micallef. Is-Sur Silvio Pace ddisinja sett pavaljuni għal Triq l-Iskola, u sar xoghol fuq il-bandalori l-ġodda għal Triq it-Tigrija u nqas bidu għal sett ta' pavaljuni u bandalori fi Triq is-Salib tal-Marsa.

Kien ukoll f'din is-sena 1995/96 li sar xoghol strumentali fil-lokal tal-Ghaqda tal-Festi Esterni SSma. Trinita' taht il-knisja meta tneħħa l-uffiċċju li kien hemm qabel ma' saret kamra tal-kumitat fin-naħa ta' fuq tal-lokal. Ix-xoghol sar kollu volontarjament mill-membri ta' l-istess Ghaqda. B'dan it-transferiment is-Sala giet aktar spazjuża u għalhekk nqas billiard biex iż-żghażagh ikollhom biex jirrikrejaw ruhhom f'ambjent tajjeb fil-hin li jifdal wara l-hidmiet li tirrikjedi l-festa. Minn żmien għall-iehor, sa mit-twaqqif ta' l-Ghaqda kemm il-darba saru attivitajiet Reliġjużi għall-membri ta' l-Ghaqda fosthom laqgħat ta' formazzjoni reliġjuża. Imma kien f'dan iż-żmien li l-laqgħat b'tema Reliġjuża bdew isiru fuq bażi regolari minn Patri Anton Dimech O.F.M. Kapuċċin.⁸ Bil-hafna żghażagh u membri tal-festa li hafna minnhom dilettanti tal-football twaqqaf saħansitra t-team tal-football stabbli



Jaslu l-istatwi ta' Santi Padri

fisem l-Ghaqda tal-Festi Esterni SSma. Trinita'. Kien dan it-team kompost mi ż-żghażaġh ta' l-Ghaqda li ha sehem ġo tournament tal-football li ġie organizzat mis-Sezzjoni Żghażaġh tal-banda "Marija Regina". Dan sar propju fid-19 ta' Marzu 1996 u ġie mirbuh b'suċċess kbir mit-team ta' l-Ghaqda tal-Festi Esterni SSma. Trinita'. Mill-hames loġhobiet li ntliġhabu rebhuhom kollha u hadu t-trofejw peress li spiċċaw fl-ewwel post. Il-prezentazzjoni saret mis-Sindku s-Sur Francis Debono.⁹

L-ISTATWI ĠODDA

Il-festa dik is-sena ġiet iċċelebrata nhar il-Madd 2 ta' Ġunju u s-Segretarju tal-Kumitat ta' l-Ghaqda kien is-Sur Saviour Spiteri. Is-Sibt 25 ta' Mejju 1996 waqt riċeviment li jsir fil-post tal-festa taht il-knisja kull sena, ġie nawgurata l-kamra tal-kumitat mill-President is-Sur Emanwel Felice u tbierket mill-Kappillan Patri Effie Mallia Kapuċċin. Kien f'din l-okkażjoni li ġiet ipprezentata domna tad-deheb bi xbieha tat-Trinita' fuqha lill-benefattriċi s-sinjorina Katerina Farrugia li hallset wahda mill-istatwi tas-Santi Padri u tat somma flus ghall-pavaljuni ta' Triq l-Iskola.¹⁰ Inghatat l-arma ta' l-Ghaqda tal-Festa tad-deheb lill-membri kollha tal-kumitat bhala tifkira. F'dan ir-reċeviment il-benefattur is-Sur Charles Attard (tal-Billy Engineers) barra r-rigal li jaghti kull sena lill-Ghaqda, ippreżenta l-ewwel donazzjoni tiegħu ghall-istatwa tat-Trinita' Qaddisa li kienet ġiet ordnata ghand l-istawarju Alfred Camilleri Cauchi, li ghamel l-isketch ta' l-istatwa.¹¹

Ir-roundabout ta' fejn is-Salib tal-Marsa ġiet armata ghall-ewwel darba f'din il-festa b'antarjoli u bnadar li saru apposta f'dan il-post. Il-Kummissjoni Żghażaġh kompliet iżzomm it-tradizzjoni li dejjem kellha l-Ghaqda li ssebbah b'armar il-marċi tal-festa kollha. Saret bandalora kbira b'disinji barokki u hwejjeġ ohra ta' tiżjin bhall-imrewha u bnadar ghal waqt il-brijju tal-marċijiet. Lejliet il-festa titulari, is-Sibt 1 ta' Ġunju kien jum sabiħ ghall-Ghaqda u ż-żghażaġh, meta fost il-partitarji Trinitarji waslu fil-Marsa żewġ statwi ta' Santi Padri, San Bażilju l-Kbir u San Girgor Nazzjanzeno. Dawn l-istatwi nhadmu fil-kartapesta mill-istatwarju l-Kavallier Alfred Camilleri Cauchi u thallsu wahda mill-benefattriċi Katerina Farrugia u l-ohra miġbura mill-Kumitat taż-Żghażaġh ta' l-Ghaqda Festi Esterni SSma. Trinita' bil-prezz ta' 500 lira il-wahda. Biex inġiebu kien sar "car cade" minn bosta karożzi dekorati mill-Fgura l-post fejn inhadmu sal-Marsa. Hawnhekk sabet tistenniehom banda komposta minn bosta bandisti volontiera li daru jdoqqu l-innijet Trinitarji madwar xi toroq tal-parroċċa. X'hin waslu hdejn il-knisja tpoġġew fost l-entuzjażmu fuq il-pedestalli.¹² F'din il-festa 1996 iżżanzan l-innu marċ lill-Ghaqda Festi Esterni SSma. Trinita', kliem u mużika tas-Segretarju ta' l-Ghaqda s-Sur Saviour Spiteri.¹³ Ta' kull sena l-Ghaqda bdiet tohroġ flokkijiet biex jitlibsu fil-jiem tal-festa titulari. L-ewwel flokkijiet kien harigħom l-ewwel kumitat bil-kwadru titulari fuqhom u fis-snin ta' wara saru diversi flokkijiet

differenti fosthom b'arma tat-Trinita', ta' l-Ghaqda tal-Festa tal-Masa, il-faċċata tal-knisja u oħrajn. F'dik is-sena 1996 kienu saru flokkijiet b'disinji sbieħ kompluti b'shorts. Il-festa kienet qamet is-somma ta' 11,598,50c¹⁴ Din id-darba n-nar ta' l-ajru nħadem fil-fabbrika ta' l-Imqabba.

RIVALITA' BEJN IŻ-ŻEWĠ PARROĊĠ

Fil-festa ta' 1996 nħasset iktar ir-rivalita' bejn iż-żewġ parroċċi tal-Marsa fil-festi rispettivi tagħhom. Maġa li kibret matul is-snin u bdiet tinkwieta lill-awtoritajiet tal-buon ordni, il-pulizija u l-awtoritajiet tal-knisja. Il-Kumitat ta' l-Ghaqda beda jkollu kuntatti mal-Kumitat tal-Festa ta' Marija Regina biex jiġu evitati xi nċidenti u jbiegħedu kemm jisthgu s-sitwazzjoni taħraq bejn iż-żewġ parroċċi. Dan sar fuq talba tal-Kappillani. Il-festa ta' 1996 imexxiet hafna u kienet ċertifikat li għamlet aktar kuraġġ u tkomplet thegġeg sabiex il-hidma tkabbar il-ferh tal-festa titulari.

L-ghada tal-Laqgħa Ġenerali li saret fit-18 ta' Settembru 1996 ġie fformat il-Kumitat il-ġdid li kien kompost mill-Kappillan P. Effie Mallia, Prokuratur, Fra Antnin Vella, President Emmanwel Felice, Segretarju Saviour Spiteri, Kaxxier Charles Turner, Vici-President Eddie Abela, Ass. Segretarju Dennis Scerri, Ass. Kaxxier Joe Mercieca, Direttur Edward Portelli, Ass. Direttur Saviour Spiteri u Membri is-Sinjuri Raymond Meli, Paul Debattista, Alfred Falzon, Silvio Cordina, Joe Falzon u Joe Micallef.¹⁵

Is-Sur Silvio Pace ġie nkarigat mill-Kumitat u ddisinja l-pedestall ta' l-istatwa tat-Trinita' Qaddisa l-ġdida, liema pedestall kellu jiġi għoli u jħares għall-faċċata tal-knisja quddiem il-hanut tas-Sur Espedito Tabone. Peress li hafna żgħażaġh kienu qed jirrispondu tajjeb għall-attivitajiet li bdew isiru ġie afdat f'idejn, il-Kumitat taż-Żgħażaġh il-party tal-Milied tat-tfal. Din is-Sezzjoni taż-Żgħażaġh bdew jorganizzaw bosta attivitajiet bħal Discos għaż-żgħażaġh, f'ambjent tajjeb fil-post tal-festa. Il-membri żgħażaġh, flimkien mal-kbar komplew ix-xogħol kollu ta' l-iskultura fil-pedestalli tas-Santi Padri, waqt li saru 20 antarjol iehor tal-hadid u tkomplija ta' bosta pavaljuni u bandalori. Għall-ewwel darba f'din is-sena, fil-bidu ta' 1997 inhareġ djarju li tqassm bieb, bieb, lill-parruċċani kollha li fih taġrif fuq il-parroċċa tat-Trinita' Qaddisa flimkien mal-kalendarju li jsir kull sena.¹⁶

¹ Programm tal-festa 1994.

² Korrispondenza 16-12-93.

³ Korrispondenza 21-3-94.

- 3 Korrispondenza 21-3-94.
4 Korrispondenza 1-5-94.
5 Mill-minuti tas-seduta 13-10-94.
6 Programm festa Ġunju 1995.
7 Nhar l-4 ta' Diċembru 1994 fis-Sala San Duminku tal-Belt Valletta
twaqqfet l-Ghaqda tal-Festi Esterni b'isem "Federazzjoni Festi Religjużi
Esterni, Malta" miċ-ċirkulari 20-1-95.
8 Minuti tas-seduta 26-1-95.
9 Fuljett il-Marsa Ġunju 1996.
10 "Il Marsa" Mejju 1997.
11 Id-donazzjoni mis-Sur Charles Attard saret fil-25 ta' Mejju 1996.
12 "Il-Marsa" programm festa 1997.
13 L-Innu gie ppubblikat fil-"Il Marsa" Ġunju 1996.
14 Rendikont festa 1996.
15 Minuti tas-seduta 19-9-1996.
16 Rapport Annwali 1996/96.



L-Istatwa ta' San Mikiel



**L-istandard ta' I-Ghaqda
u I-membri ma' I-istatwa tas-SSma Trinità**

IL-FESTI F'DAWN L-AHĦAR SNIN

Fl-ewwel tmint ijiem ta' Marzu 1997 l-Ghaqda tal-Festi Esterni SSma, Trinita' għaddiet minn esperjenza ta' niket meta l-mewt hasdet żewġ membri żgħażaġh fil-Kumitat taż-Żgħażaġh ta' l-Istess Ghaqda. Dawn kienu Evan Ciantar ta' 25 sena li miet b'disgrazzja u ġimgha wara thabbret il-mewt ta' Charlie Zahra ta' 22 sena. Dawn iż-żewġ membri kienu jiffurmaw parti mill-ewwel Kumitat taż-Żgħażaġh li twaqqaf fi hdan l-Ghaqda fl-1990. It-telfa ta' dawn iż-żewġ żgħażaġh membri tal-kumitat kienet esperjenza xejn sabiħa li halliet lill-Ghaqda fluttu. Il-membri hađu sehem attiv fiż-żewġ funerali kemm ta' Evan Ciantar li sar fil-parroċċa u ta' Charlie Zahra li sar fil-kappella taċ-ċimiterju ta' Marija Addolorata, f'Rahal il-Ġdid. Peress li l-attivitajiet tal-festa kienu tant viċin thassru xi whud minnhom bhala rispett lejn dawn il-membri li hallewna.¹ Ahbar kerha ohra waslet lill-Kumitat meta thabbret il-mewt ta' Patri Kasjan Tabone O.F.M. Kap li miet f'Mejju ġewwa Ruma u l-funeral tieghu sar fil-parroċċa taghna nhar il- 15 ta' Mejju. Dan il-patri Kapuċċin kien benefattur ma' l-Ghaqda tal-Festi Esterni SSma, Trinita' u għamel bosta xogholijiet għaliha.

FESTA BLA LOGHOB TAN-NAR

Il-festa titolari għalkemm ġiet iċċelebrata bl-istess solennita' bhas-soltu bejn is-17 u l-25 ta' Mejju hadet daqqa ta' harta, meta fl-ahħar hinijiet l-awtoritajiet ċivili żammew l-permessi kollha tal-loghob tan-nar ta' l-ajru. Dan il-fatt ġara fil-jiem propju tal-festa meta wara hafna preparamenti ġie miżmum kollox meta l-awtoritajiet riedu jinfurzaw ir-regolamenti u l-festa tal-Marsa kienet l-ewwel wahda f'dan ir-rigward. Din id-deċiżjoni ġabet rabja u tensjoni tant li l-mezzi tal-komunikazzjonijiet u l-ġurnali kienu ftellieqa jtkellmu fuq dan is-suġġett. Kien hemm hafna li thabbtu biex il-loghob tan-nar tal-festa jinħaraq minn postijiet ohra bħal ma' huwa l-Marsa Sports Grounds u saħansitra ngieb barkun biex jinħaraq lejn il-Menqa. Fost dawk li thabbtu mas-Segretarju u l-Membri tal-Kumitat kien hemm l-ahwa Pullu u Chalie Pace ma' Joe Meilaq u Guzi Vella (ex-membri tal-Kumitat), flimkien mas-Sindku tal-Marsa Francis Debono. Iżda minkejja kull attentat, kollox irriżulta fin-negattiv. L-uniku permess minn fejn seta' jinħaraq in-nar hareġ biss fuq il-baħar lejn xatt Pinto 3, kwazi hdejn it-Telgha tal-Kurċifiss il-Furjana.² F'dawn l-ċirkustanzi kollha, il-Kumitat iddeċieda li l-festa ssir xorta wahda iżda bla nar. Din il-kwistjoni tal-permessi tal-loghob tan-nar fil-festa tal-Marsa qajjmet qagha shiħa fil-festi l-ohra fil-gżejjer Maltin. Tant li bdew isiru diskussjonijiet biex tinstab soluzzjoni ġusta u jiġu emendati r-regolarmenti dwar il-permessi tal-hruq tan-nar. Iżda bħal ma' jiġri dejjem il-festa tat-Trinita' Qaddisa fil-Marsa tiġi wahda mill-ewwel festi u b'hekk iduq l-ewwel direttivi li minn żmien għall-iehor jinħarġu fuq il-festi.

STANDARD ĠDID

Ghalkemm il-kwistjoni tan-nar gabet ċerta diżappunt kien hemm ukoll waqti u għajriet ta' ferh f'din il-festa 1997. Difatti fl-okkażjoni tal-hruġ tal-Vara minn Niċċa fuq iż-zuntier tbierek mill-Kappillan Patri Effie Mallia O.F.M. Kap l-istandard ta' l-Ghaqda Festi Esterni SSma. Trinita' fil-knisja. Dan kien ilu jinhass il-bżonn tiegħu biex f'diversi okkażjonijiet li jkollha l-parroċċa l-Ghaqda tkun rappreżentata bl-istandard tagħha. Il-kruċetta ta' l-istandard giet irregalata lill-Ghaqda mill-Viċi-Sindku s-Sur Anthony Caruana. Din inhadmet għand is-Sur Twanny Zammit minn Mal Qormi. L-istandard sar fuq disinn ta' Noel Zerafa u gie mehjut minn Jesmond Buhagiar, waqt li tpietter minn David Borg. L-ewwel standard ta' l-Ghaqda kien sar f'Ottubru 1980 bi drapp ahmar u blu, bl-arma tat-Trinita' fuq sfond abjad. Dan thallas mill-President is-Sur Ġiġi Vella. Il-kruċetta giet ipprovduta minn Fra Antnin Vella O.F.M. Kap u nxtrat virga.³ Fl-1982 kellu jsir wiehed ġdid li kien se jiġi ordnat u jithallas mill-kumitat, iżda għal xi raġuni ma' kienx sar.⁴ Fil-festa ta' 1997 kienu ġew imżanzna f'din l-okkażjoni qomos u ngravati b'arma ta' l-Ghaqda, kif ukoll saru flokkijiet originali tas-satin b'sistema ġdida ta' printing f'Malta.

L-ISTATWA TAT-TRINITA' QADDISA TA' TRIQ IS-SALIB

Meta l-festa kienet qorbot sewwa, l-istatwa tat-Trinita' Qaddisa ta' faċċata tal-knisja kien għadu qed isir ix-xogħol fuqha mill-istatwarju il-Kavallier Alfred Camilleri Cauchi, tant li kienet bla żebgħa, bla anġli u mingħajr induratura. Il-membri ta' l-Ghaqda marru għaliha f'xi d-9.00 ta' fil-ghaxija fl-ejliet il-festa titulari, fl-24 ta' Mejju 1997, fejn ingiebet miżbugħa biss. F'xi l-10.00 ta' fil-ghaxija wara li nġiebet fuq trakk ittelegħat fuq il-pedestall miġjub mill-Kumitat tal-Madonna tal-Karmnu tal-Belt Valletta. Il-Marsin miġbura quddiem il-knisja, li xi whud minnhom kienu qatgħu qalbhom li jarawha f'din il-festa nfexxu f'ċapċip u kant ta' l-innu lit-Trinita' Qaddisa, avolja l-istatwa ma' kienitx lesta għal kollox u għadha ċċappas. Ir-raġġiera ta' l-istatwa tat-Trinita' Qaddisa nhadmet mis-Sur Twanny Zammit.⁵ Fost dawk l-aktar li kienu ferħanin kienu żgur is-Sur Charles Attard (tal-Billy Boy) membru u benefattur ta' l-Ghaqda Festi Esterni SSma. Trinita' u għaqdiet ohra fil-Marsa. Kien is-Sur Charles Attard li minn flusu hallas l-istatwa li qamet is-somma ta' 2153 lira. Fil-festa tas-sena ta' wara l-istatwa giet indurata u ziedulha tliet anġli żgħar, tnejn fil-ġnub, wiehed bi twavel tal-kmandamenti t'Alla u l-iehor qed iżomm ma' l-univers f'idejn il-Missier. L-anġli l-iehor jinsab l'isfel, qalb is-shab iżomm it-tarf tas-salib f'idejn l-Iben Sidna Ġesu' Kristu. B'din il-ġrajja sabiha fi hdan il-Ghaqda nisslet ix-xewqa li l-vara titulari ta' ġewwa l-knisja tiġi restawrata kif fil-fatt ġara wara. Il-Kumitat ta' l-Ghaqda kien ta rigal ta' tifikira lis-Sur Charles Attard wara li dan b'ġest ta' ġenerosita' irregala l-istatwa lill-Ghaqda Festi Esterni SSma. Trinita' Marsa.



Il-Pedestall ta' l-Istatwa fi Triq is-Salib

Okkażjoni oħra sabiha li sehhet fil-festa 1997 kien li habat il-Mamsin Anniversarju tas-Sur George Camilleri bhala membru attiv fil-Marsa Scouts Group. Ghalhekk il-membri tal-kumitat b'rikonnoxxenza lejh u lejn il-Grupp ta' Marsa Scouts li dejjem taw is-servizz tagħhom fil-festa bla hlas ta' xejn irregalattu rigal bhala tifikira.⁶ Minkejja li l-Ghaqda tiehu hsieb l-armor, baned u logħob tan-nar dejjem ftit jew wisq sar xi armor għal waqt il-brijju tal-marċi. Biex tkompli tinżamm din it-tradizzjoni b'dedikazzjoni kbira miż-żgħażaġh saru bosta hwejjeġ bħal umbrelel, bñadar, imriewah u bandalori li huma xogħol artistiku li jżidu ma' l-atmosfera tal-hoss tal-mużika tal-baned.

Kienet għadha kemm għaddiet il-festa ta' l-1997 li nbeda x-xogħol fuq il-pedestall il-ġdid għall-istatwa tat-Trinita' Qaddisa ta' faċċata tal-knisja. Ix-xogħol fl-injam sar mis-Sur Eddie Abela u Raymond Meli, żewġ membri fil-kumitat mgħejjuna mill-membri u volontiera oħra Marsin. Is-Sur Joseph Attard kien responsabbli fix-xogħol tal-hadid bl-antarjoli l-ġodda u l-gradi ta' madwar il-pedestalli tas-Santi Padri u oħrajn. Fi hñan l-Ghaqda twettqu hidmiet kbar ta' restawr u opri ġodda f'pavaljuni, bandalori, sfumar u hwejjeġ oħra konnessi ma' l-armor tal-festa ta' barra. Fl-1997, fl-okkażjoni ta' l-għeluq l-10 snin mill-kariga tal-President ta' l-Ghaqda Festi Esterni SSma. Trinita' sar riċeviment f'ġieħ is-Sur Emanwel Felice fejn nġhata rigal bhala tifikira.

L-GHAQDA TINGHATA L-INNU TA' CASAPINTA

Fis-26 ta' Awissu 1997 l-innu l-kbir tas-Surmast Josph Casapinta nġhata b'kuntratt lill-Ghaqda Festi Esterni SSma. Trinita' Marsa. Is-Sur Mikiel Saliba b'approvazzjoni tas-Sur Frans Cilia u sħabu għaddew il-partituri kollha ta' l-innu lill-Ghaqda. Hija rċeviet l-innu fejn refġhat ir-responsabilita' tiegħu u wegħdet li fl-ewwel okkażjoni dan jindaqq. Il-kuntratt ġie ffirmat mis-Sur Mikiel Saliba f'isem l-ex-kumitat ta' Triq Zerafa u ex-direttur ta' l-armor. Għall-Ghaqda tal-Festi Esterni SSma. Trinita' iffirraw il-President Emanwel Felice, is-Segretarju s-Sur Saviour Spiteri u l-Kaxxier Charlie Turner.

JITRESSAQ STATUT IEHOR

Il-Kappillan Patri Effie Mallia kien issuġerixxa u ppropona li jinbidel l-istatut u jsir wieħed ġdid li ġa kien lest u b'hekk isir ix-xoljiment tal-Kumitat.⁷ Għal din il-proposta l-Kumitat ma' aċċettax u kien lest li jibqa' bl-istatut li sar qabel mal-Kappillani l-oħra. Il-Kappillan qal li din il-ħaġa se tintbagħat il-Kurja ta' l-Arcisqof, biex tmexxi hija fuq hekk.⁸ Fis-16 ta' Ottubru 1997 ġie diskuss l-istatut il-ġdid u ma' ġieħ approvat la fil-Kumitat tal-Kbar u lanqas f'taž-żgħażaġh. Wara li saret laqġha oħra mal-Gwardjan Patri Valentine Callejja u

u l-Provincjal tal-Kapuċċini Patri Philip Cutajar, ġie deċiż illi tissejjaħ Laqgħa Ġenerali u l-membri jaraw x'jiddeċiedu huma.⁹ Nhar il-11 ta' Novembru 1997 issejthet Laqgħa Ġenerali li għaliha attendew il-Kappillan, il-Gwardjan, il-Provincjal u 41 membru. Fil-laqgħa nqara l-istatut li l-Kurja kienet taf bih u ġie spjegat. Intqal illi dan se jintbagħat lill-parroċċi oħra, iżda l-parroċċa tagħna se tkun l-ewwel waħda f'dan ir-rigward. Il-membri preżenti unaninament ma' qablux ma' dan l-istatut u jekk fil-każ iridu jinbidlu xi emendi fl-istatut, irid isir qbil mal-Kumitat u wara jiġi approvat mill-membri ta' l-Għaqda Festi Esterni SSma. Trinita'.¹⁰

MWAQQAF IL-KUMITAT TA' 'HELPERS' NISA **U L-FESTA 1998**

Fit-18 ta' Novembru iltaqa' il-Kumitat il-ġdid u mal-membri tas-sena ta' qabel żdiedu Hector Scicluna u Lloyd Caruana. F'Jannar ta' l-1998 spicċa mill-Kumitat Fra Antnin Vella O.F.M. Kap għaliex floku bħala Prokuratur ġdid lahaq Patri Charles Bugelli O.F.M. Kap u dahal fil-Kumitat.¹¹ Fra Antnin Vella kien ilu jattendi s-seduti tal-Kumitat sa mit-twaqqif ta' l-Għaqda u kien ta' għajnuna kbira lill-Għaqda. Il-Għaqda dejjem kellha nisa u tfajliet li jahdmu volontarjament b'imħabba lejn il-festa titolari. F'din is-sena 1998 ġie mwaqqaf il-Kumitat ta' 'helpers' nisa ta' l-Għaqda li kien iffurmat mis-Sinjura Patricia Abela, is-Sinjura Michelle Scicluna, is-Sinjura Josephine Bugeja, is-Sinjura Salvina Dimech u s-Sinjorina Graziella Schembri.¹² Fl-ewwel sena ta' hidma tagħhom organizzaw diversi attivitajiet, fosthom Bar-B-Ques u harġiet għall-festi u għall-ewwel darba kompetizzjoni għall-ahjar kostum fil-jiem tal-Karnival. Dan intrebaħ minn Christian Busuttill. Il-'helpers' nisa għenu wkoll fix-xogħol manwali billi żebghu l-gradji tal-pedestalli u xogħol iehor.

Is-Sezzjoni Sports ta' l-Għaqda kienet waħda attiva tant li sar Summer League għall-membri, saru kompetizzjonijiet tal-Billiard Singles, iehor Double u "One Day Tournament" ta' l-Snooker. Saret kompetizzjoni tad-darts u t-tim ta' l-Għaqda fil-football għat-tieni sena ha sehem fil-kompetizzjoni ta' l-A.S.C. fejn ha l-promozzjoni għall-Ewwel Divizjoni. Ma' ninsewx li meta t-tim jilgħab, jiġbed lejha supporters Trinitarji

Il-festa titolari ġiet iċċelebrata nhar is-7 ta' Ġunju 1998. Il-problema tan-nar f'din il-festa ġiet solvuta peress li nġhata permess li jista' jiġi sparat in-nar mill-inhawi tal-Marsa Sports Ground magħrufa bħala l-Marsa ta' l-Inġliżi. Id-dawl ġie fdat lill-kuntrattur Laurence Cassar u għall-festa tlestiet l-istatwa ta' San Mikiel Arkanġlu li nħadmet mis-Sur Pawlu Aquilina f'Għawdex u ġiet irregalata lill-Għaqda mill-Kumitat taż-Żgħażaġh u qamet 450 lira. Din inġiebet il-Gimgha fil-għaxija u ttejjgħet is-Sibt fuq il-pedestall misluf mill-Kumitat tal-Festa tal-Madonna tal-Karmnu tal-Gżira. Għall-festa, wara sena hidma

kontinwa saru diversi opri ta' restawr, pavaljuni ġodda u oħrajn ġew sfumati. Inhadmu arbli, labardi u l-pedestalli tal-Papa u l-Qaddisin ta' Triq Zerafa nġhataw dehra ġdida bir-restawr li sar fuqhom. F'din is-sena kien inhadem l-ewwel fażi tal-pedestall tat-Trinita' Qaddisa ta' faċċata tal-knisja bit-thabbrik ta' Raymond Meli u Eddie Abela, mghejjuna minn bosta volontieri u membri. In-nar ta' l-ajru nhadem fil-fabbrika ta' l-Imqabba u dak ta' l-art ġie maħdum mill-Għaqda Mużikali "Victoria" tan-Naxxar u thallset is-somma ta' 600 lira għall-ġigġifogu. Il-festa ta' 1998 qamet lill-Kumitat ta' l-Għaqda s-somma ta' 14,881.56 ċenteżmu.¹³ Il-membri ta' l-Għaqda Festi Esterni SSma. Trinita' sa mit-twaqqif tagħha, dejjem tat l-għajnuna meħtieġa fil-knisja parrokkjali tat-Trinita' Qaddis fl-armor li din tirrekjedi matul is-sena kollha. L-Għaqda wkoll għandha rabta mal-vara titolari u biex issaħħaħ din il-ħaġa rregalat somma flus għar-restawr tal-vara u l-membri Eddie Abela u Raymond Meli mghejjuna minn shabhom hadmu bankun tal-ġewż għall-forċini. L-arma u l-iskultura saret mis-Sur Marcellino Grech mill-Marsa. Dan ġie rregalat lill-knisja mill-Għaqda u s-sena ta' wara ġie llustrat.

L-GHAQDA WAQT IL-PROVA

Wara l-festa ta' 1998 saret il-Laqgħa Ġenerali fejn minhabba li riedu jsiru ċerti preparamenti għas-sena 2000 li jahbat il-25 anniversarju mit-twaqqif ta' l-Għaqda ġie deċiż li l-Kumitat jitla' għal sentejn 1998-2000. Dan kien ġie ffurmat mill-Kappillan Patri Effie Mallia Kapuċċin, Patri Charles Bugelli Kapuċċin, President Emanwel Felice, Segretarju Saviour Spiteri, Kaxxier Charles Turner, Viċi-President Eddie Abela, Ass. Segretarju Mario Portelli, Ass. Kaxxier Brian Portelli, Direttur Hector Scicluna, Ass. Direttur Edward Portelli u l-membri Joe Micallef, Alfred Falzon, Joe Mercieca, Raymond Meli, Lloyd Caruana, Charles Zammit, Paul Debattista.¹⁴ Il-Kumitat taż-Żgħażaġh ġie iffurmat minn dawn il-persuni: Elton Scicluna, Dino Farrugia, Jean Pierre Grech, William Debattista, Hugh Abela, Rudolph Azzopardi, Joseph Spiteri, Jason Rapa, Mario Scerri, Joseph Debono, Emmanuel Scicluna.

Fl-ewwel ġimgha ta' Lulju beda x-xogħol fuq il-pedestalli u trofej taz-zuntier u l-pedestalli l-kbar kif ukoll it-tkomplija fuq il-pedestall il-ġdid tat-Trinita' Qaddisa kemm tal-faċċata tal-knisja u dak ta' Triq il-Marsa. Hafna statwi, fosthom taz-zuntier u tat-Trinita' ta' Triq il-Marsa ġew meħudin Għawdex għal xogħol ta' restawr minn Pawlu Aquilina. Il-hidma qabdet ir-ritmu tas-soltu. Iżda f'daqqa waħda reġgħet ffaċċat il-problema ta' l-istatut il-ġdid li l-Kappillan xtaq iressaq bi ftehim mal-Kurja. Il-Kumitat ma' dan l-istatut xtaq li jibqa' bl-istatut li sar qabel. B'hekk ma' kienx se jiġi rikonoxxut la hu u lanqas l-Għaqda tal-Festi Esterni SSma. Trinita'.¹⁵ Il-Kumitat fisem l-Għaqda ha l-parir ta' l-avukat Jose' Herrera. Il-kwistjoni kompliet, meta ġie maqful il-Jhansi Hall fejn kien hemm xi armor tal-festa u ġew iffirzati l-flus tal-festa titolari.¹⁶ Bdew isiru laqgħat mal-Vigarju Ġenerali Mons. Annetto

Depasquale biex tinstab soluzzjoni. Ghalkemm iż-żmien baqa' għaddej, il-hidma fi hdan l-Għaqda baqgħet sejra xorta waħda. Is-sitwazzjoni harġet fil-gurnali b'diversi artikli u peress li l-granet igerrbu malajr, il-Ġimgha 26 ta' Marzu 1999 tqasmet ċirkolari fid-djar tal-parroċċa. Din kienet tispjega li jekk l-affarijiet jibqgħu kif inhuma, il-festa ta' barra ma' kienitx ser issir u sejhet lil dawk interessati u l-membri ta' l-Għaqda għal-Laqqha Ġenerali Staordinarja. Din kellha ssir nhar Hadd il-Palm 28 ta' Marzu fil-post tal-festa.¹⁷ Is-Sibt 27 ta' Marzu 1999 il-Kumitat ġie mkeċċi mill-pulizija fuq ordni ta' l-awtorita' tal-parroċċa minhabba ċ-ċirkolari li tqasmet lill-parruċċjani.¹⁸ Il-membri mghejjnua minn diversi volontiera Marsin ġarrew l-affarijiet kollha ta' l-Għaqda għall-post 19, Triq il-Għolja tal-Ġiżwiti, li nkera biex iservi post temporarju għall-Għaqda tal-Festi Esterni SSma. Trinita'. Wara din il-ġrajja li holqot ferment shih fil-parroċċa reġgħu bdew isiru l-laqqhat mill-partijiet kollha konċernati, il-Kurja, il-Kappillan, il-Provinċjal u l-Għaqda biex is-sitwazzjoni tirranġa ruhha. Għal din il-laqqha kienu prezenti l-Eċċ. Tiegħu Mons. Isqof Awżiljarju Annetto Depasquale, il-Proviċjali, Rev. Patri Krispin Kapuċċin, il-Kappillan Effie Mallia u fisem l-Għaqda Festi Esterni SSma. Trinita', Marsa il-President is-Sur Emanwel Felice, Segretarju s-Sur Saviour Spiteri, Kaxxier is-Sur Chales Turner u l-Viċi President is-Sur Eddie Abela.¹⁹ Wara diskussjonijiet fit-tul intlaħaq ftehim nhar is-Sibt 10 ta' April u b'hekk kollox reġa' ġie kif kien qabel u l-Għaqda ritornat fil-lokal fejn twaqqfet erbgha u ghoxrin sena qabel.²⁰ Minkejja l-problemi kollha, l-Għaqda baqgħet miexja fis-sezzjonijiet, tal-Kbar, Żgħażaġh, Helpers Nisa u s-Sezzjoni Sports. Tant li ġie organizzat League għal kulhadd u hadu sehem 8 timijiet. F'dan it-tournament it-tim ta' l-Għaqda spiċċa fit-tieni post. F'Settembru t-team tal-football reġa' beda fl-Ewwel Diviżjoni tal-kampjonat tal-A.S.C. u spiċċa ma' l-ewwel erbgha u f'kull okkażjoni li lagħab dejjem kellu support mill-partitarji Trinitarji.

IL-FESTA SSIR BHAS-SNIN L-IMGHODDIJA

Il-festa ġie iċċelebrata bhas-soltu nhar it-30 ta' Mejju 1999. Fost l-armor ġdid tlestew iż-żewġ statwi l-oħra tas-Santi Padri San Atanasju u San Ilarju. Dawn inhadmu mill-istatwarju Alfred Camilleri Cauchi u qamu 600 lira 'l waħda.²¹ L-amar taz-zuntier u ta' madwar il-knisja ġie miżbugħ mill-membri u rhamat kollu minn Carmelo Pisani minn Hal Luqa. Nhar il-festa titulari ta' l-1999 kien ġara nċident meta karozza fi Triq Zerafa baqgħet diehla fuq il-pedestall u l-istatwa ta' Beatu Diedigus u għamlitlu hsara kbira.²² Incidenti simili ġraw fis-snin l-imghoddija f'arbli u pilandri l-iktar fi Triq il-Marsa. Hsarat oħra fuq l-armor tal-festa sehew bhal fil-marċ tal-Ġimgha fil-festa 1977, meta tkisser anġlu fi Triq Balbi jew inkella bil-maltemp li ġieli hakem waqt il-jiem tal-festa. Fl-1999 l-Għaqda fil-festa harġet l-ewwel C.D. fil-Marsa b'innijiet tat-Trinita' Qaddisa u ta' l-Għaqda. Fiha hemm ukoll żewġ diski "Champions tal-Festa" u "Le Le Ma Niċhdek Qatt". F'din il-festa, il-Kažin tal-



**Il-bankun tal-forċini tal-Vara Titulari
li ghandha rabta ma' I-Ghaqda**

Banda żanżan l-ewwel fażi tal-plańċier il-ġdid li jrid jiġi nawgurat 'il quddiem. Dan inħadem mill-membri tal-Każin tal-Banda Trinita' Qaddisa li huma s-Sinjuri Kenneth Vella, Tonio Borg, Salvu Testa u Joe Zammit.

Pass pożittiv fil-festa ta' 1999 kien li bejn il-Għaqda tal-Festi Esterni SSma. Trinita' u l-Banda Trinita' Qaddisa bdew jsiru laqgħat biex ir-relazzjonijiet jerġgħu lura għan-normal. Din il-ħaġa ntlagħhet tajjeb mill-Marsin u b'hekk inhasset iktar l-għaqda fil-jiem tal-festa b'sodisfazzjon għal kulhadd. Dawn id-diskussjonijiet tkomplew wara l-festa. Ġie mifthiem li jsir ftehim bejn iż-żewġ partijiet involuti u l-Kappillan il-ġdid tal-parroċċa Patri Emanwel Abela O.F.M. Cap., qed jaħdem għal dan il-ftehim minn mindu laħaq Kappillan. Kien f'Settembru 1999, li l-Kappillan Patri Effie Mallia Kapuċċin spiċċa minn Kappillan tal-parroċċa. Il-Kumitat ta' l-Għaqda rregala lill-Kappillan pjaneta li nġhatat nħar il-ħadd 24 ta' Ottubru fl-aħħar quddiesa tiegħu fil-parroċċa. F'din l-okkażjoni nġhata kalċi bħala tifkira mill-parroċċa, fejn l-Għaqda tat is-sehem tagħha għal dan ir-riġal. F'Novembru thabbret il-ħatra tal-Kappillan il-ġdid Patri Emanwel Abela, Kapuċċin mill-Marsa.

ĊELEBRAZZJONIJIET TA' TIFKIRA

Il-preparazzjoni għaċ-ċelebrazzjonijiet tal-gheluq il-25 sena ta' l-Għaqda Festi Esterni SSma. Trinita' fil-Marsa bdew hafna qabel iż-żmien, imma laħqu l-qofol tagħhom meta nħar it-Tlieta 27 ta' Lulju 1999 saret laqgħa għall-Kumitati tal-Kbar, taż-Żgħażaġh u Sezzjoni Helpers Nisa, biex flimkien jaħdmu f'kummissjonijiet għall-ewwel festa tal-millennju u li fiha jifkakar kif inħu xieraq l-anniversarju ta' l-Għaqda. Ġew iffurmati diversi kummissjonijiet għall-attivitajiet diversi bejn Mejju u Ġunju. Fil-programm insibu quddiesa ta' radd il-ħajr, exhibition, laqgħat reliġjużi, soċjali, karittativi, avvenimenti sportivi, baned u Akkademja Mużiko Letterarja fis-sala tas-Sorijiet Ulied il-Qalb ta' Ġesu', il-Marsa taħt il-patroċinju tal-President ta' Malta Dr. Guido De Marco. Fiha ser jindaqq l-Innu l-Kbir tas-Surmast Joseph Casapinta. Il-quċċata tal-festi jaġhluq f'jum il-festa titolari li se tiġi ċċelebrata l-ħadd 18 ta' Ġunju 2000.

ARMAR ĠDID DIN IS-SENA

F'din l-aħħar sena saru bosta opri ġodda artistiki fost l-ohrajn l-istatwa ta' San Ġirgor ta' Nissa. Dan inħadem mill-istatwarju l-Kavallier Alfred Camilleri Cauchi u nġabret mill-Kumitat taż-Żgħażaġh Festi Esterni SSma. Trinita'.

Minn wara l-festa 1999 sal-festa tas-sena 2000 sar sforz kbir biex għall-okkażjoni tal-25 sena anniversarju ta' l-Għaqda jsiru wkoll opri ġodda. F'din is-sena se jiġi mżanżan minn kolox il-pedestall il-kbir tat-Trinita' Qaddisa

ta' quddiem il-knsija. Il-pedestall jintrama f'38 biċċa u huwa tassew opra artistika. Ix-xoghol fl-injam inhadem minn Raymond Meli u Eddie Abela mghejjuna mill-membri ta' l-Għaqda. Sar xoghol għalih tal-hadid minn Joe Attard, waqt li l-iskultura saret minn Jesmond Fenech u nduratura ta' Joe Fenech. L-irhamar sar minn Carmelo Pisani. Huwa irhama l-pedestalli l-kbar ta' taħt iz-zuntier wara li ġew restawrati u miżbugħa mill-membri. Fil-waqt li fil-pilandri u l-brazzi tad-dawl saret sistema ġdida ta' armar u dawl minn Dione Cefai. Il-pedestall ta' Malta Rebbieha ġie kważi maħdum mill-ġdid fuq l-istil originali tiegħu mill-membri ta' l-Għaqda. Wara kemm il-pedestall kif ukoll l-istatwa ta' Malta ġew miżbugħa minn Emanwel Fenech. Mal-pedestall żdiedu l-armi ta' Malta u ta' tliet Gran Mastri ta' l-Ordni ta' San Gwann li għandhom rabta ma' l-Assedji u l-Marsa. Dawn huma il-Gran Mastru Jean de La Vallette, Jean d'Omedes u Mauel Pinto. Il-pedestalli tal-qaddisin ta' Triq Zerafa saritilhom skultura minn Jesmond Fenech fuq disinni ta' Joe Saliba. L-istatwa tal-Beatu Diedigus li ġarrbet hsara fil-festa 1999 ġiet irrangata minn Fabrimar Ltd. u Emanwel Fenech. Fl-istess hin, l-istatwa tat-Trinita' Qaddisa ta' Triq il-Marsa nżebgħat mill-ġdid minn Joe Fenech. Pedestall ġdid iehor sar għall-istatwa ta' San Mikiel fuq disinn ta' Silvio Pace u xogħol fl-injam ta' Adrian Caruana, l-istess wiehed li hadem l-iskultura għall-kanolli ta' Triq Balbi. Inhietu minn Annie Pisani l-4 bandalori ġodda għaz-zuntier fuq disinn ta' Silvio Pace. Matul dawn l-aħħar żminijiet is-Sur Silvio Cordina kompli bil-paċenzja jahdem il-liedna tal-fustuni għal kważi t-toroq tal-parroċċa kollha flok il-qodma. John Camilleri ndura l-iskultura tal-pedestalli l-kbar u taz-zuntier. Bil-hidma tal-membri ta' l-Għaqda għall-vara titulari sar is-salib tal-kewba maħdum minn Raymond Meli u x-xettru tad-deheb minn Louis Carabott u nġiebu l-flus minn għand benefattriċ għar-Raġġiera tal-vara.

Għall-okkażjoni tal-25 sena anniversarju sar xogħol estensiv u biex tingaħta dehra attrajenti lill-post tal-Għaqda li huwa l-bejta ta' l-attivitajiet u l-moħħ tal-festa. Fuq inizjattiva u disinn tal-Kappillan Patri Emanwel Abela O.F.M. Kap, il-membri hadmu pavaljun tad-dawl fi Triq Balbi bis-snin 1975, 2000 fi tliet ċrieki u l-emblema tat-Trinita' Qaddisa fin-nofs li tpoġġa f'Jannar għal tul is-sena kollha. Għall-Grazzja t'Alla, l-Għaqda dejjem kienet imżejjna b'nies ta' sengħa u diversi volontiera u membri oħrajn li taw hinhom fis-skiet f'xogħol li ma' jidhirx u mpossibbli tniżżel l-ismijiet tagħhom kollha. Dan ix-xogħol ta' hidma jiswew mitqlu deheb bħal ma' huma l-ġbir, żebgħa, xkatlar, tindif, trasport, dawl, xogħol f'armar u mitt haġa oħra li ssir b'imħabba lejn il-festa titulari tat-Trinita' Qaddisa.

1 Rapport Annwali 1996/97. Il-Marsa Mejju 1997.


2 Il-Marsa Ġunju 1998.


3 Mill-minuti tas-Seduta 29-10-80.

- 4 Mill-minuti seduta 11-3-82.
5 Rapport Annwali 1997/98.
6 Il Marsa Mejju 1997.
7 Mill-minuti tas-seduta 21-8-97.
8 Mill-minuti tas-seduta 26-8--97.
9 Mill-minuti tas-seduta 30-10-97.
10 Mill-minuti tas-Seduta Ġenerali 11-11-97.
11 Mill-minuti tas-Seduta 20-1-98.
12 Il Marsa Ġunju 1998.
13 Rendikont tal-festa ta' barra 1998.
14 Mill-minuti tas-seduta 12-10-1998.
15 Mill-minuti tas-seduta 16-10-1998.
16 Mill-minuti tas-seduta 16-10-1998.
17 Miċ-ċirkulari li tqassmet fid-djar.
18 Nota fil-minuti 27-3-99.
19 Il Marsa Mejju 1999.
20 Mill-minuti tas-seduta 15-4-1999
21 Taghrif miġbur minn Edward Portelli ta' Triq Zerafa.
22 The Times 31-5-99.

NOTA:

Hafna mit-taghrif huwa mehud mill-minuti tas-seduti ta' diversi snin tal-komitati ta' l-Ghaqda, Rapportu Annwali, finanzjarji, Laqgħat Ġenerali, "Il Marsa" u minn persuni li għexu l-għajriet involuti.





Kappillani fl-Għaqda tal-Festa

LEJN FUTUR B'OTTIMIZMU

Meta wieħed iħares lura lejn din l-attività kollha u hafna hwejjeġ ohra li mpossibbli li nsemmu kull haġa li sehhet fil-hidma għall-festa titolari tintela bil-kuraġġ.

Kif jgħidu l-imħabba tagħmel il-mirakli u hekk hu: għaliex hafna Marsin taw l-enerġija tagħhom mghejjuna mill-generosita' tal-poplu Marsi għall-festa għażiża tat-Trinita' Qaddisa, li kienet u għadha fi qlub il-Marsin. Fi żmien pjuttost qasir hdejn ċerti parroċċi ohra qodma, il-festa tat-Trinita' Qaddisa fil-Marsa stabilixxiet ruhha tajjeb. Wara, dawk kollha li hadmu b'sagrificċji personali hemm il-familji tagħhom li nkoragguhom u għinuhom f'dak kollu li ġie mwettaq. Magħhom hemm il-Marsin li dejjem kienu lesti li jagħtu kull għajnuna f'dak li kien meħtieġ għall-festa li hija l-ikbar grajja li sseħħ fil-parroċċa fejn tinvolti tista' tgħid lil kulhadd.

B'din il-kitba ppruvajt inwassel xi grajjiet importanti, kemm fuq il-festa fl-imghoddi u l-Għaqda tal-Festi Esterni SSma. Trinita' Marsa, l-Għaqda li f'dawn l-aħħar 25 sena tat kontribut siewi għall-festi fil-Marsa. B'harsitna 'l quddiem mix-xitla li thawwlet minn ta' qabilna u bl-enerġija taż-żgħar u żgħażaġh li fihom tinħass tbaqbaq l-imħabba lejn il-festa titolari, huwa tassew awgurju tajjeb lejn futur b'ottimizmu li jqawwina lkoll. It-Trinita' Qaddisa tibqa' tbierek, tgħin u xxerred fuq il-Għaqda SSma. Trinita' u l-Marsin kollha xita ta' grazzji speċjali.



II-Presidenti fl-Għaqda tal-Festa

KARIGI FIL-GHAQDA FESTI ESTERNI SSMA. TRINITA', MARSA

KAPPILLANI

W.R.P. Diego Theuma O.F.M. Kap	1975	-	1983
W.R.P. Dumink Mangani O.F.M. Kap	1983	-	1992
W.R.P. Effie Mallia O.F.M. Kap	1992	-	1999
W.R.P. Emanuwel Abela O.F.M. Kap	1999	-	

PROKURATURI

Bro. Anthony Vella O.F.M. Kap	1975	-	1998
W.R.P. Charles Bugelli O.F.M. Kap	1998	-	

PRESIDENTI

Is-Sur Ġigi Vella	1975	-	1981
Is-Sur Charlie Borg	1981	-	1985
Is-Sur Joseph Meilaq	1985	-	1987
Is-Sur Emanwel Felice	1987	-	

SEGRETARJI

Is-Sur Pawlu Dimech	1975	-	1981
Is-Sur Victor Cilia	1981	-	1985
Is-Sur Nazju Cilia	1985	-	1986
Is-Sur Dione Cefai	1986	-	1993
Is-Sur Mario Portelli	1993	-	1995
Is-Sur Saviour Spiteri	1995	-	

KAXXIERA

Is-Sur Joe Vella	1975	-	1982
Is-Sur Martin Agius	1982	-	
Is-Sur Charlie Turner	1982	-	

**BANED LI NĠIEBU MILL-GHAQDA
TAL-FESTI ESTERNI SSMA. TRINITA'**

F'DAWN L-AHHAR 25 SENA FIL-FESTI FIL-PARROĊĊA

Banda Trinita' Qaddisa	Marsa
Banda San Ġużepp	Hal Kirkop
Banda San Ġorġ	Hal Qormi
Banda San Mikiel	Haż-Żabbar
Banda 12th May	Haż-Żebbuġ
Banda 'De Rohan'	Haż-Żebbuġ
Banda San Gabriel	Hal Balzan
Banda La Vallette	Valletta
Banda Santa Katarina	Żurrieq
Banda King's Own	Valleta
Banda Marija Regina	Marsa
Banda Queen Victoria	Żurrieq
Banda St. Helen	B'Kara
Banda Imperial	Mellieħa
Banda Mater Grazia	Haż-Żabbar
Banda Sagra Familja	Kalkara
Banda San Pawl	Hal Safi
Banda Madonna tal-Karmnu	Balluta
Banda Anici	Hal Qormi
Banda Beland	Żejtun
Banda S. Pietru fil-Ktajjen	B'Bugia
Banda Mount Carmel	Gzira
Banda Vittoria	Naxxar
Banda Santa Venera	Sta. Venera
Banda Sliema	Sliema
Banda San Gejtanu	Hamrun
Banda Sant Andrija	Hal Luqa
Banda Santa Marija	Mosta
Banda Brass Phoenix	Ingilterra

L-ISMIJIET TA' L-IRĠIEL U ŻGHAŻAGH LI TAW SEHEMHOM FL-GHAQDA TAL-FESTI ESTERNI SSMA. TRINITA' TAL-MARSA. BĦHALA MEMBRI FIL-KUMITAT F'DAWN L-AHĦAR 25 SENA MIT-TWAQQIF TA' L-GHAQDA.

1. Abela Eddie
2. Abela Hugh
3. Agius Martin
4. Aquilina David
5. Arnould Jesmond
6. Attard Joe
7. Attard James
8. Attard Louis
9. Attard Stephen
10. Azzopardi Charles O.F.M. Kap.
11. Azzopardi Rudolph
12. Bartolo Domnic
13. Borg Chalie
14. Caccatalo Philip (R.I.P.)
15. Camilleri Christain
16. Camilleri Jurgen
17. Camilleri Raymond
18. Caruana Lloyd
19. Cefai Dione
20. Ciantar Ivan (R.I.P.)
21. Cilia Nazju
22. Cilia Victor
23. Coleiro Alfred
24. Cordina Jean Paul
25. Cordina Silvio
26. Debattista Pawlu
27. Debattista Raymond
28. Debattista Stephen
29. Debattista William
30. Debono Joseph
31. Debrincat Joseph
32. Dimech Pawlu
33. Ellul Carmelo (R.I.P.)
34. Falzon Joseph
35. Falzon Alfred
36. Farrugia Chalie
37. Farrugia Dino
38. Farrugia Pawlu
39. Felice Emmawel
40. Felice Joseph
41. Fenech Josef
42. Formosa Anthony
43. Formosa Ivan (R.I.P.)
44. Friggieri Stephen
45. Grech Jean Paul
46. Grech Sidor
47. Grima Alfred (R.I.P.)
48. Grima Alfred (Tal-Qaddis)
49. Grima Dennis
50. Grima Domnic
51. Meilaq Joe
52. Meli Raymond
53. Mercieca Joe
54. Micallef Carmelo
55. Micallef Joe
56. Mifsud Pawlu
57. Mizzi Josmark
58. Pace Jean Pierre
59. Pace Joseph
60. Portelli Brian
61. Portelli Dennis
62. Portelli Edward
63. Portelli Mario
64. Portelli Pawlu
65. Portelli Stephen
66. Rapa Jason
67. Role' Mario
68. Saliba Renzo
69. Scerri Dennis
70. Scerri Mario
71. Sciberras Mario
72. Scicluna Elton
73. Scicluna Emmanuel
74. Scicluna Hector
75. Spencer Domnic
76. Spencer Ivan
77. Spiteri Joseph
78. Spiteri Sandro
79. Spiteri Saviour
80. Turner Chalie
81. Vella Ġigi
82. Vella Joe
83. Zahra Charles (R.I.P.)
84. Zammit Chalie

INNU MARĊ LIT-TRINITA' QADDISA

Ahna l-Marsin b'fehma wahda ngbarna,
Biex ma' dawn in-noti nkantaw,
Xi kliem sabih johroġ minn xufftejna.
Li bih infahhru lit-Trinita'.

Glorja lill-Missier, l-Iben u lill-Ispirtu s-Santu,
Dawn fil-gherf u l-kobor daqs xulxin,
Tliet Persuni f'Alla Wiehed,
F'dan tassew nemmnu l-Marsin! (RIP. 2)

TRIO

Bla ma' nifhmu ahna nemmnu,
Illi dan misteru kbir,
Minn ghajnejna tohroġ demgħa,
Il-verita' nuru qegħdin!

Alla tagħna b'idejk fuqna,
Il-bogħod beghdna mit-tiġrib,
Kollha ngħidu b'vuċi soda,
Viva t-Trinita' f'kull hin! (RIP. 2)



INNU MARĊ GHAQDA FESTI ESTERNI SSMA. TRINITA'

Fl-ahħar waslet il-ġurnata
Li tagħmilna ferħanin
Ahna tal-Festi Esterni
B'din il-Festa mkabbrin

Ahna nahdmu s-sena kollha
Sabiex nagħmlu dan l-armor
Halli festa kbira jkollna
Kif jixraq lit-Trinita' (RIO. 2)

TRIO

Aħmar u Blu l-kulur tagħna
Dan l-zommna magħqudin
Bnadar, b'ziezaq jew umbrelel
Inxejru lkoll henjin

Ngħidu Viva l-Festa tagħna
Ngħidu Viva t-Trinita'
Ahna tal-Festi Esterni
B'ghajta wahda nkantaw. (RIP.2)

INNU LIT-TRINITA QADDISA

Versi ta' Dun Frans Camilleri
Mużika tas-Surmast Philip Gatt

Bil-qima u bil-hlewwa
Jinsgulu l-innijiet
Ta' ġieh u mhabba 'l Alla
L-Arkanġi tas-smewwiet.

U magghom, bla ma' jieqfu,
Qtajjiet ta' Anġli sbieħ
Jingħaqdu fit-tislma,
U jroddu ħajr u ġieh.

Tifhir u ġieh lil Alla
Kull waqt u kullimkien
Il-hlejjaq b'lehen wiehed
Jaghtuh ilkoll flimkien!

Inbierku 'l Alla wiehed
Fi Tlieta magħqudin
Fl-imhabba, fil-qdusija,
Fis-sliem bla tarf henjin.

'L Missier kull ġieh u 'l Iben
L-Ispirtu s-Santu wkoll
Bil-qima. B'ruħna safja
Minn qalbna naghtu lkoll.

Tifhir u ġieh lil Alla eċċ.

Insellmu 'l Min halaqna
U habbna bhala wliedu;
Li ried mill-ġdid jerfaghna
Mill-jasar, mill-htijiet.

Inbierku 'l Min kull għodwa
Jaghtina d-dawl u l-ferħ,
Jgħajjixna u jqawwina
U jtina s-sliem u s-serħ.

Tifhir u ġieh lil Alla eċċ.

Innu Iis-SSma. Trinita' TITULAR TAL-PARROĊĊA TAL-MARSA

*Versi Ta' P. Matthew Sultana O.F.M. Cap.
Mużika Tas-Surmast Jos. Casapinta F.L.C.M.*

Li Int Alla wiehed ghalkemm tliet persuni,
Nistqarru Mulejja bla naghtu tifsir
Kif intom f'natura wahdiena w divina,
Ghax intom ghalina misteru wisq kbir.

Min jista' kburitek ihaddan Mulejja?
Min jista' qawwietek ikejjel bil-hsieb
Kif int Alla wiehed fi tlieta, le mohhna
Mnejn jidhol jew johroġ ma jsib ebda bieb?

L-gherf kollu qatt ma jasal
Biex lilek tarf iqieghed
Min jahseb li jkun wasal
Isib li ghadu mbieghed
Sa jibqa' biex kburitek
Ma jifhem qatt u qatt.

Kbir Int O Missier u Hallieq Sid ta' kollox,
Kbir Int O Feddej li thallat mal-bnedmin,
Xejn iżjed jew inqas mit-tnejn, Ruh il-Qodos,
Ghax f'kollox it-tlieta l-istess daqs Xulxin.

Xejn m'ghandkom, ma fikom ma kienx sa minn dejjem,
Xejn qabel jew wara, ma kollox flimkien
Iż-żmien ma jafx jghid f'liema waqt intom bdejt
Minn dejjem teżistu bla bidu bla tmiem.

Nistqarru minghajr biża'
Bi hsieb li nċarċru demmna
Lj fik tliet persuni
Bhal ma tghallimna l-Emmna
It-tlieta f'Alla wiehed
Magħżula minn xulxin.

Art, bahar, xemx, kwiekeb fil-kobor u n-numru
Jiċċekknu, jixxejnu ghal kollox. x'hin hdej
Il-bniedem bi hsiebu flimkien iressaqhom
U jsib li tahkimhom fuq xiber idejk.

Minn ghandkom it-tlieta l-holqien ha kull bidu
Warrabtu bil-FIAT ix-xejn, hlaqtu n-nies
Id-dalma harrabtu w id-dinja libbistu
Fil-bahar ferrixtu dak l-ilma bla qies.

O Alla ta' kobor quddiemek niċċekknu
Missier, Kristu Iben u Spirtu qaddis
Ghalkemm tliet persuni 'mma lkoll Alla wiehed
Ferhana nistqarru f'dal jum hekk għażiż.

Glorja Lilek Missier Alla
Talli hlaqtna lkoll naghtuk
Glorja Lilek, Għażiż Iben
B'Feddej taghna nistqarruk
Glorja lkoll, ġieħ, qima naghtu
Lilek Spirtu tal-Mulej
Mal-Missier talli qaddistna
Mal-Mahbub Iben Feddej

4-3-46

Nihil Obstat
Datum Melitae, die 29 Martii 1946
Fr. BERNARDUS Ma. a. Hamrun O.F.M. Cap.
Cens. Theol.

Fuq stedina ta' l-Għaqda Festi Esterni SSma. Trinita' Marsa, dan l-Immu ndaq mill-Banda "Mater Grazia" ta' Haż-Żabbar, nhar il-Ġimgħa 9 ta' Ġunju fis-sala tas-Sorijiet Uljed il-Qalb ta' Ġesu' il-Marsa. Fuq stedina ta' l-Għaqda ukoll, il-Banda "Sliema" kienet hadet sehem fil-festa ta' San Franġisk fil-parroċċa taghna. Ghall-Festi tal- 25 Sena Anniversarju hadu sehem ukoll l-"Odyssey Brass Band" u l-"Stafforshire Youth Jazz Band" ta' l-Ingilterra.

INNU POPOLARI LIS-SSMA. TRINITA'

Ġieh u qima nroddulek, Mulejna,
bl-oghla mhabba lkoll nadurawk;
ghalkemm Tlieta Persuni tinghaddu,
Alla Wiehed bil-fidi narawk.

Hajr u qima minn qalbna naghtuk:
Alla taghna ferrieha nqisuk.

Missier Alla, b'setghatek mimlija
huma s-sema u l-hlejjaq ta l-art:
Mix-xejn lihom f'daghdija ta'mhabba.
Int hlaqthom u b'hiltek fawwart.

Hajr u qima minn qalbna naghtuk:
Alla taghna ferrieha nqisuk.

Int Wahdieni l-Imnissel minn Vergni,
sabiex b'demmek stajt tifti 'il-bnedmin:
ukoll Lilek tifhir inroddulek,
ma hallejtx Inti lilna mjassrin.

Hajr u qima minn qalbna naghtuk:
Alla taghna ferrieha nqisuk.

Spirtu Mqaddes, fawwara ta' mhabba:
Spirtu Safi, int l-ghajn ta' kull ġid:
l-ghanja taghna b'imhabba ninsgulek,
ghax ta' qlubna b'imhabba int wahdek is-sid.

Hajr u qima minn qalbna naghtuk:
Alla taghna ferrieha nqisuk.

Missier, Iben u Spirtu Mqaddes,
flimkien Lilkom inroddu kull qima,
f'dan il-jum li miġbura madwarkom,
Lilkom naghtu ferhana t-tislama.

Hajr u qima minn qalbna naghtuk:
Alla taghna ferrieha nqisuk.

Inroddulkom tislama ta' fidi,
ghaliex Wiehed fiTlieta naraw:
inroddulek tislama ta' mhabba:
Alla Wiehed flimkien naduraw.

Hajr u qima minn qalbna naghtuk:
Alla taghna ferrieha nqisuk.

Pawlu Dimech twieled fit-8 ta' Lulju 1954, fid-dar 37 Triq is-Sajjieda l-Marsa, minn Anthony u Annie nee' Farrugia "Ta' Gerbieblu". Huwa ha l-edukazzjoni tieghu fl-iskola tas-sorijiet Ulied il-Qalb ta' Ġesu' u l-iskola Primarja tal-Marsa. Dahal fl-iskola Sekondarja "Capuchin's Serafic School", il-Furjana u fi Stella Maris il-Gżira. Kompla fis-Seminarju maġġuri tal-Kapuċċini. Illum jahdem ta' Storekeeper ma' ditta privata. Pawlu huwa kitteb ta' bosta poeziji, drammi u artikli ta' l-istorja tal-Marsa f'gurnali u rivisti. Huwa kien u għadu attiv f'diversi għaqdiet u serva ta' Segretarju f'Għaqda tal-Festi Esterni SSma. Trinita', Marsa fit-twaqqif taghha.



Nar lest għall-Festa tat-Trinità Qaddisa

*L-Għaqda tal-Festi Esterni SSma. Trinita', Marsa
tixtieq turi l-apprezzament tagħha
għall-ghajmuna kollha li sabet
minghand il-Ministru ta' l-Edukazzjoni
l-Onor. Dr. Louis Galea, B.A., LL.D.*



